


اس کتاب میں سیرت سرورِ کائنات صلی اللہ علیہ وسلم کے تمام اہم واقعات کو اختصار، تحقیق اور جامعیت کے ساتھ نہایت سلیس اور شگفتہ زبان میں بیان کیا گیا ہے۔

# نبی کریم صلی اللہ علیہ وسلم



تالیف: قاضی زین العابدین میرٹھی



297.9

28 زی

9114



# نبی محمد ﷺ

اس کتاب میں سیرت سرور کائنات صلی اللہ علیہ وسلم کے تمام اہم واقعات کو اختصار، تحقیق اور جامعیت کے ساتھ نہایت سلیس اور شگفتہ زبان میں بیان کیا گیا ہے

تالیف: قاضی زین العابدین میرٹھی

بیکن بکس



• غزنی سٹریٹ، اردو بازار، لاہور فون: 042-37320030

• گلگت کالونی، ملتان فون: 061-6520790-6520791

BEACON  
BOOKS

E-mail: [info@beaconbooks.com.pk](mailto:info@beaconbooks.com.pk)

Web: [www.beaconbooks.com.pk](http://www.beaconbooks.com.pk)

297.63 میرٹھی، قاضی زین العابدین  
 نبی عربی صلی اللہ علیہ وسلم / قاضی زین العابدین میرٹھی  
 ملتان، لاہور - : بیکن بکس، 2010 -  
 ص 144  
 1. سیرت -

اشاعت : 2010ء  
 عبدالجبار نے  
 حاجی حنیف اینڈ سنز پرنٹنگ پریس لاہور  
 سے چھپوا کر بیکن بکس ملتان - لاہور  
 سے شائع کی۔

۳۹۷۹۲۱  
 ۳۸۳  
 ۹۱۱۷۴  
 ۲

قیمت : 140/- روپے

اس کتاب کا کوئی بھی حصہ بیکن بکس سے باقاعدہ تحریری اجازت لیے  
 بغیر کہیں بھی شائع نہ کیا جائے۔ اگر اس قسم کی کوئی بھی صورت حال  
 پیدا ہوتی ہے تو پبلشر کو قانونی کارروائی کا حق حاصل ہوگا۔

ISBN : 978 - 969 - 534 - 191 - 9

# فہرست

۶	.....	دیباچہ
۸	.....	مقدمہ
۸	.....	علم تاریخ
۸	.....	تاریخ کی ابتدا
۹	.....	تاریخ کے بنیادی پتھر
۹	.....	معتبر تاریخ
۱۰	.....	تاریخ کی قسمیں
۱۰	.....	تاریخ اسلام
۱۰	.....	تاریخ اسلام کی خصوصیت
۱۱	.....	دنیا کی ابتدا
۱۱	.....	انسان نے کس طرح ترقی کی
۱۱	.....	زبان
۱۲	.....	عرب
۱۲	.....	نسلِ انسانی کی تین جنسیں
۱۲	.....	ملکِ عرب
۱۲	.....	آب و ہوا
۱۲	.....	عرب اسلام سے پہلے
۱۲	.....	تمدنی حالت

۱۰۵

۱

۱۴	.....	مذہبی حالت
۱۵	.....	سیاسی حالت
۱۵	.....	اخلاقی حالت
۱۶	.....	عرب کے خاندان
۱۷	.....	قریش
۱۹	.....	عرب کے میلے
۲۰	.....	واقعه فیل
۲۲	.....	ولادت باسعادت
۲۲	.....	نسب نامہ
۲۳	.....	یتیمی
۲۳	.....	رضاعت
۲۳	.....	شق صدر
۲۴	.....	یسیری
۲۵	.....	دادا کا انتقال
۲۵	.....	شام کا سفر
۲۶	.....	حلف فضول
۲۶	.....	شام کا دوسرا سفر
۲۶	.....	حضرت خدیجہ سے نکاح
۲۷	.....	ایک مدبرانہ فیصلہ
۲۸	.....	قبل نبوت آپ صلی اللہ علیہ وسلم کی سیرت
۲۹	.....	غار حرا
۳۰	.....	شرف نبوت
۳۱	.....	دعوت اسلام
۳۱	.....	مخالفت

۳۲	.....	قرآن کریم کا جادو
۳۳	.....	معجزہ شق القمر
۳۴	.....	ہجرت حبشہ
۳۵	.....	کافروں کی ایک اور چال
۳۵	.....	نجاشی کے سامنے حضرت جعفرؓ کی تقریر
۳۷	.....	حضرت عمرؓ سے اسلام کی قوت
۳۷	.....	بائیکاٹ
۳۸	.....	رسول اکرم صلی اللہ علیہ وسلم کی پیش گوئی
۳۹	.....	دو حادثے (ابوطالب اور حضرت خدیجہؓ کی وفات)
۴۰	.....	طائف کا سفر اور واپسی
۴۲	.....	معراج
۴۳	.....	حضور صلی اللہ علیہ وسلم کا امتحان
۴۴	.....	حضرت ابو بکر صدیقؓ کا لقب
۴۵	.....	قبائل عرب میں تبلیغ
۴۵	.....	مدینہ میں اشاعت اسلام
۴۸	.....	ہجرت مدینہ
۴۹	.....	قباء میں نزول
۵۰	.....	مکہ کے چاند کا طلوع
۵۱	.....	بھائی چارہ
۵۲	.....	مسجد نبوی صلی اللہ علیہ وسلم
۵۲	.....	نئے مخالفین
۵۳	.....	جہاد
۵۶	.....	غزوہ بدر کبریٰ
۵۶	.....	صحابہ کا جوش ایمانی

۵۸	.....	کافروں سے مقابلہ
۵۹	.....	قیدیوں کے بارے میں صحابہ کی مختلف شانیں
۶۰	.....	غزوہ غطفان
۶۰	.....	دعشور اور سرکارِ نامدار صلی اللہ علیہ وسلم کا مقابلہ
۶۰	.....	دعشور کا مسلمان ہو جانا
۶۲	.....	<u>غزوہ احد</u>
۶۲	.....	بچوں کا شوقِ جہاد
۶۳	.....	(جنگ) مسلمانوں کی صف بندی
۶۳	.....	فتح کے بعد شکست
۶۸	.....	غزوہ حراء الاسد
۶۹	.....	حضرت خبیبؓ اور ان کے ساتھیوں کی قربانی
۷۰	.....	رسول اللہ صلی اللہ علیہ وسلم سے محبت کی شان
۷۲	.....	<u>غزوہ خندق</u>
۷۵	.....	بنی قریظہ کی بدعہدی کی سزا
۷۶	.....	حضرت صفیہؓ کی بہادری کا واقعہ
۷۷	.....	صلح حدیبیہ
۷۸	.....	تاجدارِ مدینہ صلی اللہ علیہ وسلم کی عظمت
۷۸	.....	بیعت رضوان
۷۹	.....	صلح
۸۱	.....	فتح یا شکست
۸۲	.....	بادشاہوں کے نام خطوط
۸۲	.....	شہنشاہِ روم کے نام
۸۳	.....	شہنشاہِ ایران کے نام
۸۵	.....	شاہِ حبش کے نام



۸۵	.....	شاہِ مصر کے نام
۸۶	.....	دوسرے بادشاہوں کے نام
۸۷	.....	غزوہ خیبر
۸۸	.....	حضور صلی اللہ علیہ وسلم کی شانِ غفو
۸۸	.....	تین سردارانِ مکہ کا قبولِ اسلام
۸۹	.....	عمرہ قضا
۸۹	.....	سریہ موتہ
۹۰	.....	زید بن حارثہ کو حضور صلی اللہ علیہ وسلم کی ہدایتیں
۹۲	.....	فتحِ مکہ
۹۳	.....	مکہ میں داخلہ
۹۴	.....	کعبہ کی صفائی
۹۵	.....	رحمتِ عالم صلی اللہ علیہ وسلم کی شانِ رحمت
۹۶	.....	عہد کی پابندی
۹۷	.....	غزوہ حنین
۹۹	.....	ہمیں رسول اللہ صلی اللہ علیہ وسلم کافی ہیں
۱۰۱	.....	مدینہ کو واپسی
۱۰۱	.....	غزوہ تبوک
۱۰۱	.....	عاشقانِ رسول صلی اللہ علیہ وسلم کی مالی قربانیاں
۱۰۴	.....	حج ابو بکرؓ
۱۰۵	.....	دشمن کے ساتھ برتاؤ
۱۰۵	.....	تبلیغ کا طریقہ
۱۰۷	.....	حجۃ الوداع
۱۰۷	.....	حضور صلی اللہ علیہ وسلم کا شاندار خطبہ
۱۰۹	.....	وفود کی آمد

۱۰۹	.....	وفدِ ثقیف
۱۱۰	.....	وفدِ نجران
۱۱۱	.....	وفدِ ضمام
۱۱۱	.....	وفدِ عبدالقیس
۱۱۲	.....	وفدِ بن حنیفہ
۱۱۲	.....	وفدِ کندہ
۱۱۳	.....	وفدِ تجیب
۱۱۵	.....	وفاتِ سرورِ کائنات صلی اللہ علیہ وسلم
۱۱۶	.....	بیماری
۱۱۶	.....	آخری خطبہ
۱۱۸	.....	آخری دیدار
۱۱۹	.....	وفات
۱۱۹	.....	صحابہ کاہراس
۱۲۰	.....	صدیق اکبر کی استقامت
۱۲۱	.....	دفن
۱۲۱	.....	حلیہ مبارک
۱۲۲	.....	امت کی مائیں
۱۲۳	.....	اولاد مبارک
۱۲۵	.....	اخلاق و عاداتِ سرورِ کائنات صلی اللہ علیہ وسلم
۱۳۸	.....	سلام

## دیباچہ

مؤلف محترم نے کتاب کی خصوصیات میں ”سلاستِ زبان“ کا بھی ذکر کیا ہے۔ یہ ۱۳۵۸ھ کا زمانہ تھا جب یہ کتاب تالیف ہوئی چونکہ زبان ایک ترقی پذیر و تغیر پسند وجود کا نام ہے اس لیے پچاس سال کا زمانہ بیت جانے پر اس تحریر کی سلاست و سہولت والی صفت کافی متاثر ہوئی ہے۔ اس لیے ہم نے اس میں چند الفاظ بدلے ہیں تاکہ تحریر کی پیچیدگی کم ہو۔

”نبی عربی (صلی اللہ علیہ وسلم)“ جناب نبی کریم صلی اللہ علیہ وآلہ وسلم کی سیرت مبارکہ اور اسلامی تاریخ کے دورِ اول جسے خیر القرون کہا گیا ہے، کی بہترین جامع و پر مغز تلخیص ہے۔

مؤلف نے آج سے قریباً پچاس سال پہلے یہ کام بچوں کی ذہنی صلاحیت کو پیش نظر رکھ کر کیا، مگر ہماری موجودہ صورتِ حال کے تناظر میں یہ بچوں کے لیے ہی نہیں بلکہ بڑوں کے لیے بھی بصیرت افروز اور راہنما کتاب ہے۔

مؤلف نے کمال مہارت سے تلخیص کی ہے۔ تفصیلات ترک کیں مگر ربط نہیں ٹوٹنے دیا۔ اختصار کے ساتھ ساتھ بعض جگہ بڑے خوبصورت انداز سے واقعات کے اسباب و نتائج پر بھی روشنی ڈالی ہے۔ چنانچہ خود مؤلف نے اپنی اس تالیف کی درج ذیل خصوصیات ذکر کی ہیں:

۱۔ سیرت طیبہ سے متعلق تمام اہم واقعات اختصار کو مد نظر رکھتے ہوئے بیان کر دیئے گئے ہیں۔

۲۔ واقعات کے بیان میں تاریخی ترتیب کا لحاظ رکھا گیا ہے۔ مگر ربط و تسلسل کا دامن بھی کسی صورت ہاتھ سے نہیں چھوڑا گیا۔

۳۔ جہاں کہیں ضرورت محسوس ہوئی ہے وہاں واقعات کے اسباب و علل سے بھی سہل انداز میں بحث کی گئی ہے۔

۴۔ زبان آسان و سلیس لکھی گئی ہے اور بیان میں سادگی و شگفتگی کو ملحوظ رکھا گیا ہے۔

۵۔ تمام مضامین، عربی کی بعض قدیم اور بیشتر جدید، سیرت کی معتبر و مستند، کتابوں سے لیے گئے ہیں سیرۃ کی جدید کتابوں میں سے یہ چار کتابیں تو اس تالیف کے لیے اساطین اربعہ کی حیثیت رکھتی ہیں:

(۱) نور الیقین فی سیرۃ سید المرسلین (الشیخ محمد الخضری بک)۔

(۲) دروس التاریخ اسلامی (محمی الدین الخیاط)۔

(۳) محمد رسول اللہ صلی اللہ علیہ وسلم (محمد رضا)

(۴) حیاة سید العرب صلی اللہ علیہ وسلم (حسین عبد اللہ باسلامہ)

لیکن بکس نے سیرت پاک کا نور عام کرنے کے جذبہ سے اس خوبصورت

کتاب کی اشاعت کا اہتمام کیا ہے۔ اللہ تعالیٰ اسے قبولیت سے نوازیں اور دنیا و آخرت

کا ذخیرہ بنائیں۔

والسلام

زاہد محمود قاسمی

## بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَكَفَى وَالصَّلَاةُ وَالسَّلَامُ عَلَى مُحَمَّدٍ بْنِ الْمُسْطَفَى وَعَلَى آلِهِ اصْحَابِهِ الَّذِينَ صُفُوا

## مقدمہ

### علم تاریخ :-

تاریخ ایک ضروری اور مفید علم ہے اس سے ہم کو دنیا کی تمام نئی اور پرانی قوموں کے حالات معلوم ہوتے ہیں اور ہم ان کی ترقی اور تہذیب کے اسباب سے واقف ہو جاتے ہیں۔ ہم جان جاتے ہیں کہ کس طرح ایک قوم عزت کے آسمان کا ستارہ بن کر چمکی اور دوسری قوم ذلت کے میدان کی گرد بن کر منتشر ہو گئی۔

اس طرح ہمارا تجربہ بڑھتا ہے، ہماری معلومات میں زیادتی ہوتی ہے اور ہم اپنی قوم کی زندگی کو بہتر اور شاندار بنا سکتے ہیں۔

### تاریخ کی ابتداء :-

انسان کی عادت ہے کہ جب اُس کی زندگی میں کوئی بڑا اور خاص واقعہ پیش آتا ہے تو وہ اُسے ہمیشہ یاد رکھتا ہے بلکہ روزمرہ پیش آنے والے دوسرے چھوٹے موٹے واقعات کو بھی اس سے نسبت دے کر یاد رکھنے کی کوشش کرتا ہے۔

مثلاً حضرت نوح علیہ السلام کے زمانے میں جو طوفان آیا تھا وہ ایک واقعہ تھا اب لوگوں نے اس واقعہ کی طرف نسبت دے کر کہنا شروع کیا کہ فلاں شخص طوفانِ نوح سے سو برس پہلے پیدا ہوا تھا یا فلاں لڑائی طوفانِ نوح سے پانسو برس بعد ہوئی تھی۔

بس اس طرح چھوٹے واقعات کو بڑے واقعات کی طرف نسبت دینے سے تاریخ کی بنیاد پڑ گئی اور آہستہ آہستہ بڑے ملکوں اور قوموں کی تاریخ تیار ہو گئی۔

## تاریخ کے بنیادی پتھر۔

یوں تو دنیا میں بہت سے بڑے بڑے واقعات پیش آئے جن کی طرف نسبت دے کر دنیا کی قوموں نے اپنے حالات کو محفوظ رکھا مگر یہ تین واقعات خاص طور پر قابل ذکر ہیں جن پر تاریخ کی بنیادیں اٹھیں۔

دنیا کی ابتداء۔ ولادتِ حضرت عیسیٰ (علیہ السلام) اور ہجرتِ حضرت محمد صلی اللہ علیہ وسلم

## معتبر تاریخ :-

دنیا میں انسانی زندگی کی پوری تاریخ باوجود لگاتار اور انتھک کوششوں کے اب تک نہیں معلوم ہو سکی۔ جو کچھ معلوم ہو سکا ہے وہ اس کا بہت تھوڑا سا حصہ ہے اور اس تھوڑے سے حصہ میں سے بھی تحریری صورت میں تقریباً تین ہزار سال کے واقعات ملتے ہیں۔

## تاریخ کی قسمیں :-

انسانی تاریخ کی دو قسمیں ہیں 'تاریخ عام اور تاریخ خاص۔ تاریخ عام میں تمام دنیا کے انسانوں کے حالات بیان کئے جاتے ہیں اور تاریخ خاص میں کسی خاص قوم یا کسی خاص گروہ یا کسی خاص سلطنت کے واقعات بیان کیے جاتے ہیں۔

## تاریخ اسلام :-

مسلمانوں کا عقیدہ ہے کہ دنیا میں مذہب اسلام کی ابتداء انسان کی پیدائش کے ساتھ ہوئی۔ دنیا میں جس قدر پیغمبر آئے ان سب نے اپنی امت کو اسلام ہی کا پیغام سنایا۔ یہ ضرور ہے کہ خدا کا یہ پیغام دنیا کے ابتدائی زمانہ میں اس وقت کی ضرورتوں ہی کے مطابق تھا۔ جب دنیا نے ترقی کی منزل میں قدم رکھا اور اس کی ضرورتوں میں اضافہ ہوا تو خدا کے آخری نبی محمد عربی صلی اللہ علیہ وسلم اس پیغام کو مکمل صورت میں لے کر آئے۔

عام طور پر خدا کے اس مکمل پیغام ہی کو اسلام کہا جاتا ہے۔

اس لیے تاریخ اسلام سے اس گروہ کی تاریخ مراد لی جاتی ہے جس نے خدا کے آخری پیغمبر محمد رسول اللہ صلی اللہ علیہ وسلم کے ذریعہ خدا کے مکمل پیغام اسلام کو قبول کیا اور آج دنیا کے ہر حصہ میں تقریباً ستر کروڑ کی تعداد میں پھیلے ہوئے ہیں۔

## تاریخ اسلام کی خصوصیت :-

دنیا کی اکثر قوموں کی تاریخ کہانیوں اور قصوں کی صورت میں ملتی ہے مگر اسلام کی تاریخ میں یہ بات نہیں ہے۔ مسلمانوں نے شروع ہی سے اپنی

تاریخ کو مستند طور پر لکھا ہے اور ہر بات کا حوالہ دے دیا ہے۔ یہی وجہ ہے کہ دنیا کی تاریخ میں تاریخ اسلام خاص امتیاز رکھتی ہے۔

## دنیا کی ابتدا۔

دنیا کی ابتدا کے متعلق تاریخ کے عالموں میں اختلاف ہے۔ بعض مورخین کہتے ہیں کہ حضرت عیسیٰ علیہ السلام کی پیدائش سے صرف چار ہزار سال پہلے انسان پیدا ہوئے۔ بعض کا بیٹان ہے کہ چھ ہزار سال پہلے اور بعض کا خیال ہے کہ لاکھوں سال پہلے، لیکن سچی بات یہ ہے کہ دنیا کی اس سب سے پرانی بات کے متعلق یقین کے ساتھ کچھ نہیں کہا جاسکتا۔ ہاں یہ سب مانتے ہیں کہ دنیا کی سب سے پرانی قومیں چینی، ہندوستانی اور مصری ہیں اور یہ دنیا میں آج سے چھ ہزار یا دس ہزار سال پہلے سے پائی جاتی ہیں۔

## انسان نے کس طرح ترقی کی۔

دنیا کے ابتدائی زمانہ میں انسان بالکل انجان تھا۔ پہلے اُس نے کھانے پینے اور رہنے سہنے کا سامان کیا، پھر کنبے اور خاندان بنائے، پھر شہر بنائے اور سلطنتیں قائم کیں۔ اس طرح آہستہ آہستہ ترقی کر کے انسان موجودہ تہذیب کی بلند منزل پر پہنچ گیا۔

## زبان۔

جب انسان اکٹھے زندگی بسر کرنے لگے تو انھیں اپنی کہنے اور دوسرے کی سننے میں لیے بول چال کی ضرورت پڑی چنانچہ انھوں نے اس مطلب کے لیے کچھ الفاظ مقرر کر لیے۔ یہی زبان کی ابتدا ہے۔ جب تک انسان دنیا میں ایک جگہ



رہے زبان بھی ایک رہی، لیکن جب آبادی بڑھ جانے کی وجہ سے وہ مختلف قوموں اور گروہوں میں بٹ گئے تو ان کی زبانیں بھی مختلف ہو گئیں۔

## عرب

علمائے تاریخ نے نسلِ انسانی کو تین جنسوں میں تقسیم کیا ہے۔

(۱) جنسِ ابیض۔

یہ وہ قوم ہے جو ایران میں پیدا ہوئی۔ پھر وہاں سے نکل کر ہندوستان، مغربی ایشیا اور پھر تمام یورپ میں پھیل گئی۔

(۲) جنسِ اصفر۔

یہ وہ قوم ہے جو ملکِ چین میں پیدا ہوئی۔ پھر وہاں سے نکل کر شمالی ایشیا اور جزائرِ ملاکات تک پہنچی۔

(۳) جنسِ اسود۔

یہ وہ قوم ہے جو افریقہ اور آسٹریلیا میں پیدا ہوئی۔

نسلِ انسانی کی ان تین جنسوں کے میل ملاپ سے اور بہت سی درمیانی جنسیں پیدا ہوئیں۔ چنانچہ عرب اس درمیانی جنس سے ہیں جو جنسِ ابیض اور جنسِ اسود کے میل ملاپ سے پیدا ہوئی اور جسے 'جنسِ اسمر' بھی کہا جاتا ہے۔

ملکِ عرب :-

عرب کا ملک ایک جزیرہ نما ہے جو بحرِ احمر، بحرِ ہند، خلیجِ عمان اور دریائے فرات سے اس طرح گھرا ہوا ہے کہ ایک جزیرہ معلوم ہوتا ہے۔ لیکن خود ملک کے اندرونی حصہ میں پانی کی بڑی کمی ہے اور خشک پہاڑوں اور پہاڑیوں کی کثرت ہے۔

طبعی لحاظ سے اس ملک کے پانچ حصہ ہیں۔

تہامہ :- یہ وہ حصہ ہے جو بحرِ قلزم کے کنارے سے جبلِ سِراة تک پھیلا ہوا ہے۔

حجاز :- یہ جبلِ سِراة کا کوہستانی سلسلہ ہے جو یمن سے شام تک پھیلا ہوا ہے۔

نجد :- یہ اس کوہستان کا مشرقی حصہ ہے جو یمن سے سماوہ، عروض اور عراق تک پھیلا ہوا ہے۔

یمن :- یہ وہ ٹکڑا ہے جو نجد کے جنوب سے بحرِ ہند کے ساحل تک اور مشرق میں حضرموت، شحر اور عمان تک پھیلا ہوا ہے۔

عروض :- یہ وہ قطعہ ہے جس میں یمامہ، بحرین وغیرہ شامل ہیں۔

## آب و ہوا :-

ملکِ عرب کے اکثر حصوں کی آب و ہوا گرم و خشک ہے۔ یہاں کے بلند حصوں میں گرمیوں کے زمانہ میں رات معتدل ہوتی ہے اور جاڑوں میں پانی جم جاتا ہے۔ مشرقی ہوا یہاں سب سے بہتر سمجھی جاتی ہے، جسے صبا کہتے ہیں۔ یہاں کے بہت سے شاعروں نے صبا کی تعریف میں شعر لکھے ہیں۔ بادِ سموم اس کے بالکل برعکس ہے۔ یہ جھلسا دینے والی گرم ہوا ہوتی ہے۔ یہاں کا سب سے اچھا موسم 'موسمِ ربیع' ہے۔ یہ موسم بارشوں کے بعد آتا ہے۔ اس موسم میں گھاس آگ آتی ہے۔ جس سے خشک زمیںیں لہلہا اٹھتی ہیں اور مویشیوں کے چارہ کا انتظام ہو جاتا ہے۔

## عربِ اسلام سے پہلے

### تمدنی حالت :-

خشک ملکوں کا یہ خاصہ ہے کہ وہاں کے رہنے والے کسی ایک مقام پر مکان بنا کر نہیں رہتے۔ بلکہ اکثر خانہ بدوش ہوتے ہیں۔ چنانچہ مشہور ملکِ عرب کے لوگ بھی اپنے اور اپنے مویشیوں کے لئے گھاس اور پانی کی تلاش میں ایک جگہ سے دوسری جگہ سفر کرتے رہتے تھے۔ ان کی بسر اوقات زیادہ تر اونٹوں اور بکریوں کی پرورش پر تھی۔ بطور خاص ہے کہ جس قوم کی گزر بسر صرف جانوروں کی پرورش پر ہوتی ہے وہ خوشحالی میں نہیں ہو سکتی اور جب خوشحالی نہ ہو تو امن و امان کہاں۔ اسی وجہ سے یہ لوگ آپس میں لڑتے جھگڑتے رہتے تھے۔ ایک قبیلہ دوسرے قبیلہ پر حملہ کر کے اس کے مویشی چھین لیتا تھا اور یوں لڑائی جھگڑوں کا ایک مستقل سلسلہ جاری رہتا تھا۔

ہاں کچھ لوگوں کا پیشہ تجارت بھی تھا۔ یہ لوگ سوداگری کا سامان لے کر یمن اور شام جایا کرتے تھے مگر راستوں کی خرابی اور بد امنی کی وجہ سے ان کی تجارت ترقی نہ کر سکی۔

### مذہبی حالت :-

نبیِ عربی کی پیدائش سے پہلے عرب والوں کی مذہبی حالت بھی ابتر تھی۔ کہنے کو تو وہ حضرت ابراہیمؑ کے پیرو تھے۔ مگر سچ یہ ہے کہ انھیں حضرت ابراہیمؑ

کے دین سے کچھ سروکار نہ تھا۔ اکثر قبیلے بڑے پتکے بت پرست تھے۔ خدا کے پاک گھر کعبہ میں جسے حضرت ابراہیم علیہ السلام نے خدا کی عبادت کے لئے نئے سرے سے بنایا تھا۔ ۳۶۰ بت رکھے ہوئے تھے۔

## سیاسی حالت :-

عرب کے لوگ بہت سے قبیلوں میں بٹے ہوئے تھے۔ اور ہر قبیلہ کا سردار الگ الگ ہوتا تھا۔ یہ سردار اگرچہ بادشاہ نہیں ہوتے تھے، مگر اپنے قبیلے میں انھیں وہی رتبہ اور اختیارات حاصل ہوتے تھے جو بادشاہوں کو حاصل ہوتے ہیں۔

ہمارے پیارے نبی صلی اللہ علیہ وسلم کی پیدائش کے وقت مکہ معظمہ کے سردار ان کے دادا عبدالمطلب تھے۔ اس کے علاوہ روم اور ایران کی سرحدوں پر بسنے والے بعض عرب قبیلوں میں باقاعدہ ریاستیں بھی قائم تھیں۔ مگر ان کے رئیس روم اور ایران کے بادشاہوں کے ماتحت ہوتے تھے۔

## اخلاقی حالت :-

عرب والوں کی اخلاقی حالت بھی بہت خراب تھی۔ یہ لوگ ہمیشہ آپس میں لڑتے جھگڑتے رہتے تھے۔ بعض دفعہ معمولی معمولی باتوں پر لڑائی چھڑ جاتی تھی اور برسوں تک جاری رہتی تھی۔ جو اکھیلنے کا عام رواج تھا اور شراب پینے کو فخر کی بات سمجھتے تھے۔ بعض خاندانوں میں لڑکیوں کو زندہ دفن کر دینے کا بھی دستور تھا۔ ہاں بعض باتیں ان میں اچھی بھی تھیں۔ یہ لوگ تلوار کے دھنی اور بات کے پتکے ہوتے تھے۔ مہمان نوازی اور بخشش کا بھی ان میں رواج تھا۔

## عرب کے خاندان :-

علمائے تاریخ نے عرب کے رہنے والوں کو جو حضرت نوح کے بیٹے سام کی اولاد ہیں، تین طبقوں میں تقسیم کیا ہے۔

عربِ باندہ - عربِ عاریہ - عربِ مستعربہ -

(۱) عربِ باندہ - یہ عرب کے وہ پرانے باشندے ہیں جن کا آب نام و نشان نہیں رہا۔ ان میں عَاد - ثمود - جدیس - طسم - عملاق - ایثم - جرہم اور جاسم شامل ہیں۔ ان میں سے اکثر خدا کے عذاب کا شکار ہو کر ہلاک ہوئے۔

(۲) عربِ عاریہ - یہ یمن اور اس کے قرب و جوار کے باشندے ہیں اور بنو قحطان کہلاتے ہیں۔ بنو جرہم اور بنو معرب انہی کی شاخیں ہیں۔

بنو معرب میں سے عبد شمس جو سبار کے نام سے مشہور ہے، یمن کے تمام قبیلوں کا جدِ امجد (بڑا دادا) ہے۔ اسی نے یمن کا مشہور شہر "مارب" بسایا تھا۔ اور وہاں تین پہاڑوں کے درمیان ایک بہت بڑا بند باندھا تھا۔ اس بند میں بہت سے چشموں کا پانی آکر جمع ہوتا تھا۔ جس سے بلند مقامات کے کھیتوں اور باغوں کو سیراب کیا جاتا تھا۔

یہ بند کچھ مدت بعد کمزور ہو کر ٹوٹ گیا تھا۔ جس سے سارے ملک میں بہت بڑا سیلاب آگیا تھا۔ اس سیلاب کا ذکر قرآن مجید میں بھی آیا ہے اور عرب کی کہانیوں اور شعروں میں بھی جا بجا موجود ہے۔ اس سیلاب سے تباہ ہو کر یمن کے اکثر خاندان دوسرے مقامات پر جا بسے تھے۔

(۳) عربِ مستعربہ - یہ حجاز اور نجد وغیرہ کے باشندے ہیں۔ اور حضرت اسمعیل

علیہ السلام کی اولاد میں ہیں۔ ان میں بہت سے قبیلے ہیں۔ جن میں "ربیعہ" اور "مضر"

مشہور ہیں۔ "مضر" ہی کی ایک شاخ قریش بھی ہے۔ جس سے نبی عربی صلعم کا تعلق ہے۔  
عرب مستعربہ کو "بنو عدنان" بھی کہتے ہیں۔

## قریش :-

عرب کے تمام قبیلوں میں خاندان قریش کو خاص امتیاز حاصل تھا۔  
کعبہ جو تمام عرب کا دینی مرکز تھا، اس کے متولی یہی قریش تھے۔ اور مکہ معظمہ  
کی ریاست بھی انہی سے متعلق تھی۔ قبیلہ قریش کی بڑی شاخیں یہ تھیں :-  
ہاشم، امیہ، نوفل، عبدالدار، اسد، تیم، مخزوم، عدی، جحج، سہم۔  
مکہ معظمہ کے تمام ذمہ داری کے عہدے انہی شاخوں میں بٹے ہوئے تھے۔  
ان عہدوں اور ان کے متعلقین کی تفصیل یہ ہے :-

(۱) سدانہ - یعنی کعبہ کی حفاظت اور اس کی خدمت۔ محافظ کعبہ ہی کے پاس  
کنجی رہتی تھی۔ اور وہی لوگوں کو اس کی زیارت کراتا تھا۔ یہ عہدہ بنی ہاشم کے  
خاندان میں تھا اور نبی <sup>صلی اللہ علیہ وسلم</sup> عربی کی پیدائش کے زمانہ میں آپ <sup>صلی اللہ علیہ وسلم</sup> کے دادا  
عبدالمطلب اس عہدہ پر مقرر تھے۔

(۲) سقایہ - یعنی پانی کا انتظام۔ مکہ معظمہ میں پانی کی قلت اور موسم حج میں ہزار ہا  
زائرین کے جمع ہو جانے کی وجہ سے پانی کا خاص انتظام کیا جاتا تھا۔ اس کی صورت  
یہ تھی کہ چمڑے کے حوض بنا کر انھیں صحن کعبہ میں رکھ دیا جاتا تھا اور اس پاس  
کے پانی کے چشموں سے پانی منگوا کر انھیں بھر دیا جاتا تھا۔ جب تک چاہ زمزم  
دوبارہ صاف نہ ہو گیا یہ دستور جاری رہا۔ سقایہ کی خدمت بنی ہاشم  
سے متعلق تھی۔

(۳) رفاہ - زائرین کعبہ کی مہمان داری کے لئے تشریش کے تمام خاندان ایک قسم کا چنڈہ ادا کرتے تھے۔ اس چنڈہ سے غریب زائرین کے کھانے پینے کا انتظام کیا جاتا تھا۔ یہ خدمت پہلے بنی نوفل سے متعلق تھی۔ پھر بنی ہاشم کے حصہ میں آئی۔

(۴) عقاب - یہ قریش کے قومی جھنڈے کا نام تھا۔ جب لڑائی کا زمانہ ہوتا تھا تو اسے نکالا جاتا تھا۔ اگر اتفاق رائے سے کوئی معزز شخص جھنڈا اٹھانے کے لئے تجویز ہو گیا تب تو اسے دے دیا جاتا تھا، ورنہ جھنڈے کا محافظ جو بنی امیہ کے خاندان سے ہوتا تھا یہ خدمت انجام دیتا تھا۔

(۵) ندوہ - یہ مکہ کی قومی اسمبلی تھی۔ تشریش مشورہ کرنے کے لئے یہیں جمع ہوتے تھے۔ یہیں جنگ و صلح اور دوسرے بڑے بڑے معاملات کے فیصلے ہوتے تھے اور تشریش کی شادیاں بھی یہیں ہوتی تھیں۔ "ندوہ" کا انتظام بنی عبدالدار سے متعلق تھا۔

(۶) قیادہ - یعنی قافلہ کی رہنمائی، جس شخص سے یہ منصب متعلق ہوتا تھا وہ تجارت اور لڑائی کے سفروں میں قافلہ کی رہنمائی کرتا تھا۔ یہ منصب بنی امیہ کے پاس تھا۔ اور ابتداء اسلام میں حضرت معاویہؓ کے والد ابوسفیان اس منصب پر مقرر تھے۔

(۷) مشورہ - جس شخص سے یہ منصب متعلق ہوتا تھا۔ اس سے خاص معاملات میں مشورہ لیا جاتا تھا۔ تشریش کسی معاملہ کا آخری فیصلہ کرنے سے پہلے مشیر کی رائے حاصل کر لیتے تھے۔ یہ منصب "بنی اسد" سے متعلق تھا۔

(۸) قبۃ - جب مکہ والے لڑائی کے لئے نکلنے کا ارادہ کرتے تو ایک خیمہ نصب کیا جاتا۔ اس خیمہ میں لڑائی کا سامان جمع کر دیا جاتا تھا۔ یہ ذمہ داری بھی قریش کے کسی خاندان سے متعلق ہوتی تھی۔

(۹) حکومت۔ یعنی آپس کے لڑائی جھگڑوں کا فیصلہ کرنا۔  
 (۱۰) سفارہ۔ یعنی ایچی گری جب کسی دشمن قبیلے سے صلح کی بات چیت ہوتی تو کسی سمجھ دار آدمی کو اس کام کے لئے مقرر کیا جاتا۔ ابتداء اسلام میں تشریش کے آخری سفیر حضرت عمر بن خطاب رضی اللہ تعالیٰ عنہ تھے۔ اس تفصیل سے معلوم ہو گیا کہ قریش عرب کا سب سے زیادہ معزز قبیلہ تھا۔ پھر تشریش میں بھی بنی ہاشم کا خاندان سب سے زیادہ ممتاز تھا۔ کیونکہ اکثر بڑے بڑے عہدے ان ہی سے متعلق تھے۔

## عرب کے میلے :-

عرب میں میلوں کا بھی دستور تھا، رجب ذیقعدہ ذی الحجہ اور محرم کے چار مہینے میلوں کے لئے مخصوص ہوتے تھے۔ ان میلوں میں تمام عرب کے لوگ جمع ہوتے تھے۔ اس لئے ان چار مہینوں میں لڑائی موقوف رہتی تھی۔

ان میلوں میں سب سے بڑا میلہ عکاظ کا تھا جو مضافاتِ مکہ میں طائف کے قریب لگتا تھا۔ عرب کے تمام قبیلوں کے خیموں سے میدانِ پٹ جاتا تھا اور بیس دن تک خرید و فروخت، مشاعروں، جلسوں کی ہماہمی رہتی تھی۔ بڑے بڑے چوٹی کے شاعر یہاں آکر اپنا اپنا کمال دکھاتے تھے اور اپنی محنت کی داد پاتے تھے۔ اس میلہ میں چونکہ تمام عرب کے قبیلے جمع ہوتے تھے۔ اس لئے یہیں مختلف قبیلوں کے جھگڑوں کا فیصلہ بھی ہوتا تھا۔



## واقعہ فیل :-

اسلام سے پہلے کا ایک واقعہ خاص طور پر قابل ذکر ہے۔ چھٹی صدی عیسوی کے درمیان یمن کا رئیس ایک شخص "ابرہہ" نامی تھا۔ ابرہہ عیسائی مذہب کا ماننے والا تھا اور حبش کی عیسائی سلطنت کے ماتحت تھا۔ ابرہہ کو عیسائی مذہب کی اشاعت کا بڑا خیال تھا۔ چنانچہ اس نے اپنے دارالسلطنت صنعاء میں ایک عالیشان گرجا تعمیر کرایا۔ اور عرب والوں کو ترغیب دی کہ وہ خانہ کعبہ کجج اور طواف کرنے کی بجائے اس گرجا کجج اور طواف کریں۔ ابرہہ کا مقصد یہ تھا کہ اس طرح عرب کے لوگوں کو عیسائی بنالیا جائے۔

عرب کے اکثر قبیلوں نے ابرہہ کا یہ حکم ماننے سے انکار کر دیا۔ اس سے وہ جل گیا اور اس نے سوچا کہ خانہ کعبہ کو مسمار کر کے قصہ ہی پاک کر دے۔ چنانچہ وہ بہت بڑے لشکر کے ساتھ جس میں تیرہ ہاتھی بھی تھے، کعبہ کو مسمار کرنے کے لئے چلا۔ ابرہہ کا لشکر جب مکہ کے قریب پہنچا تو لشکر والوں نے مکہ والوں کا بہت سا سامان لوٹ لیا جس میں ہمارے نبی صلی اللہ علیہ وسلم کے دادا سردار مکہ حضرت عبدالمطلب کے دو سواونٹ بھی تھے۔ عبدالمطلب لشکر گاہ میں ابرہہ کے پاس پہنچے۔ ابرہہ نے ان کی بڑی تعظیم کی اور اپنے برابر بٹھایا اور پھر آنے کی وجہ پوچھی۔ عبدالمطلب نے کہا "آپ کے سپاہی میرے دو سواونٹ ہنکالائے ہیں انھیں واپس دلوادیجئے۔ ابرہہ نے کہا اے سردار مکہ! مجھے تعجب ہے کہ تم نے اپنے اونٹوں کے متعلق تو سوال کر دیا مگر کعبے کے متعلق کچھ نہ کہا جسے میں گرانے آیا ہوں۔ عبدالمطلب نے جواب دیا "اے بادشاہ! میں تو اپنے اونٹوں کا مالک ہوں لہذا مجھے ان کی فکر ہونی۔ جو کعبہ" کا مالک ہے وہ اس کا انتظام کر لے گا۔ ابرہہ اس جواب کو سن کر چپ ہو گیا اور حضرت عبدالمطلب کے اونٹ واپس

کرنے کا حکم دیا۔

ابرہہ کے پاس سے لوٹ کر حضرت عبدالمطلب کعبہ میں گئے اور اس کا حلقہ پکڑ کر خدا سے اس کی حفاظت کی دعا مانگی اور پھر سب مکہ والوں کو لے کر آس پاس کی پہاڑیوں میں چھپ گئے۔

خدا نے عبدالمطلب کی دعا قبول فرمائی۔ جونہی ابرہہ نے مکہ میں داخل ہونے کا ارادہ ظاہر کیا نہرا رہا پرند فضا میں چھا گئے جن کی چونچ اور پنجوں میں چھوٹی چھوٹی کنکریاں تھیں۔ یہ کنکریاں انھوں نے ابرہہ کی فوج پر برسائی شروع کر دیں، کنکریاں کیا تھیں خدا کا عذاب تھیں جس کے سر پر پڑیں اُسے زندہ نہ چھوڑا۔ ابرہہ کی ساری فوج تتر بتر ہو گئی۔ خود اس کے ہاتھیوں نے اس کی فوج کو کھل ڈالا۔ ابرہہ اپنے کچھ ساتھیوں کے ساتھ بھاگ کر یمن پہنچا جہاں کچھ عرصہ کے بعد وہ مر گیا۔

مکہ والوں نے اس غیبی فتح کی بڑی خوشی منائی اور اسے کسی آنے والے مبارک واقعہ کا نیک شگون قرار دیا۔

# وِلَادَتِ بِاسْعَادَتِ

واقعہ فیل کے کچھ ہی دن بعد اسی سال مکہ کے مقدس شہر اور قریش کے معزز خاندان میں ان کے محترم سردار حضرت عبدالمطلب کے بیٹے حضرت عبد اللہ کے گھر ہمارے تمہارے آقا محمد مصطفیٰ صلی اللہ علیہ وسلم پیدا ہوئے۔  
آپ کی تاریخ پیدائش ۱۲ ربیع الاول سنہ فیل مطابق ۲ اپریل ۵۷۰ء

یوم پیر ہے۔

آپ کی پیدائش اور حضرت عیسیٰ علیہ السلام کی پیدائش کا درمیانی زمانہ ۵۷۱ سال ہے اور حضرت عیسیٰ علیہ السلام اور حضرت موسیٰ علیہ السلام کا درمیانی زمانہ ۱۷۱۶ سال ہے اور حضرت موسیٰ علیہ السلام اور حضرت ابراہیم علیہ السلام کا درمیانی زمانہ ۵۴۵ سال ہے اور حضرت ابراہیم علیہ السلام اور طوفانِ نوح کا درمیانی زمانہ ۱۰۸۱ سال ہے اور طوفانِ نوح اور حضرت آدم علیہ السلام کا درمیانی زمانہ ۲۲۴۲ سال ہے۔ اس حساب سے آپ کی پیدائش اور حضرت آدم علیہ السلام کے درمیانی ۶۱۵۵ سال کی مدت ہوتی ہے۔

نسب نامہ :-

والد محترم کی طرف سے آپ کا سلسلہ نسب یہ ہے۔

حضرت محمد مصطفیٰ صلی اللہ علیہ وسلم

عبد اللہ      عبد المطلب      ہاشم      عبد مناف  
قصی      کلاب      مرہ      کعب      لوی      غالب

قریش مالک نضر کنانہ خزیمہ مدرکہ  
الیاس مضر تزار معد عدنان

عدنان کے بعد سلسلہ نسب مبارک کی کڑیوں میں مورخین کا اختلاف ہے۔ مگر اس پر سب کا اتفاق ہے کہ یہ کڑیاں حضرت اسمعیل ذبیح اللہ علیہ السلام سے جالمتی ہیں۔

والدہ محترمہ کی طرف سے آپ <sup>صلی اللہ علیہ وسلم</sup> کا سلسلہ نسب یہ ہے :-  
محمد مصطفیٰ صلی اللہ علیہ وسلم - آمنہ - وہب - عبد مناف - زہرہ - کلاب۔

کلاب کے بعد کی کڑیاں وہی ہیں جو اوپر مذکور ہو چکیں۔

### یلتیمی :-

سرکار اپنی ولادت سے دو مہینے پہلے ہی باپ کے سایہ سے محروم ہو چکے تھے۔ آپ <sup>صلی اللہ علیہ وسلم</sup> کے والد ماجد حضرت عبداللہ تجارت کے سلسلہ میں ملک شام کی طرف گئے تھے۔ راستے میں بیمار ہو گئے اور مدینہ میں اپنی ننھیال قبیلہ بنی نجار میں اتر گئے، اور وہیں انتقال فرمایا۔ انہوں نے اپنے بعد پانچ اونٹ اور ایک باندی ترکہ میں چھوڑی۔

### رضاعت :-

عرب کے شرفار کا دستور تھا کہ وہ اپنے بچوں کو دیہات کی دایوں کے سپرد کر دیتے تھے تاکہ وہاں کی صاف و تازہ ہوا میں ان کی تندرستی بھی اچھی رہے اور ان کے اخلاق بھی درست رہیں۔ چنانچہ اس دستور کے مطابق عبدالمطلب نے اپنے پیارے پوتے کو قبیلہ بنو سعد کی ایک بی بی حضرت حلیمہ کے سپرد کر دیا۔ حضرت حلیمہ نے

سرکار<sup>صلی اللہ علیہ وسلم</sup> کو چار سال تک اپنے گھر کی رونق بنائے رکھا اور اس زمانے میں ان کے گھر میں عجیب عجیب برکتوں کا ظہور ہوا۔

## شوقِ صدر:-

جب حضور<sup>صلی اللہ علیہ وسلم</sup> چوتھے سال میں تھے تو ایک عجیب واقعہ پیش آیا۔ ایک دن آپ بستی کے پھوپھو اڑے اپنے دودھ شریک بھائی کے ساتھ بکریاں چرارہے تھے۔ یکایک دو شخص سپید لباس پہنے ہوئے آپ کے سامنے آکھڑے ہوئے۔ انہوں نے آپ کو زمین پر لٹا دیا اور سینہ مبارک چاک کر کے اس میں سے کوئی چیز نکال کر پھینک دی۔ پھر اسی طرح سینہ جوڑ دیا اور دونوں کاندھوں کے درمیان مہر نبوت لگا کر غائب ہو گئے۔

یہ عجیب واقعہ دیکھ کر آپ کے بھائی بھاگے ہوئے گھر گئے اور اپنے ماں باپ کو سارا قصہ سنایا۔ دونوں میاں بیوی یہ قصہ سن کر ہانپتے کانپتے چراگاہ پہنچے دیکھا تو حضور کا رنگ فق پڑا ہوا ہے۔

انہوں نے فوراً سینے سے لگایا اور پوچھنے لگے۔ لال! کیا بات ہوئی۔ خوف زدہ کیوں ہو۔ حضور نے بھی وہی قصہ دہرایا۔ حضرت حلیمہ اور ان کے شوہر نے آپ کو تسلی دی اور گھر لے آئے۔

لیکن اس واقعہ کے بعد حلیمہ فکر میں پڑ گئیں کہ اس دفعہ تو خدا نے خیر کر دی پھر کبھی کوئی ایسا واقعہ پیش آیا تو کیا ہوگا۔ اس لئے اگرچہ دل نہ چاہتا تھا مگر مجبوراً حضور کو لے کر مکہ روانہ ہو گئیں اور حضرت آمنہ کی امانت ان کو واپس کر دی۔

## ایسیری :-

سرکار کی عمر چھ سال کی تھی کہ آپ کی والدہ محترمہ آپ کو آپ کے والد ماجد کی ننھیال  
 مارینہ منورہ لے گئیں۔ واپسی میں راستہ ہی میں بیمار ہوئیں اور مقام "ابوار" میں انتقال فرمایا۔  
 آپ کی پرورش کی سعادت آپ کی باندی ام ایمن کے حصہ میں آئی اور سرپرستی کا فخر  
 آپ کے دادا عبدالمطلب کو حاصل رہا۔

عبدالمطلب اپنے ہونہار پوتے سے بڑی محبت کرتے تھے۔ اور اکثر کہا کرتے "میرے  
 اس فرزند کی بڑی شان ہے۔"

## دادا کا انتقال :-

دو سال بعد آپ کے دادا عبدالمطلب کا بھی انتقال ہو گیا۔ انتقال کے وقت ان  
 کی عمر ۱۴ سال کی تھی۔ عبدالمطلب کے انتقال پر ان کے بیٹے اور حضور کے چچا  
 ابوطالب کے حصہ میں یہ دولت آئی اور وہ حضور کی سرپرستی فرماتے رہے۔  
 ابوطالب کبھی اپنے بھتیجے سے بڑی محبت کا برتاؤ کرتے تھے۔ جہاں  
 جاتے اپنے ساتھ لے کر جاتے اور جب سوتے تو اپنے پہلو میں سلاتے  
 غرض کسی وقت آنکھوں سے او جھل نہ ہونے دیتے۔

مگر انہوں نے آپ کی تعلیم کا کوئی انتظام نہ کیا۔ اس زمانے میں پڑھنے  
 لکھنے کا کچھ ایسا دستور بھی نہ تھا۔ پھر خدا کو منظور بھی یہ تھا کہ وہ ایک اُمّی دغیر  
 تعلیم یافتہ کو دنیا بھر کی قوموں کا استاد بنائے۔ اور اپنی قدرت کا  
 متاثر دکھائے۔

## شام کا سفر۔

سرکار کی عمر مبارک تیرہ سال کی ہوئی تو آپ نے اپنے چچا ابوطالب کے ساتھ شام کا پہلا سفر کیا۔ جب قافلہ شہر بصری پہنچا تو وہاں ایک عیسائی راہب بچرانے آپ کو دیکھا: بچرانے آپ میں نبوت کی علامتیں پا کر آپ کے چچا ابوطالب کو مشورہ دیا کہ وہ آپ کو لے کر واپس لوٹ جائیں کیونکہ اسے اندیشہ تھا کہ کہیں یہودی آپ کو قتل نہ کر دیں۔ چنانچہ ابوطالب آپ کو لیکر مکہ واپس لوٹ آئے۔

## حلیفِ فضول۔

حضور کی عمر پندرہ سال کی تھی کہ آپ کے دوسرے چچا حضرت زبیر کی تحریک پر تشریش کے قبیلوں نے ایک معاہدہ کیا کہ اگر مکہ میں کوئی مظلوم آئے تو وہ اپنا ہویا غیر ہم اس کی حمایت کریں گے۔ حضور پر نور نے بھی اس معاہدے میں بڑھ چڑھ کر حصہ لیا۔

## شام کا دوسرا سفر۔

پچیس سال کی عمر میں حضور نے شام کا سفر دوسری مرتبہ کیا۔ اس مرتبہ آپ مکہ کی ایک ممتاز مال دار بی بی حضرت خدیجہ کی طرف سے تجارت کے سلسلہ میں تشریف لے گئے تھے۔ اس سفر میں آپ کے ساتھ حضرت خدیجہ کے غلام مسیرہ بھی تھے۔

اس سفر میں آپ کی ملاقات پھر ایک راہب سے ہوئی جس کا نام "نسطورا" تھا۔ بچرا کی طرح نسطورا نے بھی آپ میں نبوت کی علامتیں دیکھیں اور آپ کی رسالت کی پیش گوئی کی۔ آپ کو اس سفر میں بڑا نفع حاصل ہوا۔

## حضرت خدیجہؓ سے نکاح :-

تجارت میں حضورؐ کی شاندار کامیابی دیکھ کر اور میسرہ سے آپ کے عمدہ اخلاق و عادات کا تذکرہ سن کر حضرت خدیجہؓ سرکارؓ کی گرویدہ ہو گئیں۔ انھوں نے خود آپ کے پاس اپنی لونڈی بھیج کر آپ سے نکاح کی درخواست کی جسے آپ نے منظور فرمایا۔ اور حضرت خدیجہؓ سے آپ کا پہلا نکاح ہو گیا۔

نکاح کے وقت حضرت خدیجہؓ بیوہ تھیں اور ان کی عمر چالیس سال کی تھی۔ اور سرکارؓ کی عمر مبارک ۲۵ سال کی۔ حضرت خدیجہؓ آخری وقت تک حضورؐ کی وفادار اور اطاعت گزار بیوی رہیں اور حضورؐ نے بھی جب تک وہ زندہ رہیں دوسری شادی نہ کی۔ حضرت خدیجہؓ سے حضورؐ کے دو صاحبزادے اور چار صاحبزادیاں پیدا ہوئیں۔ صاحبزادے تو بچپن ہی میں خدا کو پیارے ہوئے مگر تینوں صاحبزادیاں پروان چڑھیں اور انھوں نے اپنی آنکھوں سے اپنے باپ کی عظمت و جلال کو دیکھا۔ ان میں سے سب سے چھوٹی حضرت فاطمہ زہرا رضی اللہ تعالیٰ عنہا تھیں جن کی شادی آپ کے چچا زاد بھائی حضرت علیؓ بن ابی طالب سے ہوئی۔

## ایک مدبرانہ فیصلہ :-

سرکارؓ نامدار کی عمر ۳۵ سال کی تھی کہ قریش نے خانہ کعبہ کی عمارت کو جو بہت پرانی ہو گئی تھی نئے سرے سے بنایا۔ عمارت تو خیر بن گئی مگر جب حجرِ اسود کو نصب کرنے کا وقت آیا تو آپس میں جھگڑا ہو گیا۔ ہر قبیلہ چاہتا تھا کہ یہ فخر سے حاصل ہو۔ آخر کار یہ طے ہوا کہ کل جو شخص سب سے پہلے "حرم" میں داخل ہو وہ اس جھگڑے کا فیصلہ کرے۔ دوسرے دن سب سے پہلے حرم میں داخل ہونے والے سرکارؓ نامدار تھے۔



آپ ﷺ نے حکم دیا کہ حجرِ اسود کو ایک چادر میں رکھا جائے اور ہر قبیلے کا ایک ایک ممتاز شخص اس کے کنارے کو تھامے اور اس طرح سب مل جل کر اس کو اٹھائیں۔ حضور ﷺ کے اس فیصلے سے سب خوش ہو گئے۔ سب نے اتحاد و اتفاق کے ساتھ اُسے مل کر اٹھایا اور جب وہ اپنی جگہ پہنچ گیا تو حضور ﷺ نے اُسے چادر میں سے اٹھا کر اپنے مبارک ہاتھوں سے نصب کر دیا۔

## قبلِ نبوت آپ صلی اللہ علیہ وسلم کی سیرت :-

سرکارِ نامدار صلی اللہ علیہ وسلم کی پاک زندگی کی پہلی منزل ہی اعلیٰ اخلاق اور عمدہ اوصاف سے بھر پور تھی۔ آپ ﷺ نے کبھی بیہودہ کھیلوں میں حصہ نہیں لیا۔ مشرکوں کے سیلوں میں قدم نہیں رکھا۔ نہ کبھی شراب منہ کو لگائی اور نہ بتوں کے نام پر ذبح کیے ہوئے جانوروں کا گوشت چکھا۔

سچائی، ایمان داری، خوش معاملگی آپ ﷺ کے کیرکیر کی ایسی خوبتیاں تھیں جنہیں دشمن بھی تسلیم کرتے ہیں۔ ان ہی خوبیوں کی وجہ سے آپ ﷺ اپنی قوم میں امین کے لقب سے مشہور تھے۔

یہ بھی ماننا پڑتا ہے کہ یہ اوصاف آپ ﷺ میں خدا داد تھے۔ آپ ﷺ نے انہیں کتابیں پڑھ کر حاصل نہیں کیا تھا۔ کیونکہ آپ ﷺ پڑھے لکھے نہ تھے اور نہ آپ ﷺ نے انہیں اپنی سوسائٹی سے سیکھا۔ کیونکہ جس سوسائٹی میں آپ ﷺ پیدا ہوئے تھے اُسے ان کی ہوا بھی نہ لگی تھی۔

## غارِ حرارہ۔

نبوت سے پہلے آپ ﷺ میں تنہا پسندی کی عادت تھی جہاں تک ممکن ہوتا آپ ﷺ دنیا اور اس کے جھگڑوں سے الگ تھلگ رہتے۔ مکہ سے تین میل کے فاصلے پر حرارہ ایک غار ہے، اکثر آپ ﷺ وہاں تشریف لے جاتے اور غار کی تنہائی اور رات کی خاموشی میں دنیا کی اہلیت اور اس کے بنانے والے کی عظمت پر غور فرمایا کرتے۔ اور لمبی لمبی راتیں خداوند تعالیٰ کی عبادت میں گزار دیتے۔

اپنی قوم کی بڑی حالت دیکھ کر آپ ﷺ بہت کڑھتے اور سوچا کرتے کہ کس طرح انھیں بدی کی دلدلوں سے نکال کر نیکی کے سیدھے اور صاف راستے پر ڈالا جائے۔

جوں جوں نبوت کا زمانہ قریب آتا گیا آپ ﷺ کی یہ غور و فکر کی حالت ترقی ہی کرتی گئی۔ یہاں تک کہ آپ ﷺ خدا کی عبادت اور مخلوق خدا کی ہدایت کی فکر میں غرق رہنے لگے۔

## شرفِ نبوت

جب سرکارِ نامدار نے اپنی عمر کی چالیس منبریں طے کر لیں تو خدا نے آپ کو نبوت کا بلند مرتبہ بخشا۔ آپ ایک دن غارِ حرا میں خداوند تعالیٰ کی عبادت میں مصروف تھے کہ جبریل امین آپ کے ناخدا کا پہلا پیغام لیکر تشریف لائے۔ وہ پیغام یہ تھا۔

اقْرَأْ بِاسْمِ رَبِّكَ الَّذِي خَلَقَ  
خَلَقَ الْإِنْسَانَ مِنْ عَلَقٍ -  
اقْرَأْ وَرَبُّكَ الْأَكْرَمُ الَّذِي  
عَلَّمَ بِالْقَلَمِ عَلَّمَ الْإِنْسَانَ  
مَا لَمْ يَعْلَمْ -

اپنے اس رب کا نام لے جس نے سب کچھ  
پیدا کیا جس نے انسان کو گوشت کے لوتھڑے  
سے پیدا کیا، پڑھو (اور جان لو) کہ تمہارا  
رب بزرگ ہے، وہ جس نے قلم کے ذریعہ علم  
سکھایا انسان کو وہ سکھایا جو وہ جانتا نہ تھا۔

سرکارِ نامدار اس عجیب و غریب واقعہ سے خوف زدہ ہو گئے۔ لرزتے، کانپتے گھرائے اور لیٹ گئے۔ بی بی خدیجہؓ سے کہا مجھے چادر اڑھاؤ۔ اور پھر سارا واقعہ بیان کیا۔

حضرت خدیجہؓ نے آپ کو تسلی دی اور کہا۔ آپ نسی کی کرتے ہیں یا صدقہ  
دیتے ہیں۔ محتاجوں کو کھانا کھلاتے ہیں اور لوگوں کا بوجھ اٹھاتے ہیں۔ خداوند تعالیٰ  
آپ کا مال بیگانہ ہونے دے گا، آپ ہر اسان نہ ہوں۔

پھر حضرت خدیجہؓ "ورقہ بن نوفل" کے پاس گئیں۔ یہ ان کے چچا زاد بھائی تھے  
اور بہت بوڑھے تھے۔ انھوں نے سب آسمانی کتابیں پڑھی تھیں اور مختلف

دینوں کے متعلق اچھی معلومات رکھتے تھے۔ حضرت خدیجہؓ نے ان سے اس واقعہ کا ذکر کیا تو انھوں نے کہا:-

اے خدیجہؓ! قسم خدا کی یہ فرشتہ جو محمد (صلی اللہ علیہ وسلم) کے پاس آیا وہی ناموس اکبر ہے جو حضرت موسیٰ علیہ السلام کے پاس آیا کرتا تھا اور یہ اس وقت کے نبی ہیں۔ کاش! میں اس وقت جوان ہوتا جب ان کی قوم انھیں دکھ دے گی اور وطن سے نکالے گی اور ان کی پوری مدد کرتا۔

## دعوتِ اسلام :-

عرب والے اپنے عقیدے کے پتے اور اپنے بتوں کے دیوانے تھے۔ وہ آسانی سے خدا کے سامنے سر جھکانے والے نہ تھے۔ اس لئے انھیں سیدھے راستے پر لانے کے لئے بڑی ہوشیاری اور تدبیر سے کام لینے کی ضرورت تھی۔

رسول خدا صلی اللہ علیہ وسلم نے سب سے پہلے خاموشی کے ساتھ ان لوگوں کو اسلام کا پیغام پہنچایا جن کے دل پہلے سے نیکی کی طرف مائل تھے چنانچہ سب سے پہلے مردوں میں حضرت ابو بکرؓ کو، عورتوں میں حضرت خدیجہؓ کو بچوں میں حضرت علیؓ کو اور غلاموں میں حضرت زید بن حارثہؓ کو یہ سعادت حاصل ہوئی۔ کچھ عرصہ بعد جب آہستہ آہستہ مسلمانوں کی تعداد کافی ہو گئی تو آپ ﷺ کو کھلم کھلا اسلام کا پیغام سننے کا حکم دیا گیا۔

## مخالفت :-

مکہ والوں نے جب اپنے خیالات اور رسم و رواج کے خلاف رسول اللہ صلی اللہ علیہ وسلم سے باتیں سنیں تو وہ آپ ﷺ کے سخت مخالف ہو گئے اور طرح طرح سے آپ ﷺ

کو تکلیفیں دینی شروع کر دیں۔ آپ کو برا بھلا کہتے، آپ پر پتھر پھینکتے اور گندگی اچھالتے مگر آپ نے ان تکلیفوں کی ذرا پرواہ نہ کی اور صبر و تحمل کے ساتھ اپنے فرض کو انجام دیتے رہے۔

## قرآن کا جادو:-

جب ڈرانے دھمکانے سے کام چلتا نظر نہ آیا تو کفارِ مکہ نے لالچ دے کر کام نکالنا چاہا۔ چنانچہ آپس میں مشورہ کر کے عتبہ بن ربیعہ کو جو اپنی قوم کا سردار تھا، حضور کے پاس بھیجا۔ اُس نے کہا:-

”اے محمد! تم نے اپنی قوم کو بڑی مصیبت میں ڈالا ہے، تم نے ان کی جماعت کو پر آگندہ کر دیا ہے، ان کی عقلوں کو ناکارہ بنا دیا ہے۔ ان کے معبودوں کو برا بھلا کہا ہے اور ان کے دین کی مذمت کی ہے۔“

حضور صلی اللہ علیہ وسلم نے فرمایا: ”اے ابوالولید! پھر تمہارا کیا مقصد ہے؟“ عتبہ نے کہا: ”اے محمد! تم نے جو ڈھونگ رچایا ہے، اگر اس سے مقصد دولت حاصل کرنا ہے تو ہم تمہارے لئے دولت جمع کر دیں۔ اگر عزت کی خواہش ہے تو ہم تمہیں اپنا سردار بنالیں اور اگر تم پر کوئی اور پیری اثر ہے تو ہم اس کا علاج کر دیں۔“

آپ نے عتبہ کی اس بکو اس کا کچھ جواب نہ دیا بلکہ سورہ سجدہ کی کچھ آیتیں سنائیں۔ قرآن کی یہ آیتیں سن کر عتبہ کی حالت کچھ اور ہی ہو گئی اور اسی حالت کے ساتھ وہ اپنی قوم کے پاس واپس گیا۔ کفارِ مکہ نے پوچھا: ”کیوں ابوالولید کیسا بات ہوئی؟“ عتبہ نے کہا: ”کچھ نہ پوچھو میں نے ایسا کلام سنا ہے جو نہ شعر ہے نہ جادو ہے اور نہ کہانت ہے۔ اے قوم قریش! تم میری بات مانو اور اس شخص کے پیچھے نہ پڑو۔ واللہ اس شخص کا یہ کلام بے اثر نہ ہوگا۔“

کفارِ مکہ نے جب ولید کی زبان سے خلافِ امتِ یہ باتیں سنیں تو یک زبان ہو کر کہنے لگے ابولولید معلوم ہوتا ہے تم پر بھی اس نے جادو کر دیا ہے۔

## معجزہ شفق القمر۔

جب کفارِ مکہ کی یہ تدبیر بھی نہ چلی تو انھوں نے ایک اور چال کھیلی۔ ایک دن بہت سے کافر جمع ہو کر آپ ﷺ کے پاس پہنچے اور بولے:-  
 ”اے محمد! تم اپنے آپ کو خدا کا سچا نبی بتاتے ہو، اگر یہ سچ ہے تو ہمیں کوئی ایسی بات دکھاؤ جس سے ہم تمہیں خدا کا نبی ماننے پر مجبور ہو جائیں۔ ہم یہ چاہتے ہیں کہ تم چاند کے دو ٹکڑے کر دو۔“

رسولِ خدا صلی اللہ علیہ وسلم نے اپنی انگشتِ مبارک سے چاند کی طرف اشارہ کیا اور فوراً اس کے دو ٹکڑے ہو گئے۔

یہ عظیم الشان معجزہ دیکھ کر بھی ان کافروں کے دل کی آنکھیں نہ کھلیں۔ اور یہ کہتے ہوئے لوٹ گئے کہ آج تو محمد ﷺ نے ہم سب پر جادو کر دیا۔“

## ہجرتِ حبشہ

ان تمام تدبیروں کے ناکام ہونے سے کافر اور زیادہ بھڑک اٹھے۔ اور انھوں نے رسول اکرم صلی اللہ علیہ وسلم اور مسلمانوں کو اور زیادہ تکلیفیں دینا شروع کر دیں۔ رسول اکرم صلی اللہ علیہ وسلم خود تو ہر قسم کی مصیبتیں برداشت کرنے کے لئے تیار تھے۔ لیکن آپ سے اپنے ساتھیوں کی تکلیفیں نہ دیکھی جاتی تھیں۔ چنانچہ آپ نے مسلمانوں کو حکم دیا کہ وہ مکہ چھوڑ کر حبشہ چلے جائیں۔ جہاں کا حاکم ایک نیک دل عیسائی "نجاشی" تھا۔

رسول اللہ صلی اللہ علیہ وسلم کے حکم کے مطابق نبوت کے پانچویں سال دس مردوں اور پانچ عورتوں کا ایک قافلہ خدا کے راستے میں اپنا وطن، اپنا گھر بار اور اپنا مال و متاع چھوڑ کر حبشہ کی طرف روانہ ہو گیا۔ مہاجرین کے اس قافلہ کے سردار حضرت جعفر بن ابی طالب تھے۔ حبشہ کے بادشاہ نجاشی نے نہایت آرام کے ساتھ ان لوگوں کو اپنے ملک میں رکھا۔ مگر چونکہ یہ لوگ تعداد میں بہت کم تھے اس لئے تنہائی اور بیگانگی محسوس کرتے تھے۔ چنانچہ تین دن ٹھہرنے کے بعد واپس مکہ آ گئے۔

دو سال بعد جب مسلمانوں کی تعداد میں زیادتی ہو گئی تو رسول اکرم صلی اللہ علیہ وسلم نے دوبارہ مسلمانوں کو ہجرتِ حبشہ کا حکم دیا۔ اس مرتبہ ایک بڑا قافلہ روانہ ہوا۔ جس میں ۸۳ مرد اور ۱۸ عورتیں تھیں، ان کے علاوہ یمن کے بھی کچھ مسلمان، جنہیں حضرت ابو موسیٰ اشعریؓ بھی تھے ان کے ساتھ آ کر مل گئے۔ اب کی مرتبہ ان کو کوئی

تکلیف محسوس نہ ہوئی۔ تمام مسلمان ایک "خدائی کنبہ" بن کر نجاشی کی حمایت میں امن و اطمینان کے ساتھ اپنے مذہبی احکام کی تعمیل میں مصروف ہو گئے۔

## ایک اور چال :-

مسلمانوں کو اپنے گھر سے بے گھر کر کے بھی کفارِ مکہ کو صبر نہ آیا۔ انھیں جب یہ خبر ملی کہ حبشہ کے بادشاہ نے مسلمانوں کو پناہ دے دی ہے اور وہ ان کے ساتھ شرافت اور نیکی سے پیش آتا ہے اور ان کے مذہب میں رخنہ اندازی نہیں کرتا تو انھیں یہ بات بہت ناگوار گزری۔ چنانچہ انھوں نے بہت سے تحفے تحائف دیکر عمرو بن العاص اور عمار بن الولید کو وفد کی صورت میں نجاشی کے دربار میں بھیجا۔

ان لوگوں نے تحفے تحائف پیش کرنے کے بعد نجاشی سے کہا "اے بادشاہ! ہماری قوم کے کچھ نادان لوگ آپ کے ملک میں آئے ہیں۔ یہ لوگ بہت خطرناک ہیں انھوں نے اپنے باپ دادا کا مذہب چھوڑ کر ایک نیا دین اختیار کر لیا ہے۔ یہ لوگ دوسروں کو بھی اس نئے دین میں داخل کرنے کی کوشش کرتے ہیں۔ آپ انھیں اپنے ملک میں پناہ نہ دیجئے بلکہ ہمارے حوالے کر دیجئے۔ ایسا نہ ہو کہ یہ یہاں بھی فتنہ پھیلائیں۔"

نجاشی نے کہا: میں جب تک ان لوگوں کو بلا کر ان کا جواب نہ سن لوں انھیں تمہارے سپرد نہیں کر سکتا۔ پھر نجاشی نے مسلمانوں کو بلایا اور ان سے وفد کے الزامات کا جواب دینے کے لئے کہا۔

مسلمانوں کی طرف سے حضرت جعفر رضی اللہ تعالیٰ عنہ آگے بڑھے اور انھوں نے یہ تقریر کی :-



”اے بادشاہ! ہم پہلے جہالت میں پھنسے ہوئے تھے، بتوں کی پوجا کرتے تھے، مردار جانوروں کا گوشت کھاتے تھے۔ بے حیائیوں کا ارتکاب کرتے تھے۔ آپس میں لڑتے مرنے تھے، پڑوسیوں کو تکلیف پہنچاتے تھے اور کمزوروں کو ستاتے تھے کہ خداوند تعالیٰ کو ہماری حالت پر رحم آیا اور اس نے ہمارے پاس اپنا ایک پیغمبر بھیجا۔

ہم خدا کے اس مقدس نبی ﷺ کی شرافت، سچائی، ایمان داری اور پارستانی سے اچھی طرح واقف ہیں۔ اس نے ہمیں تسلیم دی کہ خدا کو ایک جانور، بتوں کی پوجا نہ کرو، سچ بولو، آپس میں میل ملاپ سے رہو، پڑوسیوں سے اچھا برتاؤ کرو، فسق نہ پھیلاؤ، بے حیائی اختیار نہ کرو، بدکلامی سے بچو، یتیموں کا مال نہ کھاؤ، نماز پڑھو، روزہ رکھو، صدقہ دو اور حج کرو۔ اے بادشاہ ہم نے خدا کے پیغمبر ﷺ کی اس تعلیم کو قبول کر لیا اور ہم اس پر ایمان لے آئے۔ بس یہ ہمارا سارا قصور ہے۔“

نجاشی پر حضرت جعفر رضی اللہ عنہ کی اس تقریر کا بڑا اثر ہوا۔ اس نے کہا کہ:-

”تمہارا نبی پر خدا کا جو پیغام اُتر ہے اس میں سے کچھ سناؤ“

حضرت جعفر رضی اللہ تعالیٰ عنہ نے موقع کی مناسبت سے سورۃ مریم کا کچھ حصہ

سنایا۔ قرآن کریم کی یہ سورۃ سن کر نجاشی نے کہا ”یہ کلام اور حضرت عیسیٰ علیہ السلام

کا کلام دونوں ایک چراغ کی دو روشنیاں ہیں۔“ اور مسلمان ہو گیا۔

اس نے قریش کے تمام تحالف واپس کر دیئے۔ قریش کا وفد ناکام و نادم

واپس آیا اور مسلمان پہلے سے بھی زیادہ امن چین کے ساتھ زندگی بسر کرنے لگے۔

”معاہدہ“ کا خلاصہ یہ تھا کہ بنی ہاشم (رسول اللہ کے خاندان) سے کہا جائے کہ وہ محمد صلی اللہ علیہ وسلم کو ان کے حوالے کر دیں۔ اگر وہ نہ مانیں تو پھر بنی ہاشم کا بائیکاٹ کر دیا جائے۔ نہ کوئی ان سے ملے جلے نہ کوئی بیاہ شادی کرے۔ اور نہ کوئی ان کے ہاتھ خرید و فروخت کرے۔

یہ معاہدہ لکھ کر اطلاع عام کے واسطے خانہ کعبہ کی دیوار میں لٹکا دیا گیا۔ بنی ہاشم نے رسول اکرم صلی اللہ علیہ وسلم کو سپرد کرنے سے انکار کر دیا سوائے ابوالہب کے سارا خاندان شہر کو چھوڑ کر ایک پہاڑ کے درہ میں جسے شعب ابی طالب کہتے ہیں جا بسا۔ یہ واقعہ نبوت کے ساتویں سال کا ہے۔

بنی ہاشم تین سال سے زیادہ جلا وطنی کی زندگی بسر کرتے رہے۔ اس مدت میں انھیں بڑی بڑی تکلیفیں برداشت کرنا پڑیں۔ کھانے پینے کی اتنی تنگی تھی کہ کسی کسی دن درختوں کے پتے چبا کر پیٹ بھرنا پڑتا تھا۔ آخر کار قریش کے چند لوگوں کو خود ہی اپنے ظلم کا احساس ہوا۔ ان میں سے چار آدمی کھڑے ہوئے اور باوجود دستوروں کی مخالفت کے انھوں نے اس عہد نامہ کو ختم کرنے کا بیڑہ اٹھایا۔

## رسول اکرم صلی اللہ علیہ وسلم کی پیش گوئی :-

خداوند جل و عالی نے پہلے ہی اپنے پیارے رسول کو خبر دے دی تھی کہ قریش کے معاہدہ کو دیکھتے چاٹ گئی ہے اور اس میں سوائے اللہ کے نام کے کوئی لفظ باقی نہیں رہا اور اب بہت جلد اس دیکھتے کھائے ہوئے معاہدہ کو چاک کر دیا جائے گا۔ سرکار صلی اللہ علیہ وسلم نے اپنے چچا ابوطالب کو یہ خوش خبری سنا دی۔

## حضرت عمرؓ سے اسلام کی قوت :-

ادھر مکہ میں کافروں کی ہر قسم کی مخالفت اور ایذا رکے باوجود روز بروز اسلام ترقی پکڑتا جاتا تھا۔ یہاں تک کہ حضرت حمزہؓ (رسول اللہ صلی اللہ علیہ وسلم کے چچا) اور حضرت عمرؓ نے بھی اسلام قبول کر لیا۔

حضرت عمرؓ بن الخطابؓ بہت بہادر اور بہت معزز آدمی سمجھے جاتے تھے۔ سرکارِ نامدار صلی اللہ علیہ وسلم نے خدا سے دعا مانگی کہ ”اے اللہ عمر بن الخطابؓ یا ابو جہل میں سے کسی ایک کو اسلام کی توفیق بخش کر اسلام کو قوت دے“ خدا نے اپنے پیارے نبیؐ کی یہ دعا قبول کی اور حضرت عمرؓ کے مسلمان ہوجانے سے اسلام کی طاقت بہت بڑھ گئی۔

اس وقت تک مسلمان خفیہ طور پر اپنے اپنے گھروں میں نماز ادا کیا کرتے تھے۔ لیکن حضرت عمرؓ نے اسلام لاتے ہی حضور صلی اللہ علیہ وسلم سے درخواست کی کہ یا رسول اللہؐ ہم کعبہ میں نماز پڑھیں گے، کافر ہٹا کر اچھے نہیں بگاڑ سکتے چنانچہ حضور صلی اللہ علیہ وسلم نے ان کے کہنے پر مسلمانوں کو ساتھ لے کر پہلی بار کعبہ میں نماز باجماعت ادا کی۔

## بائیکاٹ :-

مکہ کے کافر اسلام کی اس بڑھتی ہوئی طاقت کو دیکھ کر پریشان ہو گئے اور انہوں نے طے کر لیا کہ جس طرح ممکن ہو محمد صلی اللہ علیہ وسلم کو قتل کر دیا جائے۔ چنانچہ قریش کے تمام قبیلے جمع ہوئے اور انہوں نے ایک معاہدہ کیا۔

چنانچہ یہ معاہدہ چاکٹ کر دیا گیا اور جب مطعم بن عدی نے اُسے چاکٹ کرنے کے لئے اتارا تو اس میں سوائے اللہ کے نام کے اور کوئی حرف باقی نہ رہا تھا۔

اب بنی ہاشم پھر مکہ میں آگئے اور رسول اللہ صلی اللہ علیہ وسلم بدستور اپنے فرض کو انجام دینے میں مشغول ہو گئے۔

## دو حادثے :-

نبوت کا دسواں سال تھا کہ سرکارِ نامدار صلی اللہ علیہ وسلم کے چچا ابوطالب کا انتقال ہو گیا۔ اگرچہ انھوں نے اپنی قوم کے کہنے سننے کی شرم سے اسلام قبول نہ کیا تھا مگر وہ اپنی ساری زندگی رسول اللہ صلی اللہ علیہ وسلم کی حفاظت و حمایت میں کمر بستہ رہے۔ انھوں نے سارے خاندان، بلکہ تمام عرب سے دشمنی مول لی مگر اپنے عزیز بھتیجے کا ساتھ نہ چھوڑا۔ ان کی حمایت کی وجہ سے ان کے جیتے جی کسی کو یہ ہمت نہ ہوئی کہ وہ حضور کو کوئی سخت تکلیف پہنچائے۔ چچا کے انتقال کے چند ہی روز بعد حضور پر نور کی پہلی رفیقہ زندگی ام المومنین حضرت خدیجہ الکبریٰ رضی اللہ تعالیٰ عنہا بھی خدا کو پیاری ہوئیں۔ یہ بڑی ہمت درد و غم گسار بی بی تھیں۔ اور رسول اللہ صلی اللہ علیہ وسلم کے دل کو ان کی وجہ سے بڑی ڈھارس تھی، ان دونوں واقعات کو حضور پر نور نے بہت محسوس فرمایا۔ اور آپ نے اس سال کا نام "غم کا سال" رکھا۔

## طائف کا سفر:-

ابوطالب کے انتقال سے کافروں نے فائدہ اٹھایا اور خدا کے پیارے نبی صلی اللہ علیہ وسلم کو وہ اور زیادہ پریشان کرنے لگے۔ راستہ چلتے ہوئے آپ کے سر مبارک پر خاک بکھرتے تھے۔ سجدہ کی حالت میں بکری کی اوجھڑی کمر پر رکھ دیتے تھے اور بعض اوقات آپ کا دامن پکڑ پکڑ کر گھیٹتے تھے۔ اور کہتے تھے کیا تم ہی ہمارے بہت سے خداؤں کا ایک خدا بنا چاہتے ہو۔ حضرت ابو بکر صدیق رضی اللہ تعالیٰ عنہ آگے بڑھتے اور کہتے اے لوگو! کیا تم ایک خدا کے بندہ کو اس جرم میں قتل کرتے ہو کہ وہ خدا کو ایک سمجھتا ہے۔

جب حضور پر نور نے دیکھا کہ مکہ میں کامیابی کی امید نہیں تو آپ نے طائف کا قصد کیا تاکہ وہاں خدا کے دین کی تبلیغ کریں۔ طائف میں ثقیف کے قبیلے آباد تھے۔ جن سے رسول مقبول صلی اللہ علیہ وسلم کی کچھ دور کی قرابت بھی تھی۔ ان قبیلوں کے سرداروں سے حضور نے ملاقات کی اور اسلام قبول کرنے کی دعوت دی۔ ان کم بختوں نے خدا کی اس دولت کو نہایت بے پروائی سے ٹھکرا دیا اور اسی پر بس نہ کی بلکہ اپنی قوم کے غنڈوں کو بہکا کر حضور پر نور کے پیچھے لگا دیا۔ ان غنڈوں نے خدا کے پیارے نبی پر پتھر برسائے شروع کر دیئے۔ آپ کے خادم زید بن حارثہ آپ کے ساتھ تھے۔ وہ اگرچہ پتھروں کی بوچھاڑ کو اپنے اوپر لینے کی کوشش کرتے تھے مگر پھر بھی سرور کائنات کے قدم مبارک لہو لہان ہو گئے۔

حضور بستی سے نکل کر زخموں سے چور تھکن سے نڈھال ایک باغ کے قریب انگور کے سائے میں بیٹھ گئے۔ اس باغ کے مالک نے ترس کھا کر انگوروں کا ایک

خوشہ آپ کو بھیجا۔ آپ نے خدا کا شکر ادا کر کے اُسے تناول فرمایا۔  
 آپ نے یہاں بیٹھ کر دعا مانگی کہ ”اے خدا میں تجھ ہی سے اپنی کمزوری اور اپنی  
 ذلت کا شکوہ کرتا ہوں۔ تو کمزوروں کا مددگار ہے۔ تو مجھے کس کے بھروسے پر  
 چھوڑتا ہے۔ اگر تو مجھ سے راضی ہے تو مجھے کسی کی ناراضی کی پروا نہیں۔“  
 خدا کے حکم سے جبریل علیہ السلام حاضر ہوئے اور کہا ”اے خدا کے نبی، خدا  
 نے مجھے حکم دیا ہے کہ جس طرح آپ فرمائیں آپ کی ظالم قوم سے اس وحشیانہ حرکت  
 کا بدلہ لوں۔“ حضور پر نور نے دونوں ہاتھ آسمان کی طرف اٹھا کر کہا ”اے اللہ میری  
 قوم کو ہدایت دے کہ یہ ناواقف ہیں۔“

## معراج

اسی زمانے میں خدائے تعالیٰ نے اپنے پیارے نبی کو اپنے دربار میں  
حضور کی عزت بخشی۔ یہ وہ عزت ہے جو جیتے جی کسی نبی کو میسر نہ ہوتی۔  
آپ ایک رات ام ہانی رضی اللہ تعالیٰ عنہا کے گھر آرام فرما رہے تھے کہ  
جبریل امین حاضر ہوئے اور غیبی دنیا کے سفر کی آپ کو دعوت دی۔ حضرت جبریل  
امین اپنے ساتھ ایک سواری "براق" لے کر آئے تھے۔ یہ سواری اس قدر تیز تھی کہ  
نگاہ کی تیزی اس کے آگے مات تھی۔ حضور اس پر سوار ہو کر پہلے بیت المقدس  
آئے۔ یہاں تمام دوسرے انبیاء کرام بھی موجود تھے، آپ ان کے اماں بنے، اور  
سب نبیوں نے آپ کے پیچھے دو رکعت نماز ادا کی۔

اس کے بعد آپ آسمانوں پر تشریف لے گئے۔ ہر منزل پر خدا کے نبیوں نے  
آپ کا استقبال کیا۔ خدا کے دربار میں پہنچے، اس کے حسن کا جلوہ دیکھا، اس کا  
کلام سنا۔ اس کی قدرت کے عجائبات دیکھے۔ اور یہ سب کچھ راتوں رات  
ہو گیا۔

صبح کو جب آپ نے اس عجیب و غریب واقعہ کا ذکر کیا تو کافروں کو مذاق  
اڑانے اور فقرے کہنے کا ایک اور موقع مل گیا۔ ابو جہل ہمیشہ مخالفت میں آگے  
آگے رہتا تھا۔ جو ہی اس کے کانوں میں یہ بات پڑی مگر میں اس سرے سے اس سرے  
تک گھوم گیا۔ ہر شخص سے کہتا "تم نے کچھ سنا، وہ صاحب جن کے پاس پہلے خدا  
کا پیغام آتا تھا اب خدا سے بات بھی کر آئے ہیں۔" کافروں میں سے جو کوئی یہ سنا  
وہ بھی ٹھٹھاگاتا۔

## امتحان :-

چند کافر جو بیت المقدس کا سفر کر چکے تھے، امتحان کے لئے حضور صلی اللہ علیہ وسلم کے پاس آئے اور آپ سے وہاں کی کیفیت پوچھنی شروع کی۔ آپ نے ان کے سامنے سارا نقشہ کھینچ کر رکھ دیا۔ مگر چونکہ ان کا مقصد ہی شرارت تھا۔ اس لئے اب وہ کہنے لگے ”یہ بتائیے فلاں عمارت کی چھت میں کڑیاں کتنی ہیں اور فلاں دیوار میں طشاق کس قدر ہیں؟“

ظاہر بات ہے کہ جو شخص کسی عمارت کو دیکھے وہ ایسی معمولی معمولی چیزوں کی طرف توجہ نہیں کیا کرتا لیکن کافروں کو ذلیل کرنے کے لئے خداوند تعالیٰ نے بیت المقدس حضور کی نگاہوں کے سامنے کر دیا اور آپ نے کافروں کے ایک ایک سوال کا صحیح جواب دیا۔ مگر وہ کم بخت اب بھی نہ مانے۔ کہنے لگے اچھا صاحب یہ تو بتائیے بہارا تجارتی قافلہ جو شام سے لوٹ رہا ہے، اس وقت کہاں ہے۔ اور اس میں کتنے اونٹ ہیں اور ان پر کیا کیا سامان ہے۔“

حضور نے خدا کی مدد سے ان کو قافلے کی بھی پوری کیفیت بتادی اور یہ بھی بتا دیا کہ فلاں دن سورج نکلے ہی مگہ میں داخل ہوگا اور سب سے آگے ایک خاکی رنگ کا اونٹ ہوگا۔

کافر یہ کہہ کر چلے گئے کہ قافلہ کو آنے دیجئے پھر ہم آپ کے سچ جھوٹ کے متعلق فیصلہ کریں گے۔ مگر جب حضور صلی اللہ علیہ وسلم کی پیش گوئی کے مطابق اسی دن اسی وقت اسی کیفیت سے قافلہ مکہ میں پہنچا اور قافلے والوں نے حضور کی ایک ایک بات کی تصدیق کر دی تو وہ شرمندہ ہو کر کہنے لگے ”محمد تم توجا دو گروا“



## صمدیقؑ

انہی کافشروں کی کہیں حضرت ابو بکر رضی اللہ تعالیٰ عنہ سے بھی ملاقات ہوگئی۔ سوچا کہ محمد صلی اللہ علیہ وسلم سے بدگمان کرنے کا یہ اچھا موقع ہے۔ کہنے لگے ابو بکر خیر بھی ہے، تمہارے دوست محمدؐ کہتے ہیں کہ انھوں نے کل کی رات آسمانوں کی سیر کی ہے۔ بھلا کوئی اس بات کی تصدیق کر سکتا ہے۔ حضرت ابو بکر رضی اللہ تعالیٰ عنہ نے فرمایا "اگر محمدؐ یہ فرماتے ہیں تو ضرور صحیح فرماتے ہیں" کافر بولے میاں ایسی عجیب بات کی بھی تم تصدیق کرتے ہو؟ حضرت ابو بکر رضی اللہ تعالیٰ عنہ نے فرمایا "میں تو اس سے بھی زیادہ عجیب باتوں کی تصدیق کر رہا ہوں" حضورؐ کو جب یہ واقعہ معلوم ہوا تو آپؐ نے حضرت ابو بکر رضی اللہ تعالیٰ عنہ کو صدیقؑ کا لقب دیا۔ صمدیق کے معنی ہیں تصدیق کرنے والا۔

یہ واقعہ ہجرت سے ایک سال پہلے، ۲۴ رجب سوموار کی رات کا ہے۔

# قبائل عرب میں تبلیغ

حضور پر نور صلی اللہ علیہ وسلم جب قریش کی طرف سے ناامید ہو گئے تو آپ نے عرب کے دوسرے قبیلوں میں تبلیغ شروع کر دی حج کے موسم میں سارے عرب کے قبیلے مکہ آتے تھے۔ آپ ان قبیلوں میں جاتے اور انہیں اسلام کی طرف بلاتے، کوئی ایمان لاتا اور کوئی نہ لاتا۔

## مدینہ میں اشاعت اسلام :-

مدینہ میں "عرب عاربہ" کے دو مشہور قبیلے اوس اور خزرج آباد تھے۔ ان کا اصلی وطن تو یمن تھا۔ مگر یمن کے مشہور شیلاب کے بعد یہ مدینہ چلے آئے تھے۔ اور یہاں کے پرانے باشندوں کو جو یہودی تھے، مغلوب کر کے یہ مدینہ میں بس گئے تھے۔ ان دونوں قبیلوں کی آپس میں بھی چلتی رہتی تھی اور یہودیوں سے بھی لڑائی رہتی تھی، یہ مشرک تھے اور یہودی "اہل کتاب" تھے۔ یہودیوں کو تو ریت سے نبی عربی صلی اللہ علیہ وسلم کے تشریف لانے کا حال معلوم ہو چکا تھا۔ اس لئے وہ اکثر اوس و خزرج سے کہا کرتے کہ "اب نبی آخر الزماں کا زمانہ قریب آگیا ہے۔ ہم انکی مدد سے پھر اپنا کھویا ہوا دار حاصل کر لیں گے۔"

ایک مرتبہ مدینہ کے قبیلہ خزرج کے کچھ آدمی حج کے لئے آئے جب معمول حضور صلی اللہ علیہ وسلم ان کے پاس اسلام کا پیام لے کر تشریف لے گئے۔ ان لوگوں نے سوچا کہ یہ وہی نبی آخر الزماں معلوم ہوتے ہیں۔ ایسا نہ ہو کہ یہودی ان

پرایمان لاکر ہم کو مغلوب کر دیں۔ چنانچہ ان میں سے چھ آدمی مسلمان ہو گئے۔ ان لوگوں نے واپس آکر مدینہ میں تبلیغ اسلام شروع کی۔ چنانچہ اگلے سال بارہ آدمی خنزرج اور اوس کے قبیلوں کے مدینہ سے مکہ آئے اور حضور صلی اللہ علیہ وسلم کے ہاتھ پر اسلام قبول کیا۔ ان لوگوں کی درخواست پر حضور نے حضرت مصعب بن عمیرؓ کو ان کے ساتھ کر دیا تاکہ انہیں قرآن کی تعلیم دیں۔ ان لوگوں کی تبلیغ اور حضرت مصعب بن عمیرؓ کی تعلیم کا یہ اثر ہوا کہ کثرت کے ساتھ وہاں کے لوگ اسلام قبول کرنے لگے اور گھر گھر نبی آخر الزماں کا چرچا ہو گیا۔

چنانچہ اگلے سال جو نبوت کا تیرھواں سال تھا۔ مدینہ کے ۳، مردوں اور عورتوں نے مقام "عقبہ" میں کفار سے پوشیدہ حضور پر نورؐ کے ہاتھ پر بیعت کی اور حضور صلی اللہ علیہ وسلم سے مدینہ تشریف لے چلنے کی درخواست کی۔ اس موقع پر حضور صلی اللہ علیہ وسلم کے چچا حضرت عباسؓ آپ کے ساتھ تشریف لے گئے تھے۔ حضرت عباسؓ نے ایک مختصر تقریر میں کہا:-

"اے اہل مدینہ! محمدؐ اپنے کنبہ میں عزت اور حفاظت کے ساتھ ہیں۔ ہم نے اب تک انہیں دشمنوں سے بچایا۔ اب تم انہیں اپنے ساتھ لے جانا چاہتے ہو تو اچھی طرح سمجھ لو، اگر تم اپنے عہد کو پورا کر سکو اور دشمنوں سے ان کی حفاظت کر سکو تو تم لے جا سکتے ہو، ورنہ انہیں یہیں رہنے دو۔"

یہ سن کر برار بن معرور (سردار خنزرج) کھڑے ہوئے اور انہوں نے جواب دیا ہم خدا کی قسم کھا کر کہتے ہیں اگر ہمارے دل میں کچھ بدی ہوتی تو ہم اسے ضرور ظاہر کر دیتے، لیکن ہم نے وفاداری اور سچائی پر قائم رہنے اور رسول اللہ پر اپنی جانیں قربان کرنے کا فیصلہ کر لیا ہے؟

اس کے بعد سب یک زبان ہو کر بولے "یا رسول اللہ! ہم سے آپ جو وعدہ لینا چاہتے ہیں شوق سے لیجئے" آپ نے فرمایا کہ "میں تم سے اپنے خدا کے لئے تو یہ وعدہ لینا چاہتا ہوں کہ تم صرف اسی کی عبادت کرو اور اس کے ساتھ کسی کو شریک نہ ٹھہراؤ اور اپنے لئے یہ کہ تم اپنے گھروالوں کی طرح میری بھی حمایت کرو۔" یہ سن کر براؤٹنے نے کہا "یا رسول اللہ! ہم اس کا وعدہ کرتے ہیں۔"

ابوالہشیم بن تیہان ایک دوسرے سردار نے کہا "یا رسول اللہ! اس بیعت کے بعد دوسرے قبیلوں سے ہمارے معاہدے ٹوٹ جائیں گے۔ یہ تو نہ ہوگا کہ جب آپ کو غلبہ حاصل ہو جائے تو آپ ہمیں چھوڑ کر اپنی قوم میں تشریف لے آئیں۔" یہ سن کر حضور مسکرائے اور فرمایا "نہیں اب میرا خون اور تمہارا خون ایک ہے۔"

اس بیعت کے بعد جسے "بیعت عقبہ ثانیہ" کہتے ہیں، سرکار نامدار نے مرکز اسلام مکہ سے مدینہ منتقل ہونے کا فیصلہ کر لیا اور تھوڑی تھوڑی تعداد میں مسلمانوں کو مدینہ منورہ روانہ فرماتے رہے اور خود اپنی روانگی کے لئے حکم خداوندی کے منتظر رہے۔

## ہجرتِ مدینہ

آخر کار وہ وقت آگیا کہ خدا کا پیارا نبی خدا کے پیغام کو مخلوق میں عام کرنے کے لئے اپنا وطن اپنا خاندان اور اپنا گھر بار چھوڑ کر نکل جائے۔ چنانچہ ایک رات جب کفارِ مکہ حضور صلی اللہ علیہ وسلم کو قتل کرنے کا فیصلہ کر چکے تھے آپ خدا کے حکم کے مطابق مکہ سے مدینہ کو روانہ ہو گئے۔ آپ نے اپنے دو سب سے پرانے رفیقوں میں سے ایک (حضرت ابو بکر صدیقؓ) کو اپنے ساتھ لیا اور دوسرے رفیق (حضرت علیؓ) کو اپنی جگہ اپنے بستر پر لٹا دیا تاکہ کافروں کو حضور صلی اللہ علیہ وسلم کے تشریف لے جانے کی خبر بھی نہ ہو اور حضور کے پاس جو امانتیں رکھی ہوئی تھیں واپس بھی کر دیں۔

مکہ سے نکل کر حضور نے تین دن تک "غارِ ثور" میں قیام فرمایا اور پھر آپ نے اور حضرت ابو بکرؓ نے دو اونٹنیوں پر سوار ہو کر مدینہ کی طرف کوچ کیا۔ صبح ہونے کے بعد جب کافروں کو جو رات بھر تلواریں لئے حضور کے مکان کے چاروں طرف ٹہلتے رہے تھے، معلوم ہوا کہ آپ مکہ سے رخصت ہو گئے تو وہ اپنی ناکامی پر بہت جھنجھلائے۔ انھوں نے چاروں طرف سواروں کو دوڑایا کہ جہاں حضور ملیں پکڑ لائیں اور حضور کو گرفتار کرنے والے کے لئے سوا اونٹ کا انعام بھی مقرر کیا، مگر خدا کی تدبیر کے آگے ان کی کوئی تدبیر نہ چل سکی۔

خدا کی قدرت دیکھئے کہ کچھ لوگ تلاش کرتے کرتے پاؤں کے نشانوں کی مدد سے غارِ ثور کے دہانے تک پہنچ گئے اور ان میں سے ایک نے کہا بھی کہ شاید

محمد ﷺ اس غار میں ہوں۔ لیکن دوسرے نے جواب دیا کہ محمد ﷺ اس غار میں نہیں ہو سکتے۔ اس کے منہ پر مکڑیوں نے جالاتن رکھا ہے اور کبوتروں کے گھونسلے بنے ہوئے ہیں۔“

جب کافر یہ گفتگو کر رہے تھے تو حضرت ابو بکر رضی اللہ تعالیٰ عنہ کو کچھ پریشانی ہوئی لیکن حضور صلی اللہ علیہ وسلم نے بڑے اطمینان سے انہیں تسلی دی کہ ”فکر نہ کرو خدا ہمارے ساتھ ہے۔“ چنانچہ خدا کی مدد شامل حال رہی اور کافر سر پر پہنچ کر بھی ناکام لوٹ گئے۔

## قباء میں نزول :-

مدینہ والوں کو جب سے یہ خبر ملی تھی کہ خدا کا پیارا نبی محمد عربی صلی اللہ علیہ وسلم ان کی بستی کی رونق اور ان کی آنکھوں کے نور میں اضافہ کرنے والا ہے، خوشی میں پھولے نہ سماتے تھے۔ روزانہ کئی کئی میل تک بستی سے باہر نکل کر انتظار کرتے تھے کہ وہ نظر آئیں تو اپنی مشتاق نگاہیں پیروں تلے بچھائیں۔ مگر دن چڑھے تک انتظار کر کے واپس لوٹ آتے تھے۔

ایک دن حسبِ معمول مدنی پروالوں کا ہجوم، شمعِ نبوت کی روشنی کا انتظار کر کے واپس لوٹ چکا تھا کہ ایک یہودی چیخ اٹھا۔ ”لوگوں تمہیں جنکا انتظار تھا وہ آگئے۔“

یہ آواز سنتے ہی ساری بستی میں خوشی کا طوفان لہریں مارنے لگا۔ نعرہ ہاتے مسرت سے فضت گونج اٹھی اور لوگ بے تحاشہ مکہ کی سڑک کی طرف دوڑ پڑے۔ سرکارِ نامدار صلی اللہ علیہ وسلم کو پہلے ”قبا“ میں جو مدینہ کے قریب

ایک چھوٹی سی بستی ہے، اتارا گیا۔ یہاں آپ نے چار روز قیام فرمایا۔ حضرت  
علی رضی اللہ تعالیٰ عنہ جو چھپے رہ گئے تھے وہ بھی یہیں آئے۔

سرکارِ نامدار صلی اللہ علیہ وسلم نے یہاں تاریخ اسلام میں سب سے پہلی  
مسجد کی بنیاد ڈالی اور یہیں مسلمانوں کے مجمع میں سب سے پہلے خطبہ دیا۔

## مکہ کے چاند کا طلوع :-

۱۲ ربیع الاول جمعہ مطابق ۲۴ ستمبر ۶۲۲ء بھی مدینہ والوں کے لئے ایک  
یادگار دن تھا۔ سڑکوں اور بازاروں میں کھواسے کھوا چھلتا تھا اور کوٹھے  
اور چھتیں عورتوں اور بچوں سے پیڑی پڑی تھیں۔ یکایک مکہ کا چاند مدنی  
ستاروں کے جھرمٹ میں نمودار ہوا اور مدینہ کی فضا اس نغمہ سے  
گونج اٹھی۔

فَلَمَّا بَدَرْنَا لَدُنِ الْوَدَاعِ

وَجَبَّ السُّكَرُ عَلَيْنَا مَا دَعَا

(وداع کی گھائیوں سے چاند طلوع ہو گیا ہے۔ جب تک دعائیں گنے والے دعائیں ہم پر خدا کا

شکر واجب ہے)

مدنی پروانوں کے ذوق و شوق کا یہ عالم تھا کہ ایک دوسرے پر گرا پڑتا تھا  
ہر شخص حضور صلی اللہ علیہ وسلم کی ناقہ کی مہار کو اپنے قبضہ میں کر سکی کوشش  
کرتا تھا اور چاہتا تھا کہ کسی طرح نبی کی مہمانی کی دولت اس کے حصہ میں  
آجائے۔

سرکار صلی اللہ علیہ وسلم نے یہ دیکھ کر فرمایا "اونٹنی کی مہر چھوڑ دو اور اسے چلنے دو۔ جہاں خدا کو مجھے اتارنا ہے وہاں یہ اپنے آپ رک جائے گی" چنانچہ بنی مالک بن نجار کے محلہ میں پہنچ کر اونٹنی خود بخود حضرت ابوالیوب انصاری کے مکان کے سامنے بیٹھ گئی اور یہ سعادت ان کو نصیب ہوئی۔

اپنے محلہ میں حضور صلی اللہ علیہ وسلم کو اترتے دیکھ کر بنی نجار کے بچے خوشی میں مت ہو گئے اور چنیز بچوں نے وارفتگی کے عالم میں یہ شعر پڑھنا شروع کیا۔

نَحْنُ جَوَارِمٌ مِّنْ بَنِي النَّجَّارِ      يَا حَبَّذَا الْحَمْدِ لِمَنْ جَاءَهَا

(ہم بنی نجار کی لڑکیاں ہیں)      (آہا ہا محمد کیسے اچھے ہمارے پڑوسی ہیں)

حضور صلی اللہ علیہ وسلم نے معصوم بچوں کے اس محبت بھرے نغمے کو سنا تو آپؐ فرمانے لگے بچو! کیا تم مجھ سے محبت کرتے ہو۔ بچوں نے جواب دیا "ہاں یا رسول اللہ! یہ جواب سن کر حضورؐ نے فرمایا "خدا جانتا ہے میرا دل بھی تمہاری محبت سے لبریز ہے۔" لہ

## بھائی چارہ۔

مدینہ منورہ میں تشریف لے آنے کے بعد سرکار صلی اللہ علیہ وسلم نے ایک شخص کو مکہ بھیج کر اپنے سب گھر والوں کو بھی بلوایا۔ اور جو مسلمان مکہ میں رہ گئے تھے وہ بھی ایک ایک کر کے مدینہ میں آگئے۔

مکہ سے آنے والے مسلمان چونکہ اسلام کی خاطر اپنا گھر بار اور مال و دولت چھوڑ کر بے سروسامانی کی حالت میں آئے تھے اس لئے ان کی امداد کی ضرورت تھی۔ سرکار نامدار صلی اللہ علیہ وسلم نے ہر مہاجر (مکہ سے ہجرت کرنے والے) کو ایک



انصاری (مددگار مدینہ والے) کا بھائی بنا کر اس کے سپرد کر دیا۔ مدینہ والوں نے حضور صلی اللہ علیہ وسلم کے قائم کئے ہوئے اس رشتے کو سگے رشتے سے زیادہ سمجھا اور اپنی ہر چیز کے دو حصے کر کے ایک حصہ اپنے لئے رکھ لیا اور دوسرا حصہ اپنے مہاجر بھائی کے لئے پیش کر دیا۔ یہاں تک کہ ایک انصاری بھائی کے دو بیویاں تھیں تو انھوں نے اپنے بھائی مہاجر سے کہا کہ میں ایک بیوی کو طلاق دے دیتا ہوں، آپ اس سے نکاح کر لیجئے۔

## مسجد نبوی :-

اب تک مدینہ طیبہ میں کوئی مسجد نہ تھی۔ مسلمان جہاں جگہ دیکھتے نماز پڑھ لیا کرتے تھے۔ حضور صلی اللہ علیہ وسلم نے تشریف لانے کے کچھ ہی عرصہ بعد مسجد کی تعمیر شروع کرادی۔ اس مسجد کی دیواریں کچی اینٹوں کی بنائی گئیں۔ کھجور کی لکڑی کے ستون قائم کئے گئے۔ اور کھجور کی شاخوں اور پتوں سے چھت پائی گئی۔ اس مسجد کا فرش بھی کچا تھا اور چھت بھی کچی تھی۔ اس لئے جب مینہ برستا تھا تو ہر طرف کچھڑ ہو جاتی۔

مسجد کے ساتھ حضور ﷺ کی ازواج مطہرات کے لئے بھی حجرے بنائے گئے۔ یہ حجرے بھی کچے تھے۔ اس مسجد کی تعمیر میں صحابہؓ نے مزدور بن کر کام کیا۔ خود شروع و ختم عالم صلی اللہ علیہ وسلم بھی ان کے ساتھ شریک تھے۔

## نئے مخالفین :-

مدینہ منورہ میں اور اس کے آس پاس کی بستیوں میں بہت سے یہودی خاندان بھی آباد تھے۔ یہ پہلے بتایا جا چکا ہے کہ ان کی عرب قبیلوں سے

مخالفت رہتی تھی۔ جب انہوں نے یہ دیکھا کہ اسلام کے قبول کرنے کے بعد مدینہ کے دونوں عرب قبیلے اوس اور خزرج بل جل کر شیر و شکر ہو گئے اور مکہ سے آنے والے مہاجرین سے ان کی طاقت میں بہت اضافہ ہو گیا ہے اور یہ طاقت روز بروز بڑھتی جاتی ہے تو انہیں بڑا فکر پیدا ہوا اور وہ اسلام کی طاقت کو توڑنے کی تدبیریں سوچنے لگے۔

مدینہ میں ایک شخص "عبداللہ بن ابی" تھا۔ یہ وہاں کا سب سے بڑا رئیس تھا اور حضور صلی اللہ علیہ وسلم کی تشریف آوری سے پہلے وہاں کی بادشاہت کا امیدوار تھا۔ مدینہ کے لوگوں میں اسلام کا عام میلان دیکھ کر ظاہر میں تو یہ بھی اپنی جماعت کے ساتھ مسلمان ہو گیا مگر باطن میں سرکارِ نامدار صلی اللہ علیہ وسلم کے اقتدار کو اپنی آرزوؤں کے لئے موت کا پیغام سمجھتا تھا۔ چنانچہ یہ بھی اپنی جماعت کے ساتھ یہودیوں کا خفیہ طور پر مددگار بن گیا۔ اس طرح کفارِ مکہ "کی بجائے مدینہ کے یہود اور منافقین" کی ایک نئی جماعت مسلمانوں کی حریف پیدا ہو گئی۔

چونکہ سرکارِ نامدار، جہاں تک ممکن ہو لڑائی جھگڑنے سے بچنا پسند کرتے تھے اس لئے اس وقت آپ نے چند شرطوں پر یہودیوں سے ایک معاہدہ کر لیا۔ اس معاہدہ کی خاص خاص شرطیں یہ تھیں کہ کوئی فریق کسی دوسرے فریق کے مذہب اور جان و مال کو نقصان نہ پہنچائے گا۔ دشمن کے حملہ کے وقت ایک دوسرے کی مدد کرے گا اور اگر فریقین میں کوئی جھگڑا پیدا ہوگا تو رسولِ مقبول صلی اللہ علیہ وسلم کا فیصلہ دونوں کو تسلیم کرنا پڑے گا۔

ظاہر ہے کہ یہ معاہدہ اگرچہ دوستانہ تھا مگر اس میں مسلمانوں کی حاکمانہ حیثیت محفوظ تھی۔

Start  
شروعات

دالفا (۱) نئی دہ بدلا

نمونه  
جہنمگار  
نمونه تحفہ یا اہل

(سرکارِ نامدارِ رحمۃ اللعالمینؐ تیرہ سال تک حکمت اور نصیحت کے ساتھ اسلام کی تبلیغ کرتے رہے آپؐ کا مذاق اڑایا گیا۔ آپؐ کو دیوانہ اور جادوگر بتایا گیا۔ آپؐ پر نجاست پھینکی گئی، آپؐ کو زخمی کیا گیا۔ آپؐ کے قتل کی سازشیں کی گئیں۔ آپؐ کا اور آپؐ کے ساتھیوں کا بائیکاٹ کیا گیا اور آخر کار گھر بار اور مال و دولت چھوڑ کر چلا وطن ہونے پر مجبور کر دیا گیا۔ یہ سب ظلم آپؐ نے سہے اور صبر کیا۔

خیال یہ تھا کہ اب مکہ سے نکل جانے کے بعد تو مکہ کے کافر بیچھا چھوڑ دیں گے اور مسلمانوں کو اطمینان کے ساتھ خدا کا نام لینے دیں گے۔ مگر ان بدخمتوں نے خدا کے دین کی روشنی متبہل کرنے سے ہی انکار نہ کیا بلکہ اُسے بھجادینے کا ارادہ کر لیا، چنانچہ مکہ میں بیٹھ کر وہ مسلمانوں کے خلاف سازشیں کرنے لگے اور مدینہ کے یہودیوں کے ساتھ مسلمانوں کو مٹا دینے کی ساز باز شروع کر دی۔

کفارِ مکہ اور یہودِ مدینہ کی ان سازشوں سے مسلمانوں کو ہر وقت مدینہ پر حملہ کا اندیشہ رہتا تھا اور رسول اللہؐ اور بعض بہادر مسلمان ساری ساری رات پہرہ دیتے گزار دیتے تھے۔

اب رسول اکرم صلی اللہ علیہ وسلم کو خدا تعالیٰ کی طرف سے حکم آیا کہ مسلمان اپنی اور اپنے دین کی حفاظت کے لئے کافروں کا مقابلہ کریں اور خدا

نے اپنی مدد کا انہیں یقین دلایا۔

ان لوگوں کو جن سے کافر لڑتے ہیں لڑنے کا حکم دیا گیا۔ کیونکہ ان پر ظلم ہوا۔ اور اللہ ان کی مدد کرنے پر قادر ہے۔ یہ وہ لوگ ہیں جو ناحق اپنے گھروں سے نکالے گئے صرف اس جرم میں کہ اپنا معبود خدا کو بتاتے ہیں۔

اِنَّ لِلَّذِيْنَ يُقَاتِلُوْنَ بِاَنفُسِهِمْ ظُلْمًا وَاِنَّ اللّٰهَ عَلٰى نَصْرِهِمْ لَقَدِيْرٌۢ الَّذِيْنَ اٰخِرُ جُوْمَرٍۭ اِنْ دِيَارِهِمْ بِغَيْرِ حَقٍّ اِلَّا اَنْ يَقُوْلُوْا رَبُّنَا اللّٰهُ۔

اسلامی شریعت میں اس قسم کی لڑائی کو جہاد کہتے ہیں اور یہ لڑائی دنیا تک ان پر فرض کیا گیا ہے۔

خداوند تعالیٰ کے اس حکم کے بعد مسلمانوں اور کافروں میں بہت سی لڑائیاں ہوئیں۔ بعض لڑائیوں میں خود سرکار نامدار صلی اللہ علیہ وسلم شریک ہوئے اور بعض میں کسی تجربہ کار صحابی کو اپنی جگہ امیر بنا کر بھیج دیا۔ جن لڑائیوں میں خود حضور صلی اللہ علیہ وسلم شریک ہوئے انہیں غزوہ کہا جاتا ہے اور جن میں حضور شریک نہیں ہوئے انہیں سرایا۔ غزوات کی تعداد ۲۳ ہے اور سرایا کی ۴۳۔ ان تمام لڑائیوں میں خدا نے اپنے وعدہ کے

مطابق مسلمانوں کو فتح دی۔ صرف غزوہ احد اور غزوہ حنین دو لڑائیوں میں مسلمانوں کو کچھ نقصان ضرور پہنچا۔ غزوہ احد میں اس لئے کہ انہوں نے رسول اللہ صلی اللہ علیہ وسلم کی تعمیل میں غفلت برتی اور غزوہ حنین میں اس لئے کہ انہیں اپنی طاقت پر گھمنڈ ہو گیا۔

اب ہم چھوٹی چھوٹی لڑائیوں کو چھوڑ کر صرف چند خاص خاص اور بڑی بڑی لڑائیوں کا ذکر کرتے ہیں۔

## غزوة بدر کے بارے میں

یہ لڑائی ۲ھ میں کفار مکہ اور مسلمانوں کے درمیان ہوئی۔ بات یہ ہوئی کہ مکہ والے ہر سال تجارت کا سامان لے کر ملکِ شام جایا کرتے تھے۔ اسی تجارت پر ان کی جنگی طاقت کا دار و مدار تھا۔ اس سال بھی ان کا قافلہ ملکِ شام گیا تھا۔ جب قافلہ لوٹتے ہوئے مدینہ کے قریب پہنچا تو مسلمانوں کی رائے ہوئی کہ اس پر حملہ کیا جائے تاکہ کافروں کی طاقت کی بنیاد ہی ہمارے ہو جائے اور انہیں مسلمانوں پر حملہ کا موقع نہ ملے۔

چنانچہ رسول اکرم ﷺ ۳۱۴ھ جاں نثار مہاجرین و انصار کو ساتھ لے کر مدینہ سے نکلے۔ ادھر ابوسفیان کو بھی (جو قافلہ کے سردار تھے) مسلمانوں کے اس ارادہ کی کسی طرح خبر ہو گئی۔ انہوں نے فوراً ایک سوار کو مکہ دوڑایا اور خبر دی کہ مسلمان ان پر حملہ کرنے کے لئے نکل آئے ہیں، فوراً مدد کو پہنچیں اور خود راستہ بدل کر اپنا قافلہ سمندر کے کنارے کنارے نکال لے گئے۔

مکہ والے پہلے ہی سے مسلمانوں سے لڑنے کے لئے تیار بیٹھے تھے۔ بس اپنے قافلہ کے واپس آنے کا انتظار تھا۔ انہیں جو یہ خبر ملی تو... آدمیوں کا لشکر جرار پورے ساز و سامان سے آراستہ ہو کر نکل کھڑا ہوا۔

## صحابہؓ کا جوشِ ایمانی:-

جب سرورِ عالم ﷺ کو اطلاع ملی کہ قریش کا تجارتی قافلہ تو نکل گیا ہے اور ان کی زبردست فوج مقابلہ کے لئے آرہی ہے تو آپ نے صحابہؓ سے مشورہ کیا کہ آگے

بڑھا جائے یا مدینہ لوٹ آیا جائے۔ بعض صحابہؓ کی رائے ہوئی کہ چونکہ جنگ کے ارادہ سے نہیں نکلے ہیں اس لئے لوٹ جانا چاہیے۔ آپ نے فرمایا "اے لوگو! خدا نے مجھ سے وعدہ فرمایا ہے کہ یا قافلہ ہمارے ہاتھ آئے گا اور یا ہمیں فتح نصیب ہوگی۔ چونکہ قافلہ نکل گیا ہے اس لئے فتح یقینی ہے۔"

یہ سن کر حضرت ابو بکر و عمر اور حضرت مقداد رضی اللہ عنہم کھڑے ہوئے اور کہنے لگے "یا رسول اللہؐ خدا کی طرف سے جو حکم ہوا ہے اس کی تعمیل کیجئے۔ خدا کی قسم ہم بنی اسرائیل کی قوم کی طرح نہیں ہیں جنہوں نے حضرت موسیٰ علیہ السلام سے یہ کہہ دیا تھا "موسیٰ تم اور تمہارا خدا جا کر لڑیں، ہم تو یہاں بیٹھے ہوئے ہیں۔"

یہ جواب سن کر حضور صلی اللہ علیہ وسلم نے انہیں دعادی اور انصار کی طرف اشارہ کر کے فرمایا "تم لوگ اپنی رائے ظاہر کرو۔" بات یہ تھی کہ انصار سے جو معاہدہ ہوا تھا اس میں یہ بات طے ہوئی تھی کہ انصار اپنی بستی میں حضورؐ کی حفاظت کریں گے نہ یہ کہ وہاں سے نکل کر دوسروں پر حملہ کرنے میں بھی مدد دیں گے، اس لئے انصار سے ان کا ارادہ معلوم کرنا ضروری تھا۔

حضرت سعد بن معاذؓ سردار اوس آگے بڑھے اور کہا "یا رسول اللہ صلی اللہ علیہ وسلم جب ہم آپ پر ایمان لے آئے اور آپ کو خدا کا سچا نبی مان لیا پھر خدا آپ کو جو حکم دے کر گزریئے، ہم آپ کے ساتھ ہیں۔ قسم خدا کی اگر آپ سمندر میں کودیں گے تو ہم بھی آپ کے ساتھ سمندر میں کودیں گے۔"

انصار کے اس جواب سے حضورؐ کا چہرہ مبارک چمک اٹھا اور بہت خوش ہوئے۔

مدینہ منورہ سے ۸۰ میل کے فاصلے پر ایک مقام بدر ہے، وہیں قریش کی فوج اتری ہوئی تھی۔ سرکارِ نامدار نے اسی طرف کوچ کا حکم دیا اور وہاں پہنچ کر ایک چشمہ کے قریب پڑاؤ ڈال دیا۔

## مقابلہ :-

۱۷ رمضان ۶۲۵ھ کو صبح کے وقت دونوں فوجیں آمنے سامنے آئیں۔ ایک طرف ایک ہزار ساؤسامان سے آراستہ کافر تھے اور دوسری طرف ۳۱۴ بے سروسامان مسلمان تھے۔ حضور ﷺ نے مسلمانوں کی صفوں کو درست کیا اور پھر خدا سے دعا مانگی "اے اللہ یہ قریش کے کافر غرور میں مست ہو کر آئے ہیں۔ تیری نافرمانی کرتے ہیں اور تیرے رسول کو جھٹلاتے ہیں۔ جس مدد کا تو نے وعدہ کیا ہے اُسے پورا کر۔"

اس کے بعد پہلے ہر فریق کی طرف سے ایک ایک آدمی لڑنے کیلئے نکلا اور پھر دونوں فوجوں میں گھمسان کی لڑائی ہوئی اور خدا کے وعدہ کے مطابق مسلمانوں کو زبردست فتح نصیب ہوئی۔

اس لڑائی میں قریش کے تقریباً ستر آدمی مارے گئے۔ جن میں مسلمانوں کا سب سے بڑا دشمن ابوجہل بھی تھا اور شہر ہی گرفتار ہوئے۔ مسلمانوں کی جماعت میں سے صرف بارہ شہید ہوئے۔

## صحابہ کی مختلف شانیں :-

کافر قیدی جب مدینہ پہنچے تو رسول اکرم صلی اللہ علیہ وسلم نے صحابہ کرام سے ان کے بارے میں مشورہ فرمایا۔ حضرت عمرؓ نے کہا یا رسول اللہ ان لوگوں نے ہمیشہ آپؐ کو تکلیفیں پہنچائی ہیں۔ آپ ان میں سے ہر ایک کو اس کے مسلمان رشتہ دار کے ہاتھ سے قتل کرائیں تاکہ ایک طرف یہ اپنے کئے کی سزا کو پہنچیں اور دوسری طرف دنیا کو معلوم ہو جائے کہ ہمارے دل میں مشرکوں کے لئے کوئی گنجائش نہیں ہے۔

لیکن حضرت ابو بکرؓ نے فرمایا کہ یا رسول اللہ اب خدا نے آپ کو ان پر فتح دی ہے تو ان پر رحم ہی کیجئے اور ان سے فدیہ لے کر چھوڑ دیجئے تاکہ ہماری ضرورتیں پوری ہوں۔ اور ان کے لئے ہدایت حاصل کرنے کا موقع باقی رہے حضور صلی اللہ علیہ وسلم نے فرمایا۔ "اے ابو بکر تمہاری مثال ابراہیم علیہ السلام کی سی ہے جنہوں نے فرمایا "اے خدا جس نے میری پیروی کی وہ میری جماعت میں سے ہے اور جس نے میری نافرمانی کی تو اس کو بخشنے والا اور اس پر رحم کرنے والا ہے" اور اے عمر تمہاری مثال نوح علیہ السلام کی سی ہے جنہوں نے دعا مانگی "اے اللہ زمین پر کسی کافر کو باقی نہ چھوڑ" اور حضرت ابو بکرؓ کی رائے کو پسند فرمایا۔

چنانچہ جو مال دار قیدی تھے ان کو فدیہ لے کر چھوڑ دیا گیا اور جو غریب قیدی تھے ان سے کہا گیا کہ وہ دس دس مسلمان بچوں کو لکھنا پڑھنا سکھا دیں اور آزاد ہو جائیں۔



# غزوة غطفان

یہ کوئی بڑا غزوہ نہیں ہے مگر اس میں ہمت و جرأت کا ایک سبق آموز واقعہ پیش آیا۔ اس لئے ہم اس کا ذکر کر رہے ہیں۔

۳۳ھ میں بنی ثعلبہ اور بنی محارب کے ۲۵۰ افراد و عشور بن الحارث کے ماتحت اس ارادہ سے نکلے کہ مدینہ پر ڈاکہ ماریں۔ بنی کریم صلی اللہ علیہ وسلم صحابہ کو لے کر ان کے مقابلے کے لئے روانہ ہوئے۔ بنی ثعلبہ اور بنی محارب کو مقابلہ پر آکر لڑنے کی ہمت نہ ہوئی اور پہاڑوں میں چھپ گئے۔ مسلمان لوٹ رہے تھے کہ راستہ میں بارش ہو گئی اور سب کے کپڑے بھیگ گئے۔ اور جب بارش رکی تو سب نے اپنے اپنے کپڑے سکھانے کے لئے دھوپ میں پھیلا دیئے۔

سرکارِ نامدار صلی اللہ علیہ وسلم نے بھی ایک طرف جا کر کپڑے پھیلا دیئے اور ایک درخت کے سائے میں تنہا آرام فرمانے لگے۔ و عشور کو کسی طرح پتہ چل گیا کہ حضور صلی اللہ علیہ وسلم تنہا فلاں جگہ آرام فرما رہے ہیں، دے پاؤں آکر تلوار کھینچ کر حضور صلی اللہ علیہ وسلم کے سر پر کھڑا ہو گیا اور کہنے لگا "اے محمد آج میرے ہاتھ سے تمہیں کون بچا سکتا ہے؟"

حضور صلی اللہ علیہ وسلم کو ذرا بھی ہراس نہ ہوا۔ اور نہایت اطمینان کے ساتھ جواب دیا "اللہ تعالیٰ"

و عشور بڑا بہادر اور جبری شخص تھا مگر حضور صلی اللہ علیہ وسلم کے اس جواب سے اس

پر دہشت طاری ہو گئی اور تھر تھر کانپنے لگا اور تلوار اس کے ہاتھ سے چھوٹ کر زمین پر گر پڑی۔

حضور نے وہ تلوار اٹھالی اور فرمانے لگے ”دعشور اب تمہیں میرے ہاتھ سے کون بچا سکتا ہے۔“

دعشور نے کہا ”کوئی نہیں۔“ مگر حضور نے اُسے معاف کر دیا۔ آپ کے اس برتاؤ کا یہ اثر ہوا کہ وہ فوراً مسلمان ہو گیا اور اپنی قوم کو بھی مسلمان بنا لیا۔

## غزوة احد و تاکاکی صہا

بدر کی شکستِ فاش سے کفارِ مکہ کے گھروں میں کھرام میج رہا تھا۔ اور ان کے دلوں میں انتقام کے شعلے بھڑک رہے تھے۔ چنانچہ ایک سال تک تیاریاں کرنے کے بعد وہ تین ہزار کا لشکرِ جرار لے کر اپنے عزیزوں کے خون کا بدلہ لینے کے لئے نکلے۔

اس مرتبہ ان کے ساتھ ان کی عورتیں بھی تھیں تاکہ مردوں کو لڑائی کے میدان میں غیرت دلائیں اور کچھ شاعر بھی کھتے تاکہ ان کے رشتہ داروں کے مرثیے سنا سنا کر ان کے جوش کو بھڑکائیں۔

یہ لشکر لوری شان و شوکت کے ساتھ مکہ سے نکل کر مدینہ منورہ کے قریب احد پہاڑ کی وادی میں ایک چشمہ کے کنارے اُترا۔ اس لئے اسے **غزوة احد** کہا گیا۔ ۱۲ شوال ۳ھ کو بعد نماز جمعہ سرکارِ نامدار صلی اللہ علیہ وسلم ایک ہزار ساتھیوں کو لے کر باہر نکلے مگر کھوڑی دور ساتھ جا کر عبداللہ بن ابی منافقوں کا سردار اپنے تین سوسا ساتھیوں کو ساتھ لے کر واپس لوٹ گیا۔ اور صرف سات سو جاں نثار حضور ﷺ کے ساتھ رہ گئے۔

## بچوں کا شوقِ جہاد:-

مدینہ سے باہر اگر جب حضور صلی اللہ علیہ وسلم نے لشکرِ اسلام کا جائزہ لیا تو اس میں کچھ نو عمر بچے بھی تھے۔ حضور ﷺ نے ان کو ساتھ لے جانا مناسب نہ سمجھا اور بہلا پھسلا کر واپسی پر آمادہ کرنے کی کوشش کی۔ مگر بچوں کے شوق کا یہ عالم تھا کہ وہ کسی طرح واپس جانے کے لئے تیار نہ تھے۔ چنانچہ

رافع بن خدیج سے جب آپ ﷺ نے واپس جانے کیلئے کہا تو وہ بچوں کے بل تن کر کھڑے ہو گئے تاکہ بڑے معلوم ہوں۔ اور حضور صلی اللہ علیہ وسلم سے کہا "یا رسول اللہ ﷺ میں تو بڑا تیر انداز ہوں۔" حضور صلی اللہ علیہ وسلم نے رافع کو شرکت کی اجازت دے دی۔

سمرہ بن جندب بھی رافع کے ہم عمر تھے لیکن وہ لڑائی میں شرکت سے روک دیئے گئے۔ انھیں جب معلوم ہوا کہ رافع کو اجازت مل گئی ہے تو بھاگے ہوئے آئے اور کہنے لگے "یا رسول اللہ ﷺ جب آپ نے رافع کو اجازت دی ہے تو مجھے بھی دیجئے۔ میں تو ان کو کشتی میں پچھاڑ لیتا ہوں" حضور نے فرمایا "اچھا کشتی لڑو۔" چنانچہ کشتی ہوئی اور سمرہ نے رافع کو پچھاڑ لیا۔ اب حضور نے سمرہ کو بھی اجازت دے دی یہ

## جنگ۔

حضور نے احد پہاڑ کو پیٹھ پیچھے رکھ کر اپنی فوج کی صف بندی فرمائی مگر چونکہ پہاڑ کے ایک درہ سے دشمنوں کے حملے کا خوف تھا اس لئے عبداللہ بن جبیر کی ماتحتی میں ۵۰ تیر اندازوں کی ایک جماعت درہ کی حفاظت کے لئے متعین فرمادی اور انھیں ہدایت کردی کہ خواہ ہم لوگ جیتیں یا ہاریں تم لوگ اپنی جگہ نہ چھوڑنا۔

اس کے بعد دونوں طرف کی فوجیں آگے بڑھیں اور گھسان کی لڑائی شروع ہوئی۔ کافر اگرچہ مسلمانوں سے کئی گنے تھے مگر مسلمانوں کے تابڑ توڑ

حملوں کی تاب نہ لا سکے اور اپنا ساز و سامان چھوڑ کر میدان سے بھاگ نکلے۔ مسلمان مالِ غنیمت جمع کرنے میں مصروف ہو گئے۔ عبداللہ بن جبیر کے دستے نے جب دیکھا کہ ان کے ساتھی مالِ غنیمت جمع کرنے میں مصروف ہیں تو وہ بھی درہ کو چھوڑ کر مالِ غنیمت کی طرف بھاگ کھڑے ہوئے۔ عبداللہ بن جبیر نے انھیں روکنے کی کوشش بھی کی اور رسول اکرم صلی اللہ علیہ وسلم کی ہدایت یاد دلائی مگر انھوں نے کہا کہ سرکارِ کاہل <sup>صلی اللہ علیہ وسلم</sup> کا یہ حکم تو لڑائی کے وقت کے لئے تھا۔ اب لڑائی ختم ہو چکی۔ ہم یہاں کھڑے ہو کر کیٹا کریں؟ خود عبداللہ بن جبیر رضی اللہ تعالیٰ عنہ اپنی جگہ سے نہ ہلے اور اپنے چند ساتھیوں کے ساتھ وہیں کھڑے رہے۔

## فتح کے بعد شکست۔

خالد بن ولید (جو اس وقت کافروں کے ایک دستہ کے سردار تھے) نے جب دیکھا کہ مسلمان مالِ غنیمت جمع کرنے میں مصروف ہیں اور درہ کا راستہ خالی ہے تو انھوں نے اپنے ساتھیوں کو جمع کر کے درہ سے نکل کر مسلمانوں پر پشت کی طرف سے حملہ کر دیا۔ درہ کے محافظ حضرت عبداللہ بن جبیر رضی اللہ تعالیٰ عنہ اور ان کے چند ساتھیوں نے مقابلہ کیا مگر سب شہید ہو گئے۔

اسی دوران میں یہ خبر مشہور ہو گئی کہ سرکارِ نامدار صلی اللہ علیہ وسلم شہید ہو گئے۔ اس خبر سے مسلمانوں کی فوج میں سخت ابتری پھیل گئی۔

مسلمان ادھر ادھر منتشر ہو گئے اور سرکار نامدار صلی اللہ علیہ وسلم کیساتھ چند فداکاروں کی جماعت رہ گئی۔ کافر موقع دیکھ کر آپ صلی اللہ علیہ وسلم کی طرف بڑھے اور پے درپے حملے کرنے شروع کر دیئے مگر ساتھیوں نے آپ صلی اللہ علیہ وسلم کو اپنے حلقہ میں لے لیا اور پیر بن کر کھڑے ہو گئے۔

حضرت ابو طلحہ انصاری رضی اللہ تعالیٰ عنہ ایک ماہر ترانداز تھے، انھوں نے کافروں پر اس کثرت سے تیر برسائے کہ ترکش خالی کر دیئے۔ آپ تیر پھینکتے جاتے تھے اور کہتے جاتے تھے یا رسول اللہ میرے ماں اور باپ صلی اللہ علیہ وسلم آپ پر قربان ہوں۔ جب تک میرا سینہ موجود ہے، آپ پر کسی کافر کا تیر نہیں پہنچ سکتا۔

حضرت ابو دجانہ رضی اللہ تعالیٰ عنہ اپنی پشت کافروں کی طرف کر کے جھکت کر کھڑے ہو گئے تاکہ جو تیر آئے وہ آپ کی پشت پر پڑے اور حضور صلی اللہ علیہ وسلم تک نہ پہنچے۔

حضرت زیادہ بن حارث رضی اللہ عنہ بھی حضور صلی اللہ علیہ وسلم کی حفاظت میں لڑ رہے تھے۔ یہاں تک کہ زخموں سے چور ہو کر گر پڑے۔ حضور صلی اللہ علیہ وسلم نے فرمایا انھیں میرے پاس لاؤ اور قدم مبارک پر ان کا سر رکھ لیا اور اسی حالت میں انھوں نے جان دے دی۔

حضرت طلحہ رضی اللہ عنہ بھی حضور صلی اللہ علیہ وسلم کی مدافعت کر رہے تھے۔ لڑائی کے بعد جب گنا گیا تو ان کے جسم پر ستر سے زیادہ زخموں کے نشان تھے یہ

ابو عامر راہب ایک کافر نے ایک گڑھا کھود کر اسے ڈھک دیا تھا۔ حضور ﷺ کا قدم مبارک اس پر پڑا تو آپ ﷺ اس میں گر گئے اور بیہوش ہو گئے۔ گرنے سے حضور ﷺ کے گھٹنے چھل گئے تھے اس لئے حضرت علیؓ، حضرت ابو بکرؓ اور حضرت طلحہؓ نے آپ ﷺ کو اس میں سے نکالا۔ مگر جو نہی آپ ﷺ باہر نکلے ایک کافر نے آپ ﷺ کے رُخِ انور پر پتھر مارا جس سے دندانِ مبارک شہید ہو گئے اور ایک دوسرے کافر نے آپ ﷺ پر تلوار کے کئی وار کیے جس سے حضور ﷺ کی خود کے دو حلقے رخسار مبارک میں گھس گئے۔

بعض جاں نثاروں نے خدا کے جلیب کو خون میں شرابور دیکھا تو بے چین ہو گئے۔ کہنے لگے، یا رسول اللہ ﷺ! اب کس بات کا انتظار ہے۔ اب تو کافروں کے لئے بددعا کیجئے۔ مگر حضور ﷺ نے جواب دیا، میں مخلوق کو خدا کی رحمت سے دور کرنے کے لئے نہیں آیا۔ بلکہ سرتاپا رحمت بن کر آیا ہوں اور پھر دعا فرمائی کہ اے اللہ! میری قوم کو ہدایت دے، کیونکہ یہ مجھے نہیں پہچانتے، اے

اسی حالت میں کعب بن مالک انصاری کی نگاہ آپ ﷺ پر جا پڑی تو انھوں نے چیخ کر کہا مُسَلِّمًا نُو! مُرَدُّہ ہُو کہ سرکارِ نامدار صلی اللہ علیہ وسلم زندہ ہیں۔

یہ خبر سن کر مسلمانوں کی جان میں جان آئی اور ہر طرف سے رسول اللہ صلی اللہ علیہ وسلم کی طرف دوڑ پڑے۔ رسول اللہ ﷺ کچھ صحابہؓ کو اپنے ساتھ لے کر پہاڑ پر چڑھ گئے تاکہ سب مسلمانوں کو حضور ﷺ کے زندہ سلامت ہونے کا علم ہو جائے۔

حضور کو پہاڑ پر چڑھتے دیکھ کر دشمن بھی پہاڑ پر چڑھنے لگے۔ مگر حضرت عمر رضی اللہ تعالیٰ عنہ نے انھیں پسپا ہونے پر مجبور کر دیا۔ ایک شخص ابی بن خلف جوش میں پیچ کر کہنے لگا کہ میں آج محمد ﷺ کو زندہ نہ چھوڑوں گا۔ حضور نے صحابہؓ سے کہا کہ اسے آنے دو، جب پاس آیا تو آپ نے اس کے ایک نیزہ مارا جس سے اس کے کاری زخم لگا اور وہ مکہ کو جاتے ہوئے راستے ہی میں مر گیا۔ یہی وہ بد نصیب تھا جسے سرکارِ نامدار نے اپنے ہاتھ سے مارا اور نہ حضور صلی اللہ علیہ وسلم نے کسی کافر کو اپنے ہاتھ سے مارنا پسند کیا۔

حضور پر نور کی شہادت کی خبر مدینہ بھی پہنچ گئی تھی۔ اس لئے بہت سی عورتیں گہرا گہروں سے نکل کھڑی ہوئیں۔ چنانچہ حضرت فاطمہ زہراؓ بھی میدانِ جنگ میں پہنچ گئیں۔ حضرت علی رضی اللہ تعالیٰ عنہ نے پانی ڈالا اور انھوں نے حضور کے چہرہ مبارک سے خون دھو کر چٹائی کی راکھ زخم میں بھر دی۔

اس طرح یہ لڑائی جس میں مسلمانوں کو کھلی ہوئی فتح حاصل ہوئی تھی، چند آدمیوں کی غفلت کی وجہ سے جنھوں نے حضور صلی اللہ علیہ وسلم کے حکم کی پورے طور پر تعمیل نہ کی اور اپنے افسر کے کہنے کو نہ مانا، شکست میں تبدیل ہو گئی۔

اس لڑائی میں ۳۳ کافر مارے گئے اور ستر مسلمان شہید ہوئے۔ جن میں سرکار کے پیارے چچا حضرت حمزہؓ بھی تھے۔ آپ کی شہادت کا رسول اللہ ﷺ کو بہت رنج ہوا۔ ایک تو وہ آپ کے شفیق چچا تھے



اور دوسرے کافروں نے آپ کی لاش کا بڑی طرح مسخ کیا تھا۔  
ابوسفیان کی بیوی ہندہ نے پہلے آپ کے ناک اور کان جسم سے جدا  
کئے اور پھر پیٹ چاک کر کے جگر چبا ڈالا۔

## غزوة حمر الاسد

مدینہ میں پہنچ کر رسول اکرم صلی اللہ علیہ وسلم کو خیال ہوا کہ کہیں  
مشرکین اپنی فوج کے جوش میں مدینہ پر حملہ نہ کر دیں۔ اس لئے آپ نے  
صحابہ کو کوچ کے لئے تیار ہو جانے کا حکم دیا۔ یہ زخمی شیر اپنے زخموں کی  
مرہم پٹی کر کے بے تکلف راہِ خدا میں جان دینے کے لئے چل کھڑے ہوئے  
اور مدینہ سے آٹھ میل کے فاصلے پر مقام حمر الاسد میں جا کر قیام کیا۔  
سرکارِ <sup>صلی اللہ علیہ وسلم</sup> کا خیال صحیح تھا۔ کفارِ مکہ مدینہ پر حملہ کے ارادہ سے لوٹے  
تھے، ان کو یہ غلط فہمی تھی کہ مسلمان کل کی شکست سے دل شکستہ اور  
زخمی بدن پڑے ہوں گے، وہ ہمارا مقابلہ نہ کر سکیں گے اور ہم مدینہ کی  
اینٹ سے اینٹ بجا دیں گے مگر جب انہیں معلوم ہوا کہ وہ خود کافروں  
کا چھپا کرنے کے لئے مدینہ سے نکل چکے ہیں تو انہوں نے یہی مناسب  
سمجھا کہ سیدھے مکہ واپس چلے جائیں اور اپنی فوج کو شکست سے نہ بدلیں۔  
چنانچہ وہ مکہ واپس چلے گئے۔

## حضرت خلیفہ اور ان کے ساتھیوں کی قربانی

صفر ۳۲ھ کا واقعہ ہے کہ قبیلہ خزیمہ کے چند آدمی حضور صلی اللہ علیہ وسلم کے پاس آئے اور کہنے لگے کہ یا رسول اللہ ﷺ ہماری قوم کے کچھ آدمی مسلمان ہو گئے ہیں۔ آپ چند صحابیوں کو ہمارے ساتھ کر دیجئے تاکہ وہ انھیں قرآن سکھادیں۔ آپ نے عاصم بن ثابت انصاریؓ کو سردار بنا کر چند صحابی ان کے ساتھ کر دیئے۔

جب مقام ربيع میں پہنچے تو ان لوگوں نے صحابہؓ سے غداری کی اور سفیان بن خالد ہذلی (جو مسلمانوں کے ہاتھ سے قتل ہو گیا تھا) کی قوم ہذیل کو خبر دے کر ان کے دو سو آدمی بلوالئے۔

صحابہؓ کی جماعت کو جب یہ معلوم ہوا کہ ان کے پکڑنے کے لئے قوم ہذیل کے آدمی آگئے ہیں تو وہ ایک پہاڑ پر چڑھ گئے۔ کافروں نے ان سے قسمیں کھا کر کہا کہ تم لوگ نیچے اتر آؤ ہم تمہیں امان دیتے ہیں۔ مسلمانوں میں سے تین آدمی تو ان کے دھوکے میں آگئے۔ جنہیں انھوں نے پکڑ کر قید کر لیا۔ اور باقی لڑکر شہید ہو گئے۔

جو تین مسلمان کافروں کے ہاتھوں میں قید ہو گئے تھے۔ ان میں سے ایک نے تو راستے میں موقع پا کر مقابلہ کیا اور شہید کر دیئے گئے۔

اور باقی دو حضرات خلیفہؓ اور حضرت زید رضی اللہ تعالیٰ عنہ کو کافروں نے لٹا کر قریش کے ہاتھ سپرد کیا۔

حضرت خبیثؓ نام کی ایک عورت کے گھر میں قید تھے وہ کہتی ہے کہ جب خبیث پچھلی رات کو قرآن مجید پڑھتے تو پاس پڑوس کی عورتیں جمع ہو جاتیں اور بے اختیار رونے لگتیں۔

## رسول اللہ صلی اللہ علیہ وسلم سے محبت کی شان :-

کچھ عرصہ بعد جب اشہر حرم (وہ مہینے جن میں کشت و خون کو جائز نہیں سمجھا جاتا) گزر گئے تو حضرت خبیثؓ کو قتل کرنے کے لئے مکہ سے باہر ایک میدان میں لے گئے۔ شہادت سے پہلے انھوں نے کافروں سے دو رکعت نماز پڑھنے کی اجازت چاہی۔ چنانچہ نماز پڑھی اور کچھ دیر دعا مانگی۔ پھر فرمانے لگے اگر مجھے اندیشہ نہ ہوتا کہ تم سمجھو گے کہ میں موت کے ڈر سے دیر لگا رہا ہوں تو کچھ دیر اور دعا مانگتا۔ یہ فرما کر آپ اٹھے اور ٹہنی خوشی سولی پر چڑھ گئے۔

جب آپ شہید کیے جانے لگے تو چند کافروں نے کہا اے خبیثؓ اگر تم بیچ جاؤ اور تمہاری جگہ محمدؐ قتل کیے جائیں تو کیا تم اسے پسند نہ کرو گے۔

حضرت خبیث رضی اللہ تعالیٰ عنہ نے جواب دیا۔ لا حول ولا قوۃ! میں تو اپنے آقا و سولی کے پاؤں میں کانٹا چھبنا، اپنی گردن پر چھری چلنے سے زیادہ سمجھتا ہوں۔

یہ جواب سن کر سب کافر حیران رہ گئے اور ابوسفیان (جو اس وقت مسلمان نہ ہوئے تھے) یہ جواب سن کر کہنے لگے، میں نے کسی شخص کے ساتھ تھیوں کو اس سے اتنا محبت کرتے نہیں دیکھا، جتنا

محمد صلی اللہ علیہ وسلم کے ساتھیوں کو ان سے محبت کرتے دیکھا ہے۔  
اس کے بعد حضرت خدیبؓ کو کافروں کے نعرہ ہائے مسرت کی  
گونج میں شہید کر دیا گیا۔ جس وقت آپ کی روح پرواز کر رہی تھی زبان  
پر یہ اشعار تھے :-

جب میں دین اسلام پر مر رہا ہوں تو مجھے پرواہ نہیں کہ میں  
راہِ خدا میں کس پہلو پر گرتا ہوں۔ اگر خدا چاہے تو وہ قطع کئے ہوئے  
ہر ہر عضو پر اپنی برکت نازل فرما سکتا ہے۔  
حضرت خدیبؓ کی طرح حضرت زیدؓ کو بھی شہید کر دیا گیا۔ اور  
آپ سے بھی اسی قسم کے سوال و جواب ہوئے۔

## غزوة خندق

پہلے بیان کیا جا چکا ہے کہ مدینہ کے آس پاس بسنے والے یہودی قبیلے مسلمانوں کی مخالفت پر ادھار کھائے بیٹھے تھے۔ انہیں مسلمانوں کا اتحاد و اتفاق اور اسلام کا عروج و ترقی ایک آنکھ نہ بھاتی تھی۔ مگر سرکارِ نامدار نے <sup>صلی اللہ علیہ وسلم</sup> مصلحت وقت سمجھ کر مدینہ آئے ہی ان سے معاہدے کر لئے تھے مگر یہودی اپنے دل کے جلاپے سے مجبور تھے، معاہدے ہو جانیکے بعد بھی وہ چپکے چپکے سازشوں میں مصروف رہتے تھے اور اسلام اور مسلمانوں کی مخالفتوں کا کوئی موقع چھوڑتے نہ تھے۔ یہاں تک کہ ایک مرتبہ یہودیوں کے قبیلے بنی نضیر نے رسول اللہ صلی اللہ علیہ وسلم پر پتھر گرا کر شہید کرنے کی سازش کی لیکن خداوند تبارک و تعالیٰ نے حضور کو آگاہ کر دیا اور آپ اس سازش کا شکار ہونے سے بال بال بچ گئے۔

بنی نضیر کی اس حرکت کی سزا دینے کے لئے حضور صلی اللہ علیہ وسلم نے ان پر فوج کشی کی۔ یہودی قلعہ بند ہو بیٹھے۔ جب دو ہفتے گزر گئے تو انہوں نے حضور سے درخواست کی کہ انہیں مدینہ چھوڑ کر نکل جانے کی اجازت دیجئے <sup>صلی اللہ علیہ وسلم</sup> حضور نے اجازت دے دی اور یہ لوگ کچھ خیبر میں جا بسے اور کچھ ملک شام میں آباد ہو گئے۔ جلا وطن ہونے کے بعد یہودیوں کے دل کی کسک اور بڑھ گئی اور انہوں نے طے کر لیا کہ مسلمانوں کی مخالفت میں کوئی کسراٹھا نہ رکھیں گے۔ چنانچہ ان کے چند سردار مکہ پہنچے اور کفارِ مکہ کو مسلمانوں سے لڑنے کے لئے آمادہ کیا۔ پھر قبیلہ غطفان کے

پاس پہنچے اور انھیں بھی ساتھ ملایا اور آخر میں قبیلہ بنی قریظہ کے یہودی بھی جن کا مسلمانوں کے ساتھ معاہدہ تھا ان کے ساتھ مل گئے اس طرح یہود اور مشرکین کا ۲۲ ہزار کا زبردست لشکر مدینہ پر حملے کے لئے روانہ ہوا۔

مسلمان تعداد میں بہت کم تھے، رسول اکرم صلی اللہ علیہ وسلم نے صحابہ سے مشورہ کیا تو حضرت سلمان فارسیؓ نے رائے دی کہ مدینہ کے نواح میں جس طرف سے دشمن کے حملہ کا اندیشہ ہے اس طرف خندق کھودی جائے اور مسلمان خندق کے اندر رہ کر جنگ کریں۔ رسول اللہ صلی اللہ علیہ وسلم کا حکم پاتے ہی لشکر اسلام کے سب سپاہی پھاوڑے لے لے کر جت گئے اور پانچ ہاتھ گہری خندق کھودی گئی پھر مدینہ سے نکل کر خندق سے ادھر تین ہزار مسلمانوں نے اپنی صفیں قائم کر لیں۔

عرب والوں کے لئے خندق ایک نئی چیز تھی۔ کافروں کو مسلمانوں کی اس تدبیر پر بڑا تعجب ہوا۔ دست بدست لڑائی تو ہونہ سکتی تھی۔ اس لئے تیر اندازی کا مقابلہ ہوتا رہا۔

یہ مقابلہ پندرہ روز تک جاری رہا۔ کافروں نے کوشش کی

کہ کسی طرح خندق کو پار کر کے مسلمانوں پر حملہ کریں مگر یہ ممکن نہ ہو سکا۔ ایک دن قریش کے چند جوشیلے نوجوان گھوڑے دوڑاتے ہوئے خندق کو پار کرنے کے ارادے سے آگے بڑھے مگر ان میں سے ایک شخص جو خندق کو پار کر گیا تھا قتل کر دیا گیا۔ ایک خندق میں گر کر مر گیا، باقی بھاگ گئے۔

جوں جوں دن گزرتے جاتے تھے کافروں کی پریشانی بڑھتی جاتی تھی۔ ۲۴ ہزار کے لشکر کے لئے کھانے پینے کا انتظام آسان نہ تھا۔ ایک طرف کھانے پینے کا سامان ختم ہو رہا تھا اور ان کے جانور بھوکے مرے جا رہے تھے۔ دوسری طرف اللہ تعالیٰ نے آندھیوں کے جھکڑ چلا دیئے جس سے ان کے خیموں کی چوبیس اکھڑی جاتی تھیں۔ اور چوٹھوں پر ہانڈیاں اونڈھی ہوئی جاتی تھیں، اسی دوران میں غطفانہ کے ایک معزز سردار، نعیم بن مسعودؓ مسلمان ہو گئے اور ان کی تدبیر سے کافروں کے جھٹوں میں تفرقہ پڑ گیا۔ ان ناموافق حالات سے مجبور ہو کر کافروں کی جماعت نے ناکام اپنے گھروں کا رخ کیا اور خداوند تعالیٰ نے مسلمانوں کو اس سخت آزمائش سے نجات دی۔ یہ واقعہ شوال ۵ھ کا ہے۔

## بنی قریظہ کی ابد عہدی کی منرا

اس لڑائی سے فارغ ہوتے ہی رسول اکرم صلی اللہ علیہ وسلم نے مسلمانوں کو فوراً بنی قریظہ کی بستی کی طرف کوچ کا حکم دیا۔ یوں تو یہ لوگ کئی مرتبہ عہد شکنی کر چکے تھے۔ مگر غزوہ خندق کے نازک موقع پر جب کہ مسلمان چاروں طرف سے دشمنوں کے زرعے میں تھے ان لوگوں نے دشمنوں کا ساتھ دے کر اپنا اعتبار بالکل کھو دیا تھا۔ اور اب وہ کسی رعایت کے مستحق نہ تھے۔

شکرِ اسلام نے ان کی بستی کا محاصرہ کر لیا اور یہ لوگ قلعہ بند ہو بیٹھے۔ جب ۲۵ دن اسی طرح گزر گئے اور بھوکیت کے مارے دم نکلنے لگا تو انھوں نے مجبوراً خود کو مسلمانوں کے حوالے کر دیا اور درخواست کی کہ بنی قریظہ کی طرح انھیں بھی کسی دوسرے ملک میں چلے جانے کی اجازت دی جائے مگر سرکارِ نامدار صلی اللہ علیہ وسلم نے منظور نہ کیا۔ پھر انھوں نے درخواست کی کہ ان کے معاملہ کا فیصلہ سردارِ اوس حضرت سعد بن معاذ کے ہاتھ میں دے دیا جائے۔ حضور صلی اللہ علیہ وسلم نے یہ منظور فرمایا۔ حضرت سعد بن معاذ ان کے پرانے حلیف تھے، انہیں خیال تھا کہ سعد جہاں تک ممکن ہوگا ہمارے ساتھ رعایت و مروت کریں گے اور پرانے تعلقات کا خیال رکھیں گے۔ مگر صحابہ کرام کی نگاہوں میں اسلام کے فائدے کے مقابلہ میں تعلقات اور رشتہ داری کوئی چیز نہ تھی اس





## صلح حدیبیہ

ذی قعدہ ۶ھ میں رسول اللہ صلی اللہ علیہ وسلم نے خواب میں دیکھا کہ آپ اپنے اصحاب کے ساتھ خانہ کعبہ میں داخل ہو رہے ہیں۔ نبیوں کا خواب بھی ایک قسم کی وحی الہی ہوتی ہے۔ اس لئے آپ نے اسے غیبی اشارہ سمجھ کر عمرہ (زیارت خانہ کعبہ) کی تیاری شروع کر دی اور عمرہ کا احرام باندھ کر اور قربانی کے اونٹ لے کر، ۱۵۰۰ انصار و مہاجرین کی جماعت کے ساتھ مکہ کی طرف روانہ ہو گئے۔ اور مکہ کے قریب حدیبیہ میں جا کر اترے، قریش کو جب حضور صلی اللہ علیہ وسلم کے تشریف لانے کی خبر ملی تو انھوں نے مقابلہ کی تیاری شروع کر دی۔ اور بدیل بن ورقار خزاعی کو حضور کے پاس آنے کا مقصد معلوم کرنے کے لئے بھیجا۔ حضور نے جو مقصد تھا وہ بیان کر دیا۔ چنانچہ بدیل نے قریش سے آکر کہہ دیا کہ محمد صلی اللہ علیہ وسلم عمرہ کے ارادے سے آئے ہیں۔ جنگ کے ارادہ سے نہیں۔

قریش نے بدیل کی بات پر بھروسہ نہ کیا اور دوبارہ احابیش کے سردار حلیس علقمہ کو بھیجا۔ انہوں نے جب دیکھا کہ مسلمان احرام کا لباس پہنے ہوئے ہیں اور قربانی کی اونٹنیاں بھی ان کے ساتھ ہیں تو قریش سے جا کر سارا حال بیان کر دیا۔ اور کہہ دیا کہ مسلمانوں کو روکنا مناسب نہیں ہے، یہ عمرہ کرنے آئے ہیں۔ کیا غضب ہے کہ دنیا بھر کے لوگ حج کر سکیں اور عبدالمطلب کی اولاد کو اس کی اجازت نہ دی جائے مگر قریش نے حلیس کی بات بھی نہ مانی۔

## تاجدارِ مدینہ صلی اللہ علیہ وسلم کی عظمت :-

پھر انھوں نے عروہ بن مسعود سردارِ طائف کو حضور ﷺ کے پاس بھیجا تاکہ وہ مسلمانوں کی طاقت کا اندازہ لگائے اور اگر ممکن ہو تو کسی طرح انھیں واپسی پر رضامند کر دے۔ عروہ نے حضور ﷺ سے کہا اے محمد ﷺ تم ان لوگوں کو لے کر اپنی قوم کو مٹانے آئے ہو۔ قریش نے عہد کر لیا ہے کہ وہ تم کو زبردستی مکہ میں ہرگز داخل نہ ہونے دیں گے۔ میں اپنی آنکھوں سے دیکھ رہا ہوں کہ تمہارے ساتھ قریش کے حملے کی تاب نہ لا کر تمہیں چھوڑ بھاگیں گے۔ حضرت ابو بکرؓ کو یہ سن کر غصہ آ گیا اور ان سے جھڑپ ہو گئی۔ عروہ نے واپس جا کر قریش سے کہا: اے قوم میں قیصر اور کسریٰ کے دربار میں بھی گیا ہوں اور نجاشی کے دربار میں بھی گیا ہوں مگر جو شان میں نے محمد ﷺ کی دیکھی وہ کسی بادشاہ کی نہ دیکھی۔ ان کے ساتھ ان کے وضو کے پانی کو بھی زمین پر نہیں گرنے دیتے اور ادب کی وجہ سے ان کی طرف آنکھ اٹھا کر نہیں دیکھتے اور ان کے سامنے بلند آواز سے نہیں بولتے۔ تمہارے لئے بہتر یہی ہے کہ تم ان سے نہ الجھو اور جس مقصد کے لئے آئے ہیں اسے پورا کر لینے دو۔

## بیعتِ رضوان :-

اب رسول اکرم صلی اللہ علیہ وسلم نے بھی حضرت عثمان بن عفانؓ کو قاصد بنا کر مکہ بھیجا تاکہ قریش کو رسول اللہ ﷺ کے تشریف لانے

کا مقصد بتادیں اور انہیں عمرہ میں رکاوٹ ڈالنے سے باز رکھیں مگر قریش نے مانے اور حضرت عثمانؓ کو نظر بند کر دیا۔

جب حضرت عثمانؓ واپس نہ آئے تو مسلمانوں میں یہ بات مشہور ہو گئی کہ انہیں شہید کر دیا گیا ہے۔ اس خبر سے مسلمانوں میں بڑا جوش پھیل گیا۔ رسول اکرم صلی اللہ علیہ وسلم نے فرمایا کہ اب ہم بغیر جنگ کئے نہ لوٹیں گے اور ایک درخت کے نیچے بیٹھ کر صحابہ کرام سے جتان کی قربانی کا وعدہ لیا۔ اس وعدے کو بیعت رضوان کہا جاتا ہے۔ کیونکہ خداوند تعالیٰ نے اس وعدہ پر اپنی رضامندی کا اظہار فرمایا۔

صلح

اس واقعہ کی خبر جب مکہ پہنچی تو قریش ڈر گئے، انہوں نے حضرت عثمانؓ اور ان کے ساتھیوں کو چھوڑ دیا اور سہیل بن عمرو کو اپنی طرف سے صلح کا پیغام دے کر بھیجا۔ رسول اکرم صلی اللہ علیہ وسلم کا ارادہ لڑائی کا پہلے ہی نہ تھا۔ اس لئے مختصر گفتگو کے بعد ان شرطوں پر صلح ہو گئی۔

(۱) دس سال تک مسلمانوں اور قریش میں لڑائی نہ ہوگی۔

(۲) جو قبیلہ مسلمانوں سے معاہدہ کرنا چاہے ان سے معاہدہ کرے اور جو قریش سے معاہدہ کرنا چاہے ان سے معاہدہ کرے۔

(۳) اگر قریش میں سے کوئی شخص مسلمانوں کے پاس چلا جائے تو اسے واپس کرنا ہوگا لیکن اگر مسلمانوں میں سے کوئی شخص قریش کے پاس

چلا جائے تو اسے واپس نہ کیا جائے گا۔

(۴) اس سال رسول اللہ صلی اللہ علیہ وسلم اپنے ساتھیوں کے ساتھ واپس لوٹ جائیں۔ آئندہ سال آئیں مگر سوائے تلوار کے جو میان میں ہوگی کوئی ہتھیار نہ لائیں، تین دن مکہ میں رہیں اور عمرہ کر کے واپس چلے جائیں۔

ان شرطوں میں سے تیسری شرط مسلمانوں کو ناگوار گزری۔ چنانچہ بعض صحابہؓ نے حضورؐ سے اس ناگواری کا اظہار بھی کیا لیکن حضورؐ نے فرمایا کہ جو شخص ہم کو چھوڑ کر کافروں میں جا لے گا اس کا دور ہو جانا ہی بہتر ہے اور جو انہیں چھوڑ کر ہمارے پاس آئے گا اور ہم اسے لوٹا دیں گے تو خدا اس کے چھٹکارے کی کوئی نہ کوئی صورت پیدا کر ہی دے گا۔ صلح کے بعد مسلمانوں نے اپنے بال ترشوائے، احرام کے کپڑے اتارے اور قربانیاں کیں اور مدینہ کو واپس ہو گئے۔

## فتح اور شکست :-

یہ پہلے بیان کیا جا چکا ہے کہ مسلمان اس صلح کی شرطوں کو پسند نہ کرتے تھے اور انہیں اپنی کمزوری سمجھتے تھے۔ چنانچہ صلح نامہ کی تکمیل ہو جانے کے بعد بھی احرام کھولنے پر اس وقت تک تیار نہ ہوئے جب تک کہ خود حضور صلی اللہ علیہ وسلم نے اپنا احرام نہ کھول دیا۔ مگر خداوند تعالیٰ نے اس صلح کو "فتح" کا نام دیا اور دراصل یہ صلح فتح ہی ثابت ہوئی اب تک کافروں کو مسلمانوں سے ملنے جلنے اور ان کے مذہب کو سمجھنے اور ان کے اخلاق کو پرکھنے کا موقع نہ ملتا تھا۔ اب جو صلح ہوئی اور کافر مدینہ میں آزادانہ آنے جلنے لگے تو انہیں یہ موقع ملا اور وہ اسلام کی خوبیاں دیکھ کر خود بخود مسلمان ہونے لگے۔ دوسرے قریش کی طرف سے اطمینان اور راستوں میں امن ہو جانے کی وجہ سے سرور عالم صلی اللہ علیہ وسلم کو دوسرے ملکوں میں بھی اسلام کا پیغام پہنچانے کا موقع ملا۔ چنانچہ سرکار نامدار صلی اللہ علیہ وسلم نے مختلف ملکوں کے بادشاہوں اور سرداروں کے پاس تبلیغی خطوط بھیجے جن میں سے کئی خوش نصیب بادشاہوں نے سرور عالم صلی اللہ علیہ وسلم کی غلامی قبول کی اور اس طرح اسلام کی قوت و عظمت میں کافی اضافہ ہو گیا۔

## بادشاہوں کے نام خطوط

رسول اکرم صلی اللہ علیہ وسلم نے جب دنیا کے بادشاہوں کو اسلام کا بلاوا دینے کا ارادہ فرمایا تو آپ نے اپنے نام مبارک کی ایک مہر بنوائی۔ یہ مہر چاندی کی تھی اور اس پر محمد رسول اللہ کھدا ہوا تھا۔ حدیثوں میں بیان کیا گیا ہے کہ یہ عبارت اس طرح تھی کہ نیچے کی سطر میں ”محمد“ درمیانی سطر میں ”رسول“ اور اوپر کی سطر میں ”اللہ“ حال ہی میں حضور پر نورؐ کا ایک فرمان ملا ہے اس سے حدیثوں کے بیان کی تصدیق ہوتی ہے۔

جب آپ کسی بادشاہ کو خط بھیجتے تو یہ مہر لگا دیا کرتے تھے۔

## شہنشاہِ روم کے نام :-

حضور پر نورؐ نے حضرت دحیہ کلہبی کے ہاتھ شہنشاہ روم کے پاس دعوتِ اسلام کا خط بھیجا۔ شہنشاہ اس زمانے میں زیارت کے لئے بیت المقدس آیا ہوا تھا۔ حضرت دحیہؓ نے وہیں اس خط کو پہنچایا۔ اسی زمانہ میں قریش کا ایک گروہ، ابوسفیان کی سرداری میں تجارت کے لئے ملکِ شام آیا ہوا تھا۔ شہنشاہ نے ان لوگوں کو دربار میں بلا کر حضورؐ کے متعلق ان سے کچھ سوالات کئے۔ ابوسفیان اگرچہ اس وقت تک مسلمان نہ ہوئے تھے مگر ان کے جوابات سے قیصر کو حضورؐ کی سچائی

لہ محمد رسول اللہ۔

کا یقین ہو گیا۔ اس نے بھرے دربار میں کہا مجھے یقین ہے کہ محمدؐ خدا کے سچے پیغمبر ہیں۔ مجھے یہ تو معلوم تھا کہ خدا کے آخری پیغمبر پیدا ہونے والے ہیں، مگر یہ خیال نہ تھا کہ وہ عرب میں پیدا ہوں گے۔ اے اہل عرب! اگر تمہارے یہ جوابات صحیح ہیں تو میں بتاتا ہوں کہ ان کا دین ترقی کرے گا اور وہ میرے قدموں کے نیچے کی زمین پر بھی قابض ہو جائیں گے۔ اگر میں ان کی خدمت میں حاضر ہو سکتا تو ضرور حاضر ہوتا۔

قیصر کی زبان سے یہ الفاظ سن کر اس کے درباری مخالفانہ نعرے لگانے لگے اور وہ اس وقت خاموش ہو گیا۔

پھر جب وہ "حمص" پہنچا تو اس نے سردار ان روم کو اپنے محل میں جمع کیا۔ جب سب جمع ہو گئے تو دروازے بند کر دیئے اور اپنے سرداروں سے کہنے لگا:-

اے روم کے سردارو! اگر تم ہدایت اور کامیابی چاہتے ہو، اور اپنی سلطنت کی پائیداری چاہتے ہو تو میں تمہیں مشورہ دیتا ہوں کہ تم نبی عربی ﷺ کا دین قبول کر لو۔

قیصر کی زبان سے یہ لفظ سن کر سردار جنگلی گدھوں کی طرح دروازوں کی طرف بھاگنے لگے۔ لیکن دروازے پہلے ہی بند تھے اس لئے نکل نہ سکے۔ قیصر نے جب اپنے سرداروں کی نفرت کا یہ حال دیکھا تو اسے سلطنت کے ہاتھ سے نکل جانے کا ڈر ہوا اور اس نے اپنی بات کو پلٹ دیا۔ اور کہنے لگا:-

اے سردارو! تم میری بات کو سچ سمجھنے لگے، میں تو اپنے مذہب پر تمہاری پختگی کا امتحان کرتا تھا۔



## شہنشاہ ایران کے نام :-

عبداللہ بن حذافہ، شہنشاہ ایران کے پاس حضور ﷺ کا خط لے کر گئے۔ اس معرور نے حضور ﷺ کا خط پڑھے پڑھے کر دیا جب حضور ﷺ کو خبر ملی تو آپ نے فرمایا کہ خدا نے اس کی سلطنت کی بھی اینٹ سے اینٹ بجادی ہے حضور ﷺ کا کہنا سچ ہوا۔ ایران کی یہ عظیم سلطنت بہت جلد دنیا کے نقشہ سے مٹ گئی۔

اس گستاخ نے اسی پر بس نہ کیا بلکہ یمن میں اپنے گورنر باذان کو لکھا کہ عرب میں جس شخص نے نبوت کا دعویٰ کیا ہے اُسے پکڑ کر میرے پاس بھیج دو! باذان نے اس مقصد کے لئے حضور ﷺ کے پاس دو آدمی بھیجے۔ جب یہ آدمی حضور ﷺ کی خدمت میں پہنچے تو آپ نے ان سے فرمایا۔ باذان سے کہہ دو کہ تمہارا شہنشاہ تو مارا گیا۔ باذان کے آدمی جواب لے کر لوٹ آئے۔ ادھر باذان کے پاس یہ آدمی پہنچے ادھر نئے بادشاہ "شیرویہ" کا قاصد خط لے کر پہنچا جس کا مضمون یہ تھا۔

ہم نے اپنے باپ پر وزیر کو اس کے ظلموں کی وجہ سے قتل کر دیا ہے اب

تم اپنے ملک میں میری بیعت لو۔ اور جن صاحب کو میرے باپ نے حجاز سے بلوایا تھا ان سے تعرض نہ کرو۔

باذان نے حضور ﷺ کے اس کھلے معجزے کو دیکھ کر فوراً اسلام قبول کر لیا۔

اور اس کی تمام قوم بھی مسلمان ہو گئی۔

## شاہِ جلس کے نام :-

حضور پر نور صلی اللہ علیہ وسلم نے عمرو بن امیہ الضمری سے کہ ہاتھ نجاشی شاہ جلس کے نام خط بھیجا۔ نجاشی کو مہاجرین جلس کے ذریعہ پہنچے ہی اسلام کی خوبیاں معلوم ہو چکی تھیں۔ حضور صلی اللہ علیہ وسلم کے نام مبارک کی تعظیم کے لئے تخت سے نیچے اتر آیا اور ادب سے لے کر آنکھوں سے لگا یا اور مسلمان ہو گیا۔ اس نے اپنے بیٹے "ارہان احم" کو بھی حضور صلی اللہ علیہ وسلم کی خدمت میں ساٹھ آدمیوں کے ساتھ روانہ کیا اور کہلا بھیجا یا رسول اللہ اگر میں حاضر ہو سکتا تو خود حاضر ہوتا۔

نجاشی کا جب انتقال ہوا تو خداوند تعالیٰ نے درمیانی پردے اٹھا دیئے اور سرکارِ نامدار صلی اللہ علیہ وسلم نے اس کے جنازے کی نماز پڑھی اے

## شاہِ مصر کے نام :-

سرکارِ نامدار صلی اللہ علیہ وسلم نے حاطب بن ابی بلتہ کو مقوقس شاہِ مصر کے پاس خط دے کر بھیجا۔ مقوقس نے اسلام تو قبول نہیں کیا لیکن آپ صلی اللہ علیہ وسلم کے نام مبارک کی بڑی تعظیم کی۔ اسے سینے سے لگا کر ہاتھی دانت کی ڈبیا میں محفوظ کر دیا۔ اور حضور صلی اللہ علیہ وسلم کی خدمت میں بہت سے تحفے تحائف بھیجے۔ جن میں کئی بانڈیاں، غلام، چوپائے اور دوسری قیمتی اشیاء شامل تھیں۔ ان کے علاوہ ایک حکیم صاحب بھی تھے۔ حضور صلی اللہ علیہ وسلم نے تمام تحفے قبول فرمائے مگر حکیم کو یہ کہہ کر واپس فرما دیا کہ ہم لوگ خوب بھوک لگنے

پر کھاتے ہیں اور جب کچھ بھوک باقی رہتی ہے تو اٹھ جاتے ہیں۔ اسلئے ہمیں حکیم صاحب کی ضرورت نہیں۔

موقوف نے جو باندیاں بھینچی تھیں ان میں ماریہ قبطیہ بھی تھیں۔ انہیں رسول اکرم صلی اللہ علیہ وسلم نے اپنے لئے پسند فرمایا اور انہیں کے بطن سے ذی الحجہ ۸ھ میں حضور ﷺ کے صاحبزادے حضرت ابراہیمؑ پیدا ہوئے۔

## دوسرے بادشاہوں کے نام :-

ان کے علاوہ حضور پر نور ﷺ نے امیر بصری۔ امیر دمشق۔ شاہ بحرین۔ شاہان عمان، شاہ یمامہ اور دوسرے بادشاہان عالم کے نام بھی دعوت اسلام کے خطوط بھیجے۔ ان میں سے بعض نے اسلام قبول کیا۔ اور بعض نے نہیں جن بادشاہوں نے اسلام قبول کیا ان کے ملکوں میں تو اسلام پھیلا ہی مگر جن بادشاہوں نے اسلام قبول نہیں کیا ان کے ملکوں میں بھی اسلام کا چرچا ضرور ہو گیا۔ اور دعوتی خط بھیجنے سے حضور صلی اللہ علیہ وسلم کا مقصد یہی تھا۔

۱۲ حضور کا یہ نام مبارک ایک فرانسیسی عالم کو مہر کے ایک گرجا میں دستیاب ہوا۔ چنانچہ اب قسطنطنیہ کے عجائب نماز میں محفوظ ہے (محمد مصباح) ۱۲۔

## غزوة خیبر

۶ھ میں صلح حدیبیہ سے فراغت کے بعد رسول اکرم صلی اللہ علیہ وسلم نے خیبر کے یہودیوں پر چڑھائی کرنے کی تیاری کی۔ یہ وہی لوگ تھے جو غزوة خندق میں عرب قبیلوں کو مسلمانوں پر چڑھا لائے تھے اور ہمیشہ مسلمانوں کے خلاف انھیں ابھارتے رہتے تھے۔

حضور ﷺ ایک ہزار چھ سو صحابہ کی جماعت کے ساتھ ان کا مقابلہ کرنے کے لئے مدینہ سے روانہ ہوئے۔ خیبر میں یہودیوں کے بہت سے قلعے تھے۔ مسلمانوں نے ایک ایک کر کے سب قلعے فتح کر لئے۔ مسلمانوں سے مغلوب ہو کر یہودیوں نے درخواست کی کہ ہم ادھی پیداواں بطور خراج دیا کریں گے۔ ہمیں یہاں رہنے دیا جائے۔ رسول اکرم صلی اللہ علیہ وسلم نے اس درخواست کو منظور فرمایا مگر یہ شرط ٹھہرائی کہ جب ہم کہیں گے تمہیں یہاں سے چلا جانا ہوگا۔

اس لڑائی میں حضرت علی رضی اللہ تعالیٰ عنہ نے بہت بہادری دکھائی۔ آپ کا مقابلہ یہود کے مشہور بہادر مرحب سے ہوا۔ مرحب لڑائی کے تمام ساز و سامان سے آراستہ ہو کر بڑے غرور کے ساتھ نکلا اور حضرت علیؑ پر نیزہ سے حملہ کیا۔ حضرت علیؑ کے ہاتھ سے ڈھال چھوٹ کر دور جا پڑی۔ پاس ہی ایک دروازہ پڑا تھا حضرت علیؑ نے فوراً اسے اٹھالیا اور اس پر مرحب کے حملوں کو روک کر اس زور سے اس پر

تلوار کا وار کیا کہ پہلے اس کی ڈھال کو توڑا پھر اس کے خود کو توڑ کر اس کی کھوپڑی کے پڑنے اڑا دیئے۔

## حضور صلی اللہ علیہ وسلم کی شانِ عفو:-

اسی لڑائی میں مرحب کی بہن زینب نے رسول اکرم صلی اللہ علیہ وسلم کو زہرا لود گوشت بھیجا۔ رسول اکرم صلی اللہ علیہ وسلم نے صرف ایک بونی کھا کر تھوک دی۔ لیکن ایک دوسرے صحابی بشر بن براہنہ نے اسے کھالیا تھا انتقال کر گئے۔

زینب جب پکڑی ہوئی آئی اور حضور نے اس سے اس حرکت کی وجہ پوچھی تو کہنے لگی۔ میں نے آپ کو آزمانے کے لئے یہ حرکت کی تھی۔ کیونکہ میرا خیال تھا کہ آپ نبی ہوں گے تو آپ کو اس سے کچھ نقصان نہ پہنچے گا اور اگر نبی نہ ہوں گے تو ہم آپ سے چھٹکارا پا جائیں گے۔ حضور صلی اللہ علیہ وسلم نے یہ جواب سن کر اسے معاف فرما دیا۔

## تین سردارانِ مکہ کا قبولِ اسلام:-

صلح حدیبیہ کے بعد ہی مکہ کے تین بہادر اور معزز سردار جو رسول اکرم صلی اللہ علیہ وسلم کے مقابلے میں کافروں کے لشکر کی سالاری کی خدمت انجام دیتے رہے تھے مسلمان ہوئے۔ یہ سردار خالد بن ولید مخزومی، عمرو بن عاص اور عثمان بن ابی طلحہ ہیں۔ حضور صلی اللہ علیہ وسلم کو

ان کے اسلام لانے سے بڑی خوشی ہوئی اور آپ نے حضرت خالدؓ سے فرمایا۔ مجھے تمہاری دانائی سے یہی امید تھی کہ تم بھلائی قبول کر کے رہو گے۔ حضرت خالدؓ نے عرض کیا یا رسول اللہؐ خدا سے دعا کیجئے کہ وہ میرے ان لڑائیوں کے گناہ معاف کرے جن میں آپ کے خلاف لڑا ہوں۔ آپ نے جواب دیا، اسلام میں داخل ہونے کے بعد پچھلے سب گناہ معاف ہو جاتے ہیں۔

## عمرہ قضا :-

۷ھ میں صلح حدیبیہ کے اگلے سال رسول اکرم ﷺ اپنے پچھلے سال کے ساتھیوں کے ساتھ عمرہ کی قضا کے لئے نکلے۔ شرط صلح کے مطابق مسلمانوں نے اپنے ہتھیار مکہ سے باہر ہی چھوڑ دیئے اور صرف ایک تلوار باندھ کر حرم میں داخل ہوئے۔ کافر اس دوران میں مکہ سے باہر نکل گئے۔ اس طرح خداوند تعالیٰ نے اپنے نبی ﷺ کے خواب کو سچا کر دکھایا۔

## مصر پر موقوفہ :-

رسول اکرم صلی اللہ علیہ وسلم نے مختلف بادشاہوں کے نام تبلیغ اسلام کے لئے جو خطوط بھیجے تھے ان میں ایک امیر بصری شریک بن عمرو غسانی کے نام بھی تھا۔ اس ظالم نے حارث بن عمیر کو (جو خط لے کر گئے تھے) قتل کر ڈالا۔ حضور ﷺ نے حارث کے قتل کا بدلہ لینے کے لئے تین

ہزار صحابہ کا ایک لشکر حضرت زید بن حارثہ کی سرداری میں روانہ کیا۔ اس لشکر کو روانہ کرتے وقت آپ نے جو ہدایتیں فرمائیں وہ آج کل کے ہند ب سپہ سالاروں کے لئے سبق حاصل کرنے کے قابل ہیں:

آپ نے فرمایا: ملکِ شام میں تم کچھ لوگوں کو گرجاؤں میں گوشہ نشین پاؤ گے، تم ان سے نہ الجھنا۔

کسی عورت کو قتل نہ کرنا۔

کسی بچہ پر ہاتھ نہ اٹھانا۔

کسی بوڑھے کو نہ ستانا۔

کسی درخت کو نہ کاٹنا۔

جب لشکر اسلام ملکِ شام میں مقام "موتہ" میں پہنچا تو وہاں دو لاکھ شامی اور رومی عیسائیوں سے مقابلہ ہوا۔ سردار لشکر حضرت زید شہید ہو گئے تو حضرت جعفر بن ابی طالب سردار بنائے گئے۔ حضرت جعفر نے بڑی بہادری دکھائی۔ رات لڑتے لڑتے جب ان کا داہنا ہاتھ کٹ گیا تو بائیں ہاتھ میں اسلامی جھنڈا اٹھالیا۔ جب بائیں ہاتھ بھی کٹ گیا تو جھنڈے کو گود میں لے لیا اور اسی حال میں شہادت پائی۔ ان کے بعد حضرت عبداللہ بن رواحہ سردار بنائے گئے۔ لیکن انھوں نے بھی شہادت پائی۔ پھر حضرت خالد بن ولید اسلامی لشکر کے سردار بنائے گئے۔ آپ نے اپنی جنگی تدابیر سے عیسائیوں کو شکست دی اور اسلامی لشکر کو کامیاب لوٹا لائے۔

لشکر کے واپس آنے سے قبل ہی خداوند تعالیٰ نے وحی کے ذریعہ رسول اکرم صلی اللہ علیہ وسلم کو واقعہ کی خبر دے دی چنانچہ

آپ نے صحابہؓ سے فرمایا:-

پہلے زیدؓ نے جھنڈا اٹھایا اور شہید ہو گئے۔ پھر جعفرؓ نے  
 لیا اور وہ بھی شہید ہو گئے۔ پھر ابن رواحہؓ نے سنبھالا اور وہ بھی شہید  
 ہو گئے۔ پھر خدا کی ایک تلوار نے جھنڈے کو بلند کیا اور مسلمانوں کو  
 فتح نصیب ہوئی۔ آپؐ کی زبان مبارک سے یہ الفاظ نکل رہے تھے اور  
 آنکھوں سے آنسوؤں کے قطرے ٹپک رہے تھے۔  
 یہ واقعہ شہ کا ہے۔



## فتح مکہ

رسول اکرم صلی اللہ علیہ وسلم اور کفارِ مکہ کے درمیان "حدیبیہ" کے مقام پر جو صلح ہوئی کھٹی وہ زیادہ عرصے تک قائم نہ رہ سکی۔ قریش نے اپنے حلیف قبیلہ بنی بکر کے ساتھ مل کر مسلمانوں کے حلیف قبیلہ بنی خزاعہ پر حملہ کر دیا۔ اور جب انہوں نے خاص حرم میں پناہ لی تو وہاں بھی انہیں نہ چھوڑا اور بے دھڑک قتل کیا۔

"قبیلہ خزاعہ کے چند سردار حضور صلی اللہ علیہ وسلم کی خدمت میں شکایت لے کر پہنچے اور مسلمانوں سے قریش کی اس زیادتی کا بدلہ لینے کی درخواست کی۔ چنانچہ رسول اکرم صلی اللہ علیہ وسلم دس ہزار کا لشکر لے کر مکہ کی طرف روانہ ہو گئے۔

شکر اسلام نے "مرا لظہران" پہنچ کر قیام کیا۔ قریش کو جب خبر ملی کہ مسلمان ان کے سر پر آ پہنچے ہیں تو ان کے سب سے بڑے سردار ابوسفیان اپنے چند ساتھیوں کے ساتھ اس خبر کی تحقیق کے لئے نکلے دیکھتے کیا ہیں کہ جنگل انسانوں سے پٹا پڑا ہے اور ساری فضا آگ کے شعلوں سے جگمگا رہی ہے۔ وہ اس قدر تعداد میں مسلمانوں کو دیکھ کر سہم گئے۔ اور ہتے بٹے کھڑے رہ گئے۔

اسی حالت میں اسلامی لشکر کے پہرے داروں نے انہیں دیکھ لیا، پکڑ کر رسول اکرم صلی اللہ علیہ وسلم کی خدمت میں لائے۔ حضرت

عمر فاروق نے ابوسفیان کی صورت دیکھتے ہی تلوار میان سے نکال لی اور کہنے لگے یا رسول اللہ ﷺ اجازت دیجئے کہ آج اس خدا کے دشمن کی گردن اڑادوں۔ مگر حضرت عباسؓ کی سفارش پر رحمت عالم صلی اللہ علیہ وسلم نے انہیں معاف فرمادیا۔ رات بھر ابوسفیان حضرت عثمانؓ کے خیمے میں رہے دوسرے دن صبح کو حضور ﷺ کی خدمت میں حاضر ہوئے۔ حضور صلی اللہ علیہ وسلم نے محبت کے لہجے میں پوچھا۔ ابوسفیان! کیا خدا اور اس کے رسول پر ایمان لانے میں اب بھی کچھ تامل ہے۔ ابوسفیان نے ندامت کے ساتھ گردن جھکالی اور کہا نہیں یا رسول اللہ ﷺ آپ کے رحم و کرم کے قربان! میں مسلمان ہوتا ہوں۔ یہ کہہ کر کلمہ شہادت پڑھ لیا اور مسلمان ہو گئے۔

## مکہ میں داخلہ۔

آخر کار وہ وقت آگیا کہ "فتح مبین" کا خداوندی وعدہ پورا ہو۔ خدا کا وہ رسول ﷺ جو کافروں کے نرغے سے نکل کر رات کی تاریکی میں ایک رفیق کے ساتھ مکہ سے مدینہ روانہ ہوا تھا۔ دس ہزار فدائیوں کے جھرمٹ میں دو بارہ مکہ میں داخل ہو رہا ہے۔ داخلہ کی شان یہ تھی کہ ہر ہر قبیلہ اپنے اپنے سردار کے پیچھے اپنا اپنا جھنڈا اٹھائے چلا آ رہا تھا۔ سب سے پیچھے انصار و مہاجرین کے گروہ میں شہنشاہِ مدینہ ﷺ تشریف لارہے تھے۔ آپ ﷺ اپنی سواری قصوا پر اپنے غلام حضرت زید بن ثابتؓ کے ساتھ سوار تھے۔ آپ ﷺ کی گردن رب العزت کی درگاہ میں جھکی ہوئی تھی اور آپ ﷺ انکسار کے طور پر فرما رہے تھے۔

اللَّهُمَّ إِنَّ الْعَيْشَ عَيْشَ الْآخِرَةِ اے میرے اللہ! آخرت کی زندگی ہی اصلی زندگی ہے یہ

ﷺ محمد رسول اللہ۔

۲۰ رمضان ۸۰ھ کو جمعہ کے دن حضور پر نور ﷺ کے بالائی اُھتہ سے شہر میں داخل ہوئے۔ آپ نے اعلان کر دیا کہ جو شخص خانہ کعبہ میں پناہ لے وہ مامون ہے۔ جو ابوسفیان کے گھر میں پناہ لے وہ بھی مامون ہے اور جو اپنے گھر میں دروازہ بند کر کے بیٹھ جائے اور مقابلہ نہ کرے وہ بھی مامون ہے۔ اسلامی لشکر کی یہ شان و شوکت دیکھ کر کفار مکہ پر رعب چھا گیا۔ سوائے چند لوگوں کے جن کا خالد بن ولید سے مقابلہ ہوا کوئی سامنے نہ آیا اور اس طرح مکہ نہایت امن و سکون کے ساتھ مسلمانوں کے ہاتھوں فتح ہو گیا۔

## کعبہ کی صفائی :-

سرورِ عالم صلی اللہ علیہ وسلم سیدھے خانہ کعبہ میں پہنچے اور حجرِ اسود کو بوسہ دے کر نعرہ تکبیر بلند کیا۔ شکرِ اسلام نے بھی نعرہ ہائے تکبیر بلند کئے اور اس زور و شور سے کہ سارا مکہ گونج اٹھا۔ مسلمانوں کے جوش و خروش کا یہ عالم تھا کہ وہ لگاتار نعرے بلند کیے جا رہے تھے۔ چنانچہ اس وقت تک نہ رُکے جب تک خود سرکار نامہ اُڑنے انہیں نہ روکا۔ اس کے بعد آپ نے خانہ کعبہ کا طواف کیا۔ کعبہ کے چاروں طرف ۳۶ بُت رکھے تھے۔ اس وقت آپ کے ہاتھوں میں ایک لکڑی تھی۔ آپ اس سے ایک ایک بُت کو گراتے جاتے تھے اور فرماتے جاتے تھے ”سچائی کا ظہور ہوا۔ پھر آپ خانہ کعبہ کے اندر تشریف لے گئے۔ وہاں دیواروں پر جو تصویریں بنی ہوئی تھیں انہیں مٹوا دیا۔ جو بُت رکھے ہوئے تھے انہیں نکلوا دیا اور دو رکعت نماز ادا کی۔

## رحمتِ عالم صلی اللہ علیہ وسلم کی شانِ رحمت :-

ان امور سے فارغ ہو کر حضور صلی اللہ علیہ وسلم صحنِ کعبہ میں تشریف فرما ہوئے اور صحابہ کرامؓ آپ کے چاروں طرف بیٹھ گئے۔ اس وقت کفارِ مکہ کے دل دھڑک رہے تھے اور قدم کانپ رہے تھے کہ دیکھئے کہ آج ہمیں ہمارے کرتوتوں کی کیا سزا ملتی ہے۔

آپ نے کفارِ مکہ کی جماعت کی طرف متوجہ ہو کر فرمایا۔ اے قریش آج تم مجھ سے کس قسم کے برتاؤ کی امید رکھتے ہو؟ ایک زبان ہو کر کہا۔ ہمیں آپ سے بھلے برتاؤ کی ہی امید ہے، آپ ہمارے شریف بھائی اور شریف بھائی کے بیٹے ہیں۔ رحمتِ عالم صلی اللہ علیہ وسلم نے فرمایا جاؤ تم سب آزاد ہو۔ رسول اکرم رحمتِ عالم صلی اللہ علیہ وسلم کے رحم و کرم کی یہ شان دیکھ کر کفارِ مکہ آپ کے قدموں پر گر پڑے اور قریب قریب تمام مکہ والے اسی دن مسلمان ہو گئے۔

کافروں میں سے ایک شخص جب آپ کی طرف بڑھا تو رعب سے اس کے بدن پر لرزہ چھا گیا اور اس کے قدم ڈگمگانے لگے۔ سرورِ عالم نے درد بھرے لہجے میں اس سے فرمایا۔ بھائی ڈرو مت! میں بھی قریش کی ایک عورت کا بیٹا ہوں جو خشک سے گوشت کھاتی تھی۔ میں کوئی بادشاہ نہیں ہوں۔

فتح مکہ کے موقع پر اسلام لانے والوں میں سے یہ لوگ قابل ذکر ہیں۔ ابوسفیان بن حرب، معاویہ بن ابی سفیان، حضرت ابوبکرؓ کے والد ابوقحافہ اور ابوسفیان بن الحارث رضی اللہ تعالیٰ عنہم اجمعین۔

## عہد کی پابندی :-

جب مکہ فتح ہو گیا تو انصاریوں میں سے بعض کے دل میں یہ خیال پیدا ہوا کہ اب حضورؐ اپنے وطن تشریف لے آئے ہیں اور آپؐ کے خاندان والے سب مسلمان ہو گئے ہیں کہیں ایسا نہ ہو کہ اب حضورؐ ہمیں چھوڑ دیں اور یہیں قیام فرمائیں۔

انصار کے اس اندیشے کی حضورؐ کو بھی کسی طرح خبر ہو گئی۔ آپؐ نے ان سے پوچھا کہ تمہیں میری طرف سے کچھ اندیشہ ہے۔ پہلے تو انصاریوں نے چھپتے چھپتے کی کوشش کی مگر جب حضور صلی اللہ علیہ وسلم نے اصرار فرمایا تو انہوں نے کہہ دیا ہمیں یہ خیال پیدا ہوا تھا کہ حضور صلی اللہ علیہ وسلم اب اپنے خاندان میں قیام نہ فرمائیں۔ حضور صلی اللہ علیہ وسلم نے فرمایا معاذ اللہ! کہیں یہ ہو سکتا ہے۔ میری زندگی اور موت تم لوگوں کے ساتھ ہے۔

## غزوةِ حُنین

مکہ اور طائف کے درمیان بنی ثقیف اور ہوازن کے دو قبیلے آباد تھے۔ یہ بہت بہتر اور سرکش قبیلے تھے۔ جب انہیں "فتح مکہ" کی خبر ملی تو بہت پریشان ہوئے۔ انہوں نے سوچا کہ اب تک تو محمد صلی اللہ علیہ وسلم کو اپنی قوم قریش سے مقابلہ کی وجہ سے ہماری طرف رخ کرنے کا موقع نہ ملا تھا۔ قریش سے فارغ ہو جانے کے بعد اب وہ ہماری خبر لیں گے۔ اس لئے بہتر یہ ہے کہ ہم خود ہی ان پر حملہ کر دیں۔ چنانچہ یہ دونوں قبیلے اپنی پوری تیاری کے ساتھ مسلمانوں سے لڑنے کے لئے نکلے۔

رسول اکرم صلی اللہ علیہ وسلم ابھی مکہ ہی میں تشریف رکھتے تھے۔ آپ ﷺ کو جب ان کے اس ارادہ کی اطلاع ملی تو بارہ ہزار کا لشکر لے کر آپ بھی ان کے مقابلہ کے لئے روانہ ہوئے۔ اس لشکر میں دس ہزار انصار و ہاجرین تھے۔ دو ہزار فتح مکہ کے نو مسلم اور اسٹی کافر بھی تھے جو مالِ غنیمت کے لالچ میں مسلمانوں کے ساتھ ہوئے تھے۔

اس زبردست لشکر کی شان و شوکت کو دیکھ کر بعض مسلمانوں کو گھنٹ پیدا ہوا اور ان کی زبان سے بے اختیار نکل گیا کہ اس لڑائی میں ہم نہیں ہار سکتے۔

جب یہ لشکر دشمن کے پڑاؤ کے پاس پہنچا۔ تو حضور صلی اللہ علیہ وسلم نے صف بندی فرمائی۔ پھر ایک دستہ کو دشمن کے مقابلے کے لئے آگے روانہ کیا۔ جو نہی مسلمانوں کا یہ دستہ آگے بڑھا دشمن کی فوج کے سپاہیوں نے جوہڑ کی گھاٹیوں میں چھپے بیٹھے تھے ان پر تیروں کی بوچھاڑ برسانی شروع کر دی۔

مسلمانوں کا یہ دستہ اس خلاف توقع تیرباری سے پریشان ہو گیا۔ اور اس کے پاؤں اکھڑ گئے۔ جب کچھلے دستوں نے انہیں بھاگتے ہوئے دیکھا وہ بھی بھاگتے کھڑے ہوئے اور اس طرح سارا لشکر تتر بتر ہو گیا۔

سرکارِ نامدار صلی اللہ علیہ وسلم اپنے چند جاں نثاروں کے ساتھ جن میں حضرت ابو بکرؓ، حضرت عمرؓ، حضرت علیؓ اور حضرت عباسؓ تھے اپنی جگہ سے نہ ہلے۔ آپ نے حضرت عباسؓ سے جن کی آواز بلند تھی فرمایا۔ لوگوں کو پکارو۔ آپ نے پکارنا شروع کیا۔ اے جماعتِ انصار! اے بیعتِ رضوان والو! کہاں جا رہے ہو۔ اس آواز کو سنتے ہی مسلمانوں کو اپنی غلطی کا احساس ہوا۔ اور انہوں نے لوٹنا چاہا مگر اس بھگڑ میں ان کے اونٹوں کے زور کے آخر وہ اپنی تلواریں سونت کر اونٹوں کی پشت پر سے کود پڑے اور دوبارہ جمع ہو کر دشمن پر اس زور سے حملہ کیا کہ اس کے پاؤں اکھڑ گئے اور بنی ثقیف اور ہوازن اپنی عورتوں، بچوں اور بیمار مالِ غنیمت چھوڑ کر بھاگتے کھڑے ہوئے۔

اسلام کی تاریخ میں یہ دوسرا موقع تھا کہ اسلام میں شکست کی صورت پیدا ہوئی تھی۔ اس کی ایک وجہ تو یہ تھی کہ اتنے بڑے لشکر

کو دیکھ کر مسلمانوں کے دل میں کچھ گھمنڈ پیدا ہو گیا تھا اور انہوں نے اپنی تعداد کے بھروسے پر دشمن کی چالوں کی پروا نہ کی۔ دوسرا سبب یہ تھا کہ شکر میں کچھ لوگ ایسے بھی تھے جو خدا کے راستے میں لڑنے کے لئے نہیں نکلے تھے۔ بلکہ مال غنیمت حاصل کرنا ان کا مقصد تھا۔ اس لئے اس لڑائی سے یہ سبق ملتا ہے کہ مسلمانوں کی لڑائی صرف خدا کے واسطے ہونی چاہیے اور انہیں اس راستے میں صرف خدا ہی کی مدد پر بھروسہ کرنا چاہیے۔

"حنین" میں شکست کھانے کے بعد دشمن کے کچھ آدمی طائف کی طرف بھاگ گئے۔ مسلمانوں نے ان کا پیچھا کیا۔ یہ لوگ بہت سا کھانے پینے کا سامان جمع کر کے قلعہ بند ہو بیٹھے۔ مسلمان اٹھارہ دن تک انہیں گھیرے پڑے رہے۔ مگر اس کا نتیجہ کچھ نہ نکلا۔ آخر رسول اکرم صلی اللہ علیہ وسلم صحابہ کی رائے کے مطابق انہیں چھوڑ کر لوٹ آئے۔ پھر کچھ مدت بعد یہ لوگ خود مدینہ حاضر ہو کر اسلام لے آئے۔

**ہمیں رسول اللہ صلی اللہ علیہ وسلم کافی ہیں:** غزوہ حنین میں دشمن بشارتوں کا اسباب چھوڑ کر بھاگے

تھے، رسول اکرم صلی اللہ علیہ وسلم نے اس غنیمت کا زیادہ تر حصہ ان لوگوں میں تقسیم کیا جو نئے نئے مسلمان ہوئے تھے تاکہ ان کا دل خوش ہو جائے۔ انصار میں سے بعض لوگوں کو یہ امتیاز اچھا نہ معلوم ہوا۔ اور انہوں نے آپس میں کہا۔ تعجب ہے کہ حضور صلی اللہ علیہ وسلم قریش کو تو مال غنیمت دے رہے ہیں اور ہمیں نہیں دیتے۔ حالانکہ ہماری تلواریں ابھی تک قریش کے خون سے رنگین ہیں۔



کسی طرح حضور صلی اللہ علیہ وسلم کے کانوں تک بھی یہ بات پہنچ گئی۔ آپ نے انھیں الگ ایک جگہ جمع کیا اور ایک تقریر فرمائی اور کہا:-

اے انصار! میں یہ کیا سن رہا ہوں؟ کیا یہ سچ نہیں ہے کہ تم لوگ گمراہ تھے، خدا نے میرے ذریعہ سے تمہیں ہدایت کا راستہ دکھایا۔ تم لوگ تنگ دست تھے۔ خدا نے میری وجہ سے تمہیں آسودہ کیا۔ تم لوگ آپس میں دشمن تھے، خدا نے میرے ہاتھوں تمہیں ایک دوسرے کے گلے ملا یا۔ اب تم دنیا کے کھوڑے سے مال کی خاطر دل میں میل لاتے ہو۔ اے انصار! تم لوگ تو اسلام پر ثابت قدم ہو چکے۔ یہ قریش نے نئے مسلمان ہوئے ہیں۔ میں نے ان کا دل رکھنے کے لئے انہیں مالِ غنیمت دے دیا ہے۔ اے انصار کیا تمہیں یہ پسند نہیں کہ دوسرے لوگ تو اونٹ اور بکریاں اپنے ساتھ لے جائیں اور تم خدا کے رسول کو اپنے گھر لے جاؤ۔ خدا کی قسم مجھے تو تم سے اتنی محبت ہے کہ اگر مہاجر نہ ہوتا تو انصاری ہونا پسند کرتا اور اگر لوگ جدا جدا راستے اختیار کرتے تو میں انصار کا راستہ اختیار کرتا۔ رسول اکرم صلی اللہ علیہ وسلم کی یہ تقریر سن کر انصار بے اختیار رونے لگے اور اتنا روئے کہ ان کی ڈاڑھیاں آنسوؤں سے تر ہو گئیں اور آنسو پونچھ کر کہنے لگے:- ہمیں مالِ غنیمت کی ضرورت نہیں ہے ہمارے لئے خدا اور اس کا رسول <sup>صلی اللہ علیہ وسلم</sup> کافی ہیں۔

## مدینہ منورہ کو واپسی :-

اس مرحلہ سے فارغ ہونے کے بعد مقام "جعرانہ" سے رسول اکرم صلی اللہ علیہ وسلم نے عمرہ کا احرام باندھا۔ مکہ میں واپس تشریف لائے اور عمرہ ادا کیا۔ پھر حضرت عتاب بن اسید کو جن کی عمر اگرچہ صرف ۱۸ سال کی تھی مگر نیکی اور پرہیزگاری میں خاص درجہ رکھتے تھے۔ وہاں کا امیر مقرر کر کے مدینہ منورہ لوٹ آئے۔

## غزوة تبوک

۹ھ کے درمیان میں رسول اکرم صلی اللہ علیہ وسلم کو خبر ملی کہ شام کا عیسائی بادشاہ جس سے مقام "توتہ" میں مسلمانوں کا مقابلہ ہو چکا تھا، قیصر روم کی مدد سے مدینہ پر حملہ کرنے کا ارادہ کر رہا ہے۔ یہ سال قحط کا تھا، اور موسم بھی بہت گرم تھا اور پھر سفر بھی بہت دور کا تھا لیکن اسلام کے فدائی رسول اکرم صلی اللہ علیہ وسلم کا حکم پاتے ہی تیار ہو گئے۔

## عاشقانِ رسول صلی اللہ علیہ وسلم کی مالی قربانیاں :-

بہت سے مسلمان ایسے تھے جن کے پاس سفر کا سامان نہ تھا اس لئے چندہ کرنے کی ضرورت پیش آئی اور حضور صلی اللہ علیہ وسلم نے مال دار صحابہ کو اس نیک کام میں حصہ لینے کی دعوت

دی۔ حضرت عثمان غنیؓ نے دس ہزار دینار، تین سواونٹ سو ساڑھ سامان کے اور پچاس گھوڑے پیش کئے۔ جس طرف آپ نے یہ بھاری رقم حضورؐ کی گود میں لاکر ڈالی تو حضورؐ خوش ہو کر اسے اٹتے پلٹے جاتے تھے اور فرماتے جاتے تھے کہ اس نیک عمل کے بعد عثمان کا کوئی عمل انھیں نقصان نہیں پہنچا سکتا۔ پھر دعا کے لئے ہاتھ اٹھائے اور فرمایا "اے اللہ عثمانؓ سے راضی ہو کہ میں اس سے راضی ہوں۔"

حضرت ابوبکرؓ نے اپنا سارا مال و متاع جس کی قیمت چالیس ہزار درہم تھی، حضور صلی اللہ علیہ وسلم کے قدموں میں لاکر ڈال دیا۔ آپؐ نے پوچھا اے ابوبکر! تم نے اپنے بال بچوں کے لئے بھی کچھ چھوڑا۔ حضرت ابوبکرؓ نے نہایت اطمینان سے جواب دیا کہ "اللہ اور رسول ان کے لئے کافی ہیں۔" حضرت عمرؓ نے اپنا آدھا مال لے کر حاضر ہوئے۔ اسی طرح دوسرے دو تین صحابہؓ عبد الرحمن بن عوف، عباس، وطلحہ رضی اللہ عنہم نے بڑی بڑی رقمیں چندہ میں دیں۔ مردوں کے علاوہ عورتوں نے بھی اس چندہ میں دل کھول کر حصہ لیا۔ بہت سی بیبیوں نے اپنے زیور اتار کر حضورؐ کی خدمت میں بھیج دیئے۔

جب اس طرح لشکر کا ساز و سامان مکمل ہو گیا تو حضور صلی اللہ علیہ وسلم تیس ہزار صحابہؓ کا لشکر لے کر روانہ ہوئے۔ منافقین کی جماعت اس لشکر میں شریک نہیں ہوئی۔ بلکہ انھوں نے

دوسرے لوگوں کو بھی بہکانے کی کوشش کی اور ان سے کہا کہ اس گرمی میں مت جاؤ۔ خداوند تعالیٰ نے رسول اللہ ﷺ کو وحی بھیجی کہ ان منافقوں سے کہہ دو کہ جہنم کی آگ اس سے زیادہ گرم ہے۔

رسول اکرم صلی اللہ علیہ وسلم نے حضرت علی رضی اللہ تعالیٰ عنہ کو مدینہ منورہ میں خاندان کی دیکھ بھال کے لئے چھوڑ دیا۔ اور سب سے بڑے اسلامی لشکر کا جھنڈا جو رسول اکرم ﷺ کے ساتھ سب سے آخری لڑائی لڑنے کے لئے نکلا تھا حضرت ابوبکر صدیق رضی اللہ تعالیٰ عنہ کو عنایت فرمایا۔

مقام تبوک (جو مدینہ سے ۱۴۰ منزل جانب دمشق ہے) میں پہنچ کر حضور صلی اللہ علیہ وسلم نے قیام فرمایا۔ مگر غسانی بادشاہ مقابلہ کے لئے نہ آیا اور لڑائی نہ ہوئی۔

رسول اکرم صلی اللہ علیہ وسلم دس روز تک یہاں ٹھہرے رہے۔ اس دوران میں ایلہ (شام) کا حاکم یوحنا بن روبہ اور شام کے دوسرے شہروں جربا، اذرح اور مینیار کے رؤسا حاضر خدمت ہوئے اور جزیہ دینا قبول کر کے اسلام کی پناہ میں آگئے۔ حضور پر نور ﷺ کی طرف سے ان کو امان کا فرمان لکھ دیا گیا۔

رسول اکرم صلی اللہ علیہ وسلم نے صحابہؓ سے آگے بڑھنے کے متعلق مشورہ کیا۔ حضرت عمر رضی اللہ عنہ نے کہا یا رسول اللہ ﷺ اللہ اگر خدا کا حکم ہے تب تو بے تامل بڑھے چلتے ورنہ آگے جانا مناسب نہیں۔ ہماری ہیبت عیسائی حکمرانوں کے دلوں پر چھا چکی ہے۔

اور یہی ہمارا مقصد تھا۔ حضور صلی اللہ علیہ وسلم نے فرمایا، اگر خدا کا حکم ہوتا تو میں تم لوگوں سے مشورہ نہ کرتا اور پھر حضرت عمر رضی اللہ تعالیٰ عنہ کی رائے سے اتفاق فرما کر مدینہ کو روانگی کا حکم دیا۔ یہ رسول اکرم ﷺ کی زندگی کی آخری لڑائی تھی۔

## حج ابو بکر رضی اللہ عنہ

ذی قعدہ ۹ھ میں نبی اکرم صلی اللہ علیہ وسلم نے حضرت ابو بکر رضی اللہ تعالیٰ عنہ کو امیر الحج بنا کر تین سو مسلمانوں کے ساتھ مکہ معظمہ روانہ کیا۔

حضرت ابو بکر رضی اللہ تعالیٰ عنہ نے مسلمان حاجیوں کو اسلامی طریقے کے مطابق حج کرنے کی تعلیم دی اور پھر مقام منیٰ میں عرب کے مشرکین کے نام رسول اللہ صلی اللہ علیہ وسلم کا اعلان عام پڑھوا کر سنوایا۔ اس اعلان کا خلاصہ یہ ہے۔

”جن مشرکوں سے مسلمانوں کا معاہدہ ہے اس کی میعاد تک ان کے ساتھ اس معاہدے کی پابندی کی جائے گی۔ لیکن جن مشرکوں سے کوئی معاہدہ نہیں ہے یا معاہدہ تو تھا مگر انہوں نے غتداری کر کے اسے توڑ دیا، انکو چار ہینے کی مہلت دی جاتی ہے۔ اس کے بعد خدا اور رسول ﷺ ان کی ذمہ داری سے بری ہیں۔“

پھر منادی کو رادی کہ اس سال کے بعد کوئی مشرک حج کے

ارادہ سے نہ آئے اور کوئی ننگا شخص جاہلیت کی رسم کے مطابق خانہ کعبہ کا طواف نہ کرے۔

## دشمن کیساتھ برتاؤ۔

اسی سال ذی قعدہ کے مہینے میں عبداللہ بن ابی کا انتقال ہو گیا۔ تمہیں معلوم ہو چکا ہے کہ یہ شخص مدینہ کے منافقوں کا سردار تھا۔ اور ہمیشہ درپردہ مسلمانوں کو منقہٴ ان پہنچانے کی کوشش کرتا رہتا تھا۔

مگر رحمتِ عالم صلی اللہ علیہ وسلم کی رحمت کی شان دیکھو، کہ آپ نے اس کے جنازے کی نماز پڑھی اور قبرستان بھی تشریف لے گئے۔ بہت سے منافق آپ کا یہ اخلاق دیکھ کر سچے دل سے مسلمان ہو گئے۔ مگر پھر بعد میں خداوند تعالیٰ نے حضور صلی اللہ علیہ وسلم کو کافروں کی نماز پڑھنے اور ان کی قبر پر جانے کی ممانعت فرمادی۔

## تبلیغ کا طریقہ۔

سارے میں رسول اکرم صلی اللہ علیہ وسلم نے حضرت معاذ بن جبل رضی اللہ تعالیٰ عنہ اور حضرت ابو موسیٰ اشعری کو تبلیغ اسلام کے لئے یمن روانہ کیا۔ چلتے وقت آپ نے انہیں ہدایت کی کہ دیکھو لوگوں سے نرمی کے ساتھ پیش آنا، سختی نہ برتننا، ان کا دل لبھانا، انہیں نفرت

نہ دلانا۔ تم ان لوگوں کے پاس پہنچو گے جو اہل کتاب ہیں تو دیکھو پہلے انہیں کلمہ "پڑھنے کی دعوت دینا۔ اگر وہ اسے منظور کر لیں تو ان سے کہنا کہ اللہ تعالیٰ نے رات دن میں پانچ وقت کی نمازیں ان پر فرض کی ہیں۔ اگر وہ اسے بھی تسلیم کر لیں تو ان سے کہنا کہ اللہ تعالیٰ نے ان پر زکوٰۃ فرض کی ہے جو امیر آدمیوں سے لے کر غریب آدمیوں کو دی جاتی ہے۔ اگر وہ اسے بھی مان لیں تو زکوٰۃ میں ان کا اچھا مال چھانٹ کر نہ لینا، اور دیکھو مظلوم کی بددعا سے بچنا۔ کیونکہ جب اس کے دل سے آہ نکلتی ہے تو اس کے اور خدا کے درمیان کوئی پردہ نہیں رہتا۔

## حجۃ الوداع

ذی قعدہ ۱۰ھ میں سرکارِ نامدار صلی اللہ علیہ وسلم حج کرنے کے لئے مدینہ منورہ سے نکلے اور اس شان سے نکلے کہ ایک لاکھ چودہ ہزار جاں نثار آپ کے ساتھ تھے۔ بیچ آپ کا آخری حج تھا۔ چنانچہ اس موقع پر آپ نے جو خطبے دیئے انھیں امت کے نام آپ کا آخری پیغام کہا جاسکتا ہے۔

آپ نے خدا کی تعریف کے بعد فرمایا:-

”لوگو! جو کچھ میں کہوں اُسے توجہ سے سنو، شاید اگلے سال

پھر یہ موقع نہ ملے، دیکھو جس طرح تم اس دن، اس مہینہ

اور اس شہر کی عزت کرتے ہو اسی طرح تمہاری جان

اور تمہارا مال ایک دوسرے پر حرام ہے۔ زمانہ

جاہلیت کے تمام دستور آج میں ملیا میٹ کرتا ہوں

زمانہ جاہلیت کی سود کی رسم اب بند کی جاتی ہے۔

اور پُرانے خون کے حق اب ختم کیے جاتے ہیں۔

لوگو! عورتیں تمہارے ہاتھوں میں بے بس ہیں،

تم نے انہیں اللہ کو ضامن بنا کر حاصل کیا ہے، لہذا ان

سے برتاؤ کرتے وقت اللہ سے ڈرنا، ان کے ساتھ

نرمی اور مہربانی سے پیش آنا، دیکھو غلاموں کیساتھ اچھا سلوک کرنا



جو خود کھاؤ وہی انھیں کھلانا اور جو خود پہنوا انہیں پہنانا اور ان سے کوئی خطا ہو تو اسے معاف کرنا۔

لوگو! تم سب کا پالنے والا ایک ہو ہے اور تم سب ایک ہی باپ کی اولاد ہو۔ تم میں سب سے زیادہ معزز وہ ہے جو سب سے زیادہ پرہیزگار ہے ورنہ یوں عرب والے اور عجم والے سب برابر ہیں۔

دیکھو میرے بعد کافرین کو ایک دوسرے کو قتل نہ کرنے لگنا۔ میں دو چیزیں تمہارے لئے چھوڑے جاتا ہوں۔ اللہ کی کتاب اور اپنی سنت۔ جب تک تم انہیں مضبوط پکڑے رہو گے کبھی گمراہ نہ ہو گے۔“  
ان کے علاوہ حضور صلی اللہ علیہ وسلم نے اور بھی بہت سی نصیحتیں فرمائیں۔ آخر میں فرمایا کہ جو لوگ یہاں موجود ہیں وہ میرا یہ پیغام ان لوگوں تک پہنچادیں جو یہاں موجود نہیں ہیں۔ آپ ﷺ بیچ بیچ میں صحابہؓ سے پوچھتے جاتے تھے بتاؤ کیا میں نے تبلیغ کا حق ادا کر دیا۔ اور جب صحابہؓ یہ جواب دیتے تھے کہ ہاں یا رسول اللہ ﷺ آپ نے تبلیغ کا حق ادا کر دیا۔ تو آپ ﷺ فرماتے تھے کہ اے اللہ تو گواہ رہ میں تبلیغ کا حق ادا کر چکا۔  
اسی موقع پر سورہ مائدہ کی یہ آیت نازل ہوئی :-

الْيَوْمَ أَكْمَلْتُ لَكُمْ دِينَكُمْ وَ  
أَقَمْتُ عَلَيْكُمْ نِعْمَتِي وَرَضِيتُ  
لَكُمْ الْإِسْلَامَ دِينًا۔

آج ہم نے تمہارا دین مکمل کر دیا اور تم پر  
اپنی نعمت پوری کر دی اور تمہارے لئے  
دین اسلام کو پسند فرمایا۔

## وفود کی آمد

جیسا کہ پہلے بیان کیا جا چکا ہے۔ صلح حدیبیہ کے بعد جب عرب کے مختلف قبیلوں کو مسلمانوں سے ملنے جلنے اور اسلامی تعلیمات کو سمجھنے کا موقع ملا تو عام طور پر ان میں اسلام قبول کرنے کا میلان پیدا ہو گیا مگر پھر بھی چونکہ قریش ان کے دینی پیشوا تھے اس لئے وہ اس دین کی طرف اپنا قدم بڑھانے سے پہلے ان کی پیش قدمی کے منتظر تھے۔

”فتح مکہ“ کے بعد جب قریش نے دین اسلام قبول کر لیا تو عرب کے دوسرے قبیلے بھی دھڑا دھڑا اسلام میں داخل ہونے لگے۔ چنانچہ ۹ھ اور ۱۰ھ میں رسول اکرم صلی اللہ علیہ وسلم کی خدمت میں عرب کے بہت سے قبیلوں کے وفد حاضر ہوئے اور اسلام قبول کیا۔ یہ وفد زیادہ تر ۱۰ھ میں آئے اس لئے اس سال کو عام الوفود (وفدوں کا سال) کہا جاتا ہے۔ ان وفود میں سے چند کا ذکر کیا جاتا ہے تاکہ سرکارِ نامدار صلی اللہ علیہ وسلم کا طریقہ تعلیم معلوم ہو جائے۔

## وفد ثقیف:-

غزوہ تبوک سے واپسی کے بعد بنی ثقیف کا وفد حضور صلی اللہ علیہ وسلم کی خدمت میں حاضر ہوا۔ آپ نے مسجد نبوی کے قریب ان کا خیمہ لگوا دیا تاکہ

مسلمانوں کی عبادت کا طریقہ دیکھ سکیں اور قرآن کریم کو سن سکیں۔ بنی ثقیف نے کچھ دن مدینہ میں رہنے کے بعد اسلام قبول کر لیا۔ رسول اکرم صلی اللہ علیہ وسلم نے عثمان بن ابی العاص کو ان کا امام مقرر کر دیا۔ یہ اگرچہ سب سے کم عمر تھے مگر اسلام کی تعلیم سے سب سے زیادہ واقف تھے۔ جتنے دن وفد مدینہ میں رہا انہوں نے اتنے ہی دن میں اپنی قوم سے چھپ چھپ کر رسول اکرم صلی اللہ علیہ وسلم اور حضرت ابو بکر صدیقؓ سے بہت سی قرآن کی سورتیں اور دین کے احکام سیکھ لئے تھے۔

## وفد نجران :-

نجران کے نصاریٰ کا ایک وفد حضور صلی اللہ علیہ وسلم کی خدمت میں حاضر ہوا۔ اس وفد میں ساٹھ آدمی تھے جو سنہری کام کاری لہاس پہنے ہوئے تھے۔ انہوں نے حضور ﷺ کی خدمت میں قیمتی اونی چادریں اور تصویر داڑی چھونے تحفہ کے طور پر پیش کئے۔ آپ ﷺ نے چادریں قبول کر لیں۔ مگر چھونے والی فرمادئے۔ جب ان کی نماز کا وقت آیا تو مسجد نبوی ہی میں انہوں نے بیت المقدس کی طرف رخ کر کے اپنے طریقے کے مطابق نماز پڑھی۔ نماز سے فارغ ہونے کے بعد آپ ﷺ نے ان کو اسلام کی دعوت دی، تو انہوں نے جواب دیا کہ ہم تو تم سے پہلے مسلمان ہیں۔ حضور صلی اللہ علیہ وسلم نے فرمایا تمہارے مسلمان ہونے میں تین باتیں حائل ہیں۔ صلیب کی عبادت کرنا، سور کا گوشت کھانا اور عیسیٰؑ کو اللہ کا بیٹا سمجھنا۔ اہل وفد نے کہا۔ عیسیٰؑ کی طرح کوئی بن باپ کے پیدا نہیں ہوا۔ اس لئے ضرور ان کا باپ خدا ہے۔

اس پر وحی خداوندی کے مطابق آپ نے انہیں جواب دیا کہ خدا نے آدم علیہ السلام کو بھی تو بن باپ کے ہی پیدا کیا تھا۔ مگر یہ لوگ مسلمان نہ ہوئے بلکہ جزیہ دینا منظور کر کے اسلام کی پناہ میں آگئے۔

## وقد ضمّام :-

رسول اکرم صلی اللہ علیہ وسلم ایک دن اپنی مجلس میں تکیہ لگائے بیٹھے تھے کہ ضمّام بن ثعلبہ جو بنی سعد بن بکر کا ایک سردار تھا اپنے اونٹ کو لئے ہوئے صحن مسجد میں داخل ہوا۔ آتے ہی کہا تم میں عبدالمطلب کا بیٹا کون ہے؟ صحابہ نے حضور صلی اللہ علیہ وسلم کی طرف اشارہ کیا۔ اس نے آپ کی طرف مخاطب ہو کر کہا، مجھے آپ سے کچھ سوالات کرنے ہیں اگر سخت معلوم ہوں تو ناراض نہ ہونا۔ حضور صلی اللہ علیہ وسلم نے فرمایا نہیں، تمہارا جو جی چاہے پوچھو۔ چنانچہ اس نے حضور سے اسلام کی تعلیمات کے متعلق کچھ سوالات کیے جن کے قابل اطمینان جواب پا کر وہ خود بھی مسلمان ہو گیا اور اپنی ساری قوم کو بھی مسلمان بنا لیا۔

## وقد عبد القیس :-

قبیلہ عبد القیس کا وطن بحرین تھا۔ یہ لوگ بڑا لمبا سفر کر کے آئے تھے جو نہی مسجد نبوی کے دروازہ پر پہنچے اور حضور پر نور صلی اللہ علیہ وسلم کا چہرہ مبارک نظر آیا تو بے تابی کے عالم میں اپنے اپنے کجاووں سے

کو دکر حضور صلی اللہ علیہ وسلم کے قدم چوم لئے اور بڑے شوق سے اسلام کی دولت سے مالا مال ہوئے۔ اس قبیلہ میں چونکہ شراب پینے کا بہت رواج تھا اس لئے آپ نے انہیں خاص طور پر شراب پینے سے منع فرمایا۔ انہوں نے عرض کیا یا رسول اللہ ہمارے وطن کی آب و ہوا ایسی ہے کہ اگر ہم شراب نہ پیئیں تو بیمار ہو جائیں اس لئے کھوڑی سی شراب پینے کی اجازت دے دیجئے۔ آپ نے فرمایا یہ کھوڑی ہی پھر بہت ہو جائے گی اور مستی کی حالت میں بھائی بھائی کا خون بہانے لگے گا۔

### وفد بنی حنیفہ :-

بنی حنیفہ کا وفد بھی سرکار صلی اللہ علیہ وسلم کی خدمت میں حاضر ہو کر مسلمان ہوا۔ اسی قبیلہ میں ایک شخص مسیلمہ کذاب بھی تھا۔ اس نے کہا میں اس شرط پر مسلمان ہو سکتا ہوں کہ آپ اپنے بعد مجھے مسلمانوں کا خلیفہ مقرر فرمادیں۔ حضور صلی اللہ علیہ وسلم کے ہاتھ میں اس وقت ایک موٹھنی تھی۔ آپ نے فرمایا خلافت تو بڑی چیز ہے، تم کو تو میں یہ شاخ بھی نہیں دوں گا، غرض مسیلمہ مسلمان نہ ہوا، وہ عزت کا بھوکا تھا۔ اس نے نبوت کا جھوٹا دعویٰ کیا اور حضرت ابو بکر رضی اللہ تعالیٰ عنہ کے زمانہ میں ذلت کے ساتھ مارا گیا۔

### وفد کندہ :-

وفد کندہ جب حضور صلی اللہ علیہ وسلم کی خدمت میں حاضر ہوا تو ان کے سردار اشعث بن قیس نے اپنے ہاتھ میں کوئی

چیز چھپالی اور حضور صلی اللہ علیہ وسلم سے پوچھا بتائیے میرے ہاتھ میں کیا ہے؟

حضور صلی اللہ علیہ وسلم نے فرمایا، سبحان اللہ یہ تو کاہنوں کا کام ہے، میں کاہن نہیں ہوں، میں تو خدا کا نبی ہوں اور اس کا سچا کلام لے کر آیا ہوں، پھر آپ نے انھیں قرآن مجید کی آیتیں سنائیں۔ اس کے بعد آپ نے ان لوگوں سے پوچھا، بولو اسلام لاتے ہو؟ انھوں نے کہا ہاں یا رسول اللہ صلی اللہ علیہ وسلم، آپ نے فرمایا تو پھر ان ریشمین چادروں کو کیوں گلے میں ڈال رکھا ہے؟ وفد والوں نے فوراً اپنی چادروں کو پھاڑ پھاڑ کر پھینک دیا اور مسلمان ہو گئے۔

## وفدِ نجیب

قبیلہ نجیب کے تیرہ آدمی حضور صلی اللہ علیہ وسلم کی خدمت میں حاضر ہوئے۔ یہ لوگ اپنے ساتھ زکوٰۃ کا مال بھی لے کر آئے تھے۔ حضور صلی اللہ علیہ وسلم نے ان کی خاطر مدارات کی اور ان کا مال ان کو لوٹا کر کہا، یہ اپنے ہاں کے ہی غریبوں کو دے دینا۔ وفد والوں نے عرض کیا یا رسول اللہ صلی اللہ علیہ وسلم، ہم اپنے ہاں کے غریبوں کو دے چکے۔ یہ تو ہم یہیں کے لئے لائے ہیں۔ ان کا یہ اصرار دیکھ کر حضرت ابو بکرؓ کہنے لگے، یا رسول اللہ صلی اللہ علیہ وسلم عرب کے قبیلوں میں سے کوئی قبیلہ ان جیسا نخر نہیں آیا۔ حضور صلی اللہ علیہ وسلم نے فرمایا، ہدایت خدا کے اختیار میں ہے۔ وہ جس کا دل ایمان کے لئے کھولنا چاہتا

ہے کھول دیتا ہے۔

ان لوگوں نے ذوق و شوق سے قرآن مجید کی تعلیم حاصل کی اور جب چلنے لگے تو آپ نے انہیں دوسرے وفدوں سے زیادہ تحفے تحائف دیئے۔ ان میں سے ایک لڑکا سامان کی حفاظت کے لئے رہ گیا تھا۔ حضور صلی اللہ علیہ وسلم نے اسے بھی تحفہ دینے کے لئے بلایا۔ جب یہ لڑکا آیا تو کہنے لگا یا رسول اللہ! آپ نے اوروں کی حاجتیں تو پوری کر دیں۔ میری حاجت بھی پوری کر دیجئے۔ آپ نے پوچھا تمہاری حاجت کیا ہے۔ اس نے کہا یا رسول اللہ خدا سے دعا فرمائیے کہ وہ مجھے بخش دے، مجھ پر رحم کرے اور میرے دل کو غنی کر دے۔ حضور نے اس کے لئے دعا فرمائی اور جو

کچھ دوسروں کو دیا تھا وہ بھی عطا فرمایا۔

غرض رسول اکرم صلی اللہ علیہ وسلم کے پاس عرب کے مختلف قبیلوں کے جو وفد آئے آپ انہیں ہاتھوں ہاتھ لیتے۔ ان کے ساتھ اخلاق اور محبت کے ساتھ پیش آتے، انہیں اسلام کی تعلیمات سے واقف کرتے اور جب وہ واپس جاتے تو انہیں تحفے دے کر رخصت کرتے۔ آپ کے اس برتاؤ سے عرب کے چپہ چپہ میں آپ کے عمدہ اخلاق کا بونکرنج گیا اور اسلام کی روشنی سے بادشاہوں کے محل اور غریبوں کے جھونپڑے جگمگا اٹھے۔

# وَاقَاتِ

جب خدا کا پیغام عام ہو گیا اور نبوت اپنا کام انجام دے چکی تو خدا نے اپنے حبیب صلی اللہ علیہ وسلم کو اپنے پاس بلائے گا ارادہ فرمایا۔ رسول اکرم صلی اللہ علیہ وسلم نے خدا کے اس ارادہ کا اظہار صحابہ کے مجمع میں ان لفظوں کے ساتھ فرمایا۔

”خدا نے اپنے ایک بندہ کو اختیار دیا کہ چاہے وہ دنیا کی بہار کو پسند کر لے یا خدا کے یہاں جو نعمت ہے اُسے، تو اس بندہ نے خدا کے ہاں کی نعمت کو پسند کر لیا۔“

سرکارِ نامدار صلی اللہ علیہ وسلم کی زبانِ مبارک سے یہ الفاظ سن کر حضرت ابو بکر صدیق رضی اللہ تعالیٰ عنہ رونے لگے اور کہنے لگے یا رسول اللہ صلی اللہ علیہ وسلم ہمارے ماں باپ آپ پر صدقے، یہ آپ کیا فرماتے ہیں۔

حضرت ابو بکر رضی اللہ تعالیٰ عنہ کی اس ذہانت اور محبت کو دیکھ کر آپ ﷺ نے فرماتے لگے، اگر میں کسی انسان کو اپنا دوست بناتا تو وہ ابو بکر رضی اللہ تعالیٰ عنہ ہوتے۔ لیکن پھر بھی ابو بکر میرے بھائی ہیں مسجد میں کھلنے والی تمام کھڑکیاں بند کر دی جائیں لیکن ابو بکر رضی اللہ عنہ کی کھڑکی بند نہ کی جائے۔

رسول اکرم صلی اللہ علیہ وسلم کے اس حکم میں حضرت ابو بکر رضی اللہ عنہ کی خلافت کے متعلق اشارہ موجود ہے۔  
 لے نوز البیقین۔



## بیماری :-

۲۸ صفر ۱۱ھ کو جب کہ حضور ﷺ کا قیام حضرت میمونہ رضی اللہ تعالیٰ عنہا کے گھر میں تھا، آپ کے سر میں درد ہوا جس نے بعد میں بخار کی صورت اختیار کر لی۔ جب مرض بڑھ گیا تو آپ نے دوسری بیویوں سے بیماری کے زمانے میں حضرت عائشہ رضی اللہ تعالیٰ عنہا کے گھر رہنے کی اجازت چاہی۔ انہوں نے خوشی سے اجازت دے دی اور آپ حضرت عائشہ رضی اللہ تعالیٰ عنہا کے حجرے میں تشریف لے آئے۔ یہاں آکر بخار تیز ہو گیا اور اس قدر تیز ہوا کہ آپ نے فرمایا میرے بدن پر کھٹنڈا پانی بہاؤ تاکہ بخار کی تیزی کم ہو۔

جب حضور صلی اللہ علیہ وسلم کو مسجد تشریف لانے میں تکلیف ہونے لگی تو آپ نے فرمایا ابو بکرؓ سے کہو وہ امامت کریں۔ حضرت عائشہ رضی اللہ عنہا نے کئی بار عرض کیا کہ یا رسول اللہؐ ابو بکرؓ کمزور دل کے ہیں وہ رونے لگیں گے اور ان کی آواز نہ نکل سکے گی۔ یہ خدمت کسی اور کے سپرد کیجئے۔ لیکن حضور صلی اللہ علیہ وسلم نے ہر بار یہی جواب دیا کہ ابو بکر رضی اللہ تعالیٰ عنہ سے کہو کہ وہ امامت کریں۔ چنانچہ حضور ﷺ کی بجائے حضرت ابو بکرؓ نماز پڑھانے لگے۔

## آخری خطبہ :-

حضور صلی اللہ علیہ وسلم کی بیماری کے زمانے میں ایک دن حضرت ابو بکر رضی اللہ عنہ اور حضرت عباس رضی اللہ عنہ کا انصار کی ایک مجلس

میں گذر ہوا، کیا دیکھتے ہیں کہ سب پھوٹ پھوٹ کر رو رہے ہیں۔ انہوں نے پوچھا بھائیو! کیوں رو رہے ہو؟ انصار نے جواب دیا:- ہمیں رسول اللہ صلی اللہ علیہ وسلم کی مجلس یاد آتی ہے۔ حضرت عباس رضی اللہ عنہ نے حضور صلی اللہ علیہ وسلم کو اس واقعہ کی خبر دی۔ آپ اپنے جاں نثاروں کی اس تکلیف سے بے قرار ہو گئے اور حضرت علی رضی اللہ عنہ اور فضل بن عباسؓ کے کاندھوں پر سبہارا دے کر سر پر پٹی باندھے ہوئے مسجد میں تشریف لائے اور منبر کی پکلی سیڑھی پر بیٹھ گئے۔ صحابہ کو جب معلوم ہوا کہ حضور صلی اللہ علیہ وسلم مسجد میں تشریف لائے ہیں تو دیوانوں کی طرح دوڑتے ہوئے آئے اور دیوانوں کی طرح نثار ہونے لگے۔ اس موقع پر حضور صلی اللہ علیہ وسلم نے آخری خطبہ ارشاد فرمایا، جس کے چند ٹکڑے یہ ہیں:-

”لوگو! مجھے معلوم ہوا ہے کہ تم اپنے نبیؐ کی موت سے ڈر رہے ہو، کیا کوئی نبی اپنی امت کے ساتھ ہمیشہ رہا ہے جو میں تمہارے ساتھ ہمیشہ رہوں؟ سن لو کہ اب میں خدا سے ملنے والا ہوں اور کچھ عرصہ بعد تم بھی مجھ سے آملو گے، میں انصار کو نہا جرین سے اچھا سلوک کرنے کی وصیت کرتا ہوں اور نہا جرین کو بھی نصیحت کرتا ہوں کہ وہ آپس میں بھی اچھا برتاؤ کریں اور انصار کے ساتھ بھی اچھی طرح پیش آئیں کیونکہ یہ وہ لوگ ہیں جنہوں نے تنگ دستی کے باوجود اپنی ضرورتوں پر نہا جرین کی ضرورتوں کو مقدم رکھا۔“

یاد رکھو! میں پہلے جا رہا ہوں اور تم سب مجھ سے بعد میں آلو گے۔  
اب تم سے حوضِ کوثر پر ملاقات ہوگی، سن لو جو مجھ سے حوضِ کوثر پر ملاقات  
کرنا چاہے اسے چاہیے کہ اپنا ہاتھ اور اپنی زبان غیر مناسب موقعوں پر  
استعمال نہ کرے۔“

اس تشفی اور نصیحت کے بعد حضور صلی اللہ علیہ وسلم حضرت عائشہؓ  
کے حجرے میں واپس تشریف لے گئے۔

## آخری دیدار:-

سرکارِ نامدار صلی اللہ علیہ وسلم کا مرضِ روز بروز بڑھتا رہا،  
اور حضرت ابو بکر رضی اللہ عنہ اس دوران میں حضور صلی اللہ علیہ وسلم  
کی قائم مقامی فرماتے رہے۔ ۱۲ ربیع الاولؓ یومِ دو شنبہ کو فجر کے  
وقت مسجدِ نبوی میں نماز ہو رہی تھی۔ حضرت ابو بکر صدیق رضی اللہ عنہ امامت  
فرما رہے تھے کہ یکایک حضرت عائشہ صدیقہ رضی اللہ تعالیٰ عنہا کے  
حجرہ کا پردہ ہٹا اور سرکارِ نامدار صلی اللہ علیہ وسلم کا نورانی چہرہ نمودار  
ہوا۔ آپ نے مسلمانوں کو جب امتی حیثیت سے حضرت ابو بکرؓ کی امامت  
میں اپنا مذہبی فرض ادا کرتے دیکھا تو بے اختیار چہرہ مبارک پر  
سکراہٹ کی لہریں دوڑ گئیں۔ ادھر صحابہ کی نگاہیں آقا و مولیٰ کے  
چہرہ پر پڑیں تو دل خوشی کے طوفان سے ڈگمگانے لگے اور قریب تھا  
کہ نمازیں توڑ کر حضور صلی اللہ علیہ وسلم کے قدموں کو چوم لیں کہ حضور  
نے ہاتھ کے اشارے سے منع فرمایا اور نماز کو جاری رکھنے کا حکم دیا اور پھر

۱۔ نورالیقین و محمد رسول اللہ ص ۲۷ مطابق ۸ جون ۶۳۲ء۔

حجرہ میں داخل ہو کر پرہیزگاری کیلئے

## وفات :-

اسی دن سہ پہر کو حضرت عائشہ صدیقہ رضی اللہ عنہا نے دیکھا کہ  
بنگا ہیں آسمان کی طرف اٹھی ہوئی ہیں اور زبان مبارک اللہم الرفیق  
الاعلیٰ (اے اللہ اے معزز رفیق) ہے سمجھ گئیں کہ رفیق اعلیٰ سے ملاقات کا  
وقت قریب ہے۔ چنانچہ تھوڑی ہی دیر میں نبوت کا سورج، اپنی  
روشنی سے ہزاروں چاند ستاروں کو جگمگاتا چھوڑ کر دنیا کی ظاہری  
بنگا ہوں سے اوجھل ہو گیا اِنَّا لِلّٰہِ وَاِنَّا اِلَیْہِ رَاجِعُوْنَ۔

حضور صلی اللہ علیہ وسلم کی عمر مبارک قمری حساب سے ۶۳ سال  
تین دن اور شمسی حساب سے ۶۱ سال ۸۴ دن کی ہوئی۔

## صحابہ کا ہراس :-

سرکارِ نامدار صلی اللہ علیہ وسلم کے وصال کی خبر بجلی کی طرح  
آن کی آن میں ادھر سے ادھر تک پھیل گئی۔ مگر صحابہ کرام کے دل  
میں آپ کی محبت اور عظمت اس درجہ تھی کہ وہ کسی طرح حضور صلی اللہ  
علیہ وسلم کی جدائی کا تصور دماغ میں لانے کے لئے تیار نہ تھے۔ اور ان کا  
دل اس بات کو نہیں مانتا تھا کہ موت کا فرشتہ سرورِ عالم صلی اللہ علیہ وسلم پر بھی  
قابو پاسکتا ہے۔ چنانچہ حضرت عمر رضی اللہ تعالیٰ عنہ تو تلوار کھینچ کر کھڑے  
ہو گئے اور فرمانے لگے جو یہ کہے گا کہ سرکارِ نامدار صلی اللہ علیہ وسلم کا  
وصال ہو گیا میں اس کی گردن اڑا دوں گا۔

## صدیق اکبر کی استقامت :-

حضرت ابو بکر صدیقؓ کو خدا تعالیٰ نے سمجھ اور برداشت کا مادہ سب سے زیادہ دیا تھا۔ آپؓ نے جب یہ حالت دیکھی تو مسجد میں تشریف لائے اور اعلان کیا :-

”لوگو! جو شخص محمد صلی اللہ علیہ وسلم کی عبادت کرتا تھا وہ جان لے کہ آپؐ کا وصال ہو گیا اور جو شخص اللہ کی عبادت کرتا تھا تو اسے معلوم ہونا چاہیے کہ وہ زندہ ہے اور ہمیشہ زندہ رہے گا۔ اور پھر اسکے بعد دلیل کے طور پر یہ آیت پڑھی :-

وَمَا مُحَمَّدٌ إِلَّا رَسُولٌ قَدْ	محمد صلی اللہ علیہ وسلم، خدا کے ایک
خَلَتْ مِنْ قَبْلِهِ الرُّسُلُ	رسول ہی تو ہیں جن سے پہلے اور بھی
أَفَانُ مَاتَ أَوْ قُتِلَ الْقَلْبَتُمْ	بہت سے رسول گذر چکے ہیں تو کیا اگر
عَلَىٰ أَعْقَابِكُمْ وَمَنْ يَنْقَلِبْ	وہ مرجائیں یا شہید ہو جائیں تو تم
عَلَىٰ عَقْبَيْهِ فَلَئِنْ يَفِرَّا لَللَّهِ	الٹے پاؤں (اسلام سے) پھر جاؤ گے
شَيْطَانًا وَسَيَجْزِي اللَّهُ	اور جو شخص الٹے پاؤں پھر جائے گا
الشَّاكِرِينَ ۝	وہ اللہ کا کچھ نہیں بگاڑ سکتا اور اللہ
	جلد ہی شکر گزاروں کو بدلہ دے گا۔

۱۱۔ حیات سید العرب ۱۲۔ ۱۳۔ حضورؐ کو حضرت علیؓ نے غسل دیا اور حضرت عباسؓ اور ان کے صاحبزادوں فضل و قثمؓ نے اور اسامہ و شقرانؓ نے جو حضورؐ کے آزاد کے غلام تھے، حضرت علیؓ کا ہاتھ بٹایا۔ اور انہی حضرات نے آپؐ کو قبر میں اتارا۔ حضرت بلالؓ نے قبر مبارک پر پانی چھڑکا۔

## دفن:-

حضرت ابو بکرؓ کے اس اعلان کے بعد صحابہؓ کو کہیں حضورؐ کی دفن کا یقین آیا۔ آپؐ کو غسل دے کر جنازہ مبارک حضرت عائشہ صدیقہؓ ہی کے حجرہ میں رکھ دیا گیا۔ صحابہؓ ایک ایک کر کے آتے رہے اور نماز ادا کر کے جاتے رہے۔ یہ سلسلہ چہار شنبہ (بدھ) کی رات تک جاری رہا۔ جب صحابہؓ اپنے پیارے نبیؐ کا آخری دیدار کر چکے تو انبیائے کرامؑ کے دستور کے مطابق اسی حجرہ میں آپؐ کو سپردِ خاک کر دیا گیا۔ قبر شریف کحی اور ایک بالشت اونچی بنائی گئی۔

## حلیہ مبارک:-

جب خدا محمد مصطفیٰ صلی اللہ علیہ وسلم جس طرح کمالِ باطنی سے مزین تھے اسی طرح جمالِ ظاہری سے بھی آراستہ تھے۔ آپؐ کا چہرہ مبارک سرخ و سفید اور چمکتا تھا۔ سیاہ رنگی آنکھیں تھیں جن میں سرخ ڈورے پڑے تھے، پلکیں باریک تھیں اور گھنی تھیں، ناک ستواں تھی۔ پیشانی چوڑی تھی۔ داڑھی گھنی تھی جس سے سینہ مبارک بھر جاتا تھا۔ سینہ کشادہ تھا، مونڈھے بھاری تھے، سینہ اور ناف کے درمیان بالوں کا ایک باریک ڈورا تھا۔ سر کے بال کسی قدر خم کھائے ہوئے تھے۔ دانت اولوں کی طرح چمکیلے تھے۔ گردن صراحی دار تھی۔ قدر میانی تھا۔ پھر بھی کسی کے ساتھ چلتے تو اس سے کچھ نکلے ہوئے ہی معلوم ہوتے۔ جسم گٹھا ہوا تھا اور گوشت

نرم۔ بڑا بن عازب کہتے ہیں کہ میں نے سرخ حلہ میں کسی شخص کو رسول  
اکرم صلی اللہ علیہ وسلم سے زیادہ خوبصورت نہیں پایا۔ ابو ہریرہؓ  
کہتے ہیں کہ آپ کا چہرہ چودھویں کے چاند کی مانند تھا۔ حضرت علی رضی  
اللہ عنہ نے کہا ہے کہ جو آپ کو یکایک دیکھتا مرعوب ہو جاتا۔ اور جو  
آپ سے ملتا جلتا آپ کو محبوب بنا لیتا جو آپ کا وصف بیان  
کرتا اُسے کہنا پڑتا کہ "آپ جیسا نہ کوئی آپ سے پہلے دیکھا اور نہ  
آپ کے بعد۔ یہی وجہ تھی کہ بہت سے کافر آپ کا چہرہ زیبا  
دیکھ کر مسلمان ہو جاتے تھے اور کہہ اٹھتے تھے کہ "جھوٹے کی صورت  
ایسی نہیں ہو سکتی۔"

## اُمّت کی مائیں :-

سرکارِ نامدار صلی اللہ علیہ وسلم نے تبلیغی ضرورتوں کی  
وجہ سے عرب کے مختلف خاندانوں سے تعلقاً پیدا کرنے  
کے لئے کئی شادیاں کیں۔ آپ کی محترم بیویوں کے (جو آپ کی  
اُمّت کی مائیں ہیں) نام یہ ہیں۔

حضرت خدیجہ بنت خویلد۔ حضرت سوڈہ بنت زمعہ۔ حضرت عائشہ  
بنت ابی بکرؓ۔ حضرت حفصہ بنت عمرؓ۔ حضرت زینب بنت خزیمہ۔ حضرت  
اُمّ سلمہ بنت سہیل۔ حضرت زینب بنت جحش۔ حضرت جویریہ بنت  
حارث۔ حضرت اُمّ حبیبہ بنت ابی سفیان۔ حضرت صفیہ بنت  
حیی۔ حضرت میمونہ بنت الحارث۔

ان محترم بیویوں میں سب سے پہلے حضرت خدیجہؓ آپ کے نکاح میں آئیں، اس وقت ان کی عمر چالیس کی اور حضورؐ کی پچیس سال کی تھی۔ جب تک حضرت خدیجہؓ زندہ رہیں آپ نے کوئی دوسری شادی نہ کی۔ پچیس سال کی رفاقت کے بعد جب ان کا انتقال ہو گیا تو آپ نے دوسری شادیاں کیں۔ اس وقت آپ کی عمر مبارک پچاس سال کی ہو چکی تھی۔

حضور صلی اللہ علیہ وسلم کی وفات کے وقت حضرت خدیجہؓ اور حضرت زینب بنت خزیمہ کے علاوہ باقی سب امت کی مائیں موجود تھیں۔ ان ماؤں سے امت کو بہت سی دین کی باتیں معلوم ہوئیں۔ خاص کر حضرت عائشہ بنت ابی بکر صدیق کی بیان کی ہوئی حدیثوں سے تو کتب حدیث کے خزانے لبریز ہیں۔

## اولاد مبارک :-

سرکارِ نامدار صلی اللہ علیہ وسلم کے تین صاحبزادے اور چار صاحبزادیاں پیدا ہوئیں۔ ان کے نام یہ ہیں :-  
 (۱) حضرت قاسمؓ (۲) حضرت عبداللہؓ (۳) حضرت ابراہیمؓ  
 (۴) حضرت زینبؓ (۵) حضرت رقیہؓ (۶) حضرت فاطمہؓ (۷) حضرت ام کلثومؓ

سوائے حضرت ابراہیم کے، حضورؐ کی یہ تمام اولاد حضرت خدیجہ رضی اللہ تعالیٰ عنہا کے لہن سے پیدا ہوئی۔ حضرت ابراہیمؓ



حضرت ماریہؓ قبظیہ کے مہجن سے پیدا ہوئے۔ حضرت ماریہؓ کو مصر کے بادشاہ مقوقس نے حضور صلی اللہ علیہ وسلم کے پاس ہدیہ کے طور پر بھیجا تھا اور یہ حضورؐ کی "اُمّ ولد" بن گئی تھیں۔

حضور صلی اللہ علیہ وسلم کے تینوں صاحبزادے بچپن ہی میں خدا کو پیارے ہوئے۔ البتہ سب صاحبزادیاں بڑی ہوئیں اور پروان چڑھیں۔

حضرت زینبؓ کا نکاح اُن کے خالہ زاد بھائی ابوالعاص بن زبیر سے ہوا جو ہجرت کے بعد مدینہ آکر مسلمان ہو گئے تھے۔ حضرت فاطمہؓ حضرت علی رضی اللہ تعالیٰ عنہ کے گھر کی زینت بنیں اور حضرت رقیہ رضی اللہ تعالیٰ عنہا اور حضرت اُمّ کلثوم رضی اللہ تعالیٰ عنہا کے بعد دیگرے حضرت عثمانؓ کے عقد میں آئیں۔ مگر حضرت فاطمہ رضی اللہ تعالیٰ عنہا کے سوا کسی سے اولاد کا سلسلہ نہ چلا۔ حضرت فاطمہؓ کے دو صاحبزادے حضرت حسن رضی اللہ تعالیٰ عنہ اور حضرت حسین رضی اللہ تعالیٰ عنہ اور دو صاحبزادیاں حضرت زینب رضی اللہ تعالیٰ عنہا اور اُمّ کلثوم رضی اللہ تعالیٰ عنہا پیدا ہوئیں۔ گلشن نبوت کے دونوں نونہالوں (حضرت حسنؓ اور حضرت حسینؓ) سے بہت سے گل بوٹے کھلے اور سرکارِ نامدارؐ کی جسمانی اولاد کا سلسلہ پھیلا۔ صلی اللہ تعالیٰ علیہ وعلیٰ آلہ افضل الصلوٰۃ۔ وحیامہ باطیب التحیات ورفیع المہاجرین والانصار فی ارفع الدرجات۔

صلی اللہ علیہ وسلم

# اخلاق و عادات مفسر کا منتخب

آپ اپنی تعلیم کا خود مکمل عملی نمونہ تھے، مجمع عام میں جو کچھ فرماتے گھر کی تنہائی میں بھی اسی رنگ میں نظر آتے۔ اخلاق و عمل اور ظہارت و پاکیزگی کا جو نکتہ دوسروں کو سکھاتے پہلے خود اس کا عملی نمونہ بن جاتے۔ انسان کی حالت کا بیوی سے زیادہ کون اندازہ لگا سکتا ہے۔ لوگوں نے ام المومنین حضرت عائشہ رضی اللہ تعالیٰ عنہا سے پوچھا کہ حضرت کے اخلاق کیسے تھے۔ انہوں نے کہا کیا تم قرآن نہیں پڑھتے، جو کچھ قرآن میں ہے وہی حضور صلی اللہ علیہ وسلم کے اخلاق تھے، یعنی آپ کی ساری زندگی قرآن پاک کی عملی تفسیر تھی اور آپ کا اخلاق ہمہ تن قرآن تھا۔ خود قرآن نے اس کی گواہی دی اور اعلان کیا إِنَّكَ لَعَلَىٰ خَلْقِي عَظِيمٌ۔ یعنی اے حضور آپ بے شبہ حسن اخلاق کے بڑے مرتبے پر فائز ہیں۔

حضرت خدیجہ بنت الکریم جو نبوت سے پہلے اور نبوت کے بعد ۲۵ برس تک آپ کی خدمت میں رہی تھیں۔ نبوت کے شروع دنوں میں آپ کو ان لفظوں سے تسلی دیتی تھیں: خدا کی

قسم اللہ آپ کو کبھی غمگین نہ کرے گا، کیونکہ آپ صلہ رحمی کرتے ہیں، عزیزوں، رشتہ داروں کا حق ادا کرتے ہیں، مقروضوں کا بوجھ اٹھاتے ہیں، بے سہاروں اور غریبوں کی امداد کرتے ہیں، مہمتانوں کی خاطر کرتے ہیں، حق کی حمایت کرتے ہیں، مصیبت میں لوگوں کے کام آتے ہیں۔“

حضرت علی رضی اللہ تعالیٰ عنہ جو شروع نبوت سے آخر

عمر تک کم و بیش ۲۳ سال خدمتِ اقدس میں رہے تھے، ان سے

ایک دفعہ حضرت امام حسین رضی اللہ تعالیٰ عنہ نے آپ کے

اخلاق و عادات کے متعلق سوال کیا، حضرت علی فرمایا، آپ نرم خو،

خندہ جبین، مہربان، نرم دل تھے، سخت مزاج اور تنگ دل

نہ تھے، کوئی بُرا کلمہ کبھی زبان سے نہ نکالتے تھے، عیب جو نہ تھے،

کوئی ایسی بات ہوتی جو آپ کو ناپسند ہوتی تو اس سے چشم پوشی

فرماتے تھے، اپنے نفس سے تین چیزیں آپ نے بالکل دور کر دی

تھیں، بحث و مباحثہ، ضرورت سے زیادہ بات کرنا اور جو بات

مطلب کی نہ ہو اس میں پڑنا، دوسروں کے متعلق بھی تین چیزوں سے

پرہیز کرتے تھے، کسی کو بُرا نہیں کہتے تھے، کسی کے اندر کے

حالات کی ٹوہ اور تلاش میں نہیں رہتے تھے، کسی کے عیب

نہیں نکالتے تھے، وہی باتیں کرتے تھے جس سے کوئی مفید نتیجہ

نکلتا۔ کوئی باہر کا بے پڑھا لکھا آدمی اگر بے باکی سے گفتگو کرتا تو تحمل

فرماتے اور برداشت سے کام لیتے۔ دوسروں کے منہ سے اپنی تعریف

سننا پسند نہیں کرتے تھے، لیکن اگر کوئی آپ کے احسان و انعام

کا شکر یہ ادا کرتا تو قبول فرماتے، جب تک بولنے والا خود چپ نہ ہو جاتا آپ <sup>صلی اللہ علیہ وسلم</sup> اس کی بات درمیان سے نہ کاٹتے تھے نہایت فیاض، نہایت سچے، نہایت شیریں مزاج اور نہایت خوش صحبت تھے۔ اگر کوئی دفتاً آپ <sup>صلی اللہ علیہ وسلم</sup> کو دیکھتا تو مرعوب ہو جاتا، لیکن جیسے جیسے آشنا ہوتا جاتا، آپ <sup>صلی اللہ علیہ وسلم</sup> سے محبت کرنے لگتا اور بے تکلف ہو جاتا تھا۔

جہاں تک ہو سکتا سب کی درخواست پوری کرتے، تمام عمر کسی کے سوال پر نہیں "نہیں کہا" خود بھوکے رہتے اور دوسروں کو کھلائے ایک مرتبہ ایک صحابی کی شادی ہوئی، ان کے پاس ولیمہ کا کچھ سامان نہ تھا۔ حضور <sup>صلی اللہ علیہ وسلم</sup> نے ان سے فرمایا کہ عائشہ <sup>رضی اللہ عنہا</sup> کے پاس جاؤ، اور آٹے کی ٹوکری مانگ لاؤ، حالانکہ گھر میں اس آٹے کے علاوہ شام کے لئے کچھ بھی نہیں تھا، دنیا سے بے تعلق اور فیاضی کی یہ کیفیت تھی کہ گھر میں نقد کی صورت میں جو کچھ ہوتا جب تک وہ سب خیرات نہ کر دیا جاتا، اکثر گھر میں آرام نہ فرماتے، ایک بار فدک کے رئیس نے چار اونٹوں پر غلہ بھیجا، اس کو بیچ کر ترض ادا کیا گیا، پھر بھی کچھ بیچ رہا، آپ <sup>صلی اللہ علیہ وسلم</sup> نے فرمایا کہ جب تک کچھ بھی باقی رہے گا میں گھر میں نہیں جا سکتا، رات مسجد میں گزاری، دوسرے دن جب معلوم ہوا کہ بیچا ہوا غلہ تقسیم ہو چکا ہے تو گھر تشریف لے گئے۔

ایک مرتبہ نوے ہزار درہم خدمت مبارک میں پیش کیے گئے جو ایک چٹائی پر آپ <sup>صلی اللہ علیہ وسلم</sup> کے سامنے رکھ دیئے گئے۔ آپ <sup>صلی اللہ علیہ وسلم</sup> ان کو تقسیم فرمانے کے لئے کھڑے ہوئے تو ایک ایک درہم بانٹ ڈالا اور کسی

ایک سائل کو بھی واپس نہیں فرمایا۔

حضور صلی اللہ علیہ وسلم کی مہمان نوازی کا عام شہرہ

تھا، آپ کے یہاں مسلمان اور غیر مسلمان سب ہی مہمان ہوتے  
آپ سب کی مدارات کرتے اور بنفس نفیس سب کی خدمت کرتے۔

کبھی ایسا بھی ہوتا کہ مہمان آگے اور گھر میں جو کچھ موجود ہے وہ انکو

کھلا دیا گیا اور پوکے گھرنے فاقہ کیا۔

ایک دفعہ کا ذکر ہے کہ آپ کے یہاں ایک غیر مسلم مہمان

ہوا، آپ نے اسے ایک بکری کا دودھ دیا وہ پورا دودھ پی گیا،

آپ نے دوسری بکری منگائی۔ یہ اس کا بھی دودھ پی گیا، یہاں تک کہ

سات بکریوں تک یہی صورت رہی۔ جب تک اس کا پیٹ نہیں

بھر گیا آپ برابر دودھ پلاتے رہے۔

راتوں کو اٹھا اٹھ کر مہمانوں کی دیکھ بھال فرماتے تھے۔ گھر میں

رہتے تو گھر کے کام کاج اپنے ہاتھوں سے کرتے۔ اگرچہ آپ کے بشار

جاں نثار خادم موجود تھے، ایک شخص نے حضرت عائشہ رضی اللہ تعالیٰ

عنها سے پوچھا، آپ گھر میں کیا کرتے تھے، جواب دیا کہ گھر کے کاموں

میں لگے رہتے تھے، کپڑوں میں اپنے ہاتھ سے پیوند لگاتے تھے، گھر

میں خود جھاڑو دے لیتے تھے، جوتی پھٹ جاتی تو خود گانٹھ لیتے تھے،

خود ہی بکریوں کا دودھ دہ لیتے تھے، اونٹ کو اپنے ہاتھ سے

باندھ دیتے تھے۔

ایک دفعہ حضرت انس رضی اللہ تعالیٰ عنہ خدمتِ مبارک میں حاضر ہوئے تو دیکھا کہ دونوں جہان کا سردار اپنے دستِ مبارک سے اونٹ کے بدن پر تیل مل رہا ہے۔

مجمع میں بیٹھتے تو سب کے برابر ہو کر بیٹھتے، مسجد نبوی کی تعمیر اور خندق کی کھدائی میں سب مزدوروں کے ساتھ مل کر اپنے بھی کام کیا۔

آپ کی نگاہ میں امیر و غریب، آقا و غلام سب برابر تھے۔ سلمان و صہیب اور بلال کہ سب کے سب غلام رہ چکے تھے، آپ کی بارگاہ میں قریش کے بڑے بڑے رئیسوں سے کم مرتبہ نہ تھے۔

قبیلہ مخزوم کی ایک عورت چوری کے جرم میں گرفتار ہوئی۔ حضرت اسامہ رضی اللہ تعالیٰ عنہ جن کو آپ بہت چاہتے تھے، لوگوں نے اس عورت کے متعلق ان سے سفارش کرائی۔ آپ نے فرمایا کہ تم حدودِ خداوندی میں سفارش کرتے ہو۔ پھر آپ نے مجمع سے فرمایا کہ تم سے پہلے کی قومیں اس لئے برباد ہوئیں کہ ان کا طریقہ یہ ہو گیا تھا کہ جب کوئی بڑا آدمی جرم کرتا تو اس کو چھوڑ دیتے اور معمولی اور کم درجہ کا آدمی مجرم ہوتا تو سزا پاتا۔ خدا کی قسم اگر محمد کی بیٹی فاطمہ بھی چوری کرتی تو اس کے ہاتھ بھی کاٹے جاتے۔ غزوہ بدر میں دوسرے فیلدوں کے ساتھ آپ کے چچا حضرت عباس رضی اللہ تعالیٰ عنہ بھی گرفتار ہو کر آئے تھے۔

قیدیوں کو فدیہ لے کر رہا کیا جا رہا تھا۔ بعض نیک دل انصار نے اس بنا پر کہ عتاس آپ سے قرابت رکھتے ہیں گذارش کی کہ یا رسول اللہ! اجازت دیجئے کہ ہم اپنے بھانجے (عباس) کا زرفدیہ معاف کر دیں۔ آپ نے فرمایا نہیں ایک درہم بھی معاف نہ کرو۔

حضرت انس رضی اللہ تعالیٰ عنہ سے روایت ہے، کہتے ہیں کہ میں نے پورے دس برس خدمتِ اقدس میں گزارے مگر اتنی لمبی مدت میں آپ نے مجھے نہ کبھی ڈانٹا، نہ مارا، نہ یہ پوچھا کہ تم نے یہ کام کیوں کیا۔ اور یہ کیوں نہیں کیا۔ آپ نے تمام عمر کبھی کسی کو نہیں مارا۔

یہی حضرت انس رضی اللہ تعالیٰ عنہ دوسری روایت میں کہتے ہیں کہ آنحضرت صلی اللہ علیہ وسلم سب سے زیادہ بہرہ اور تھے۔

ایک دفعہ مدینہ میں شور ہوا کہ دشمن آچھے، لوگ مقابلے کے لئے تیار ہوئے لیکن سب سے پہلے جو شخص آگے بڑھ کر نکلا وہ خود حضور صلی اللہ علیہ وسلم تھے۔ آپ نے اس کا بھی انتظار نہیں فرمایا کہ گھوڑے پر زین کسی جائے۔ گھوڑے کی ننگی پٹیہ پر سوار ہو کر تمام خطروں کے موقعوں کا چکر لگایا اور واپس تشریف لاکر لوگوں کو تسکین دی کہ خطرہ کی کوئی بات نہیں۔

اس کے باوجود تمام روایتیں اس بات پر متفق ہیں کہ آپ نے کبھی کسی کو اپنے ہاتھ سے قتل نہیں کیا اور نہ کبھی کسی سے انتقام اور بدلہ لیا۔

بعض روایتوں میں آتا ہے کہ ایک دفعہ حارث کے بیٹے غورث نے ایک موقع پر حضور صلی اللہ علیہ وسلم پر قاتلانہ حملہ کرنا چاہا تو وار سونت کر کہنے لگا محمد! بتاؤ اب تم کو میری گرفت سے کون بچا سکتا ہے۔ آپ نے پر رعب لہجے میں بے جھجک فرمایا اللہ نبوت کی پر جلال آواز کا غورث پر کچھ ایسا اثر پڑا کہ اس کے ہاتھ کپکپانے لگے اور تلوار چھوٹ کر زمین پر گر پڑی۔ حضور نے وہ تلوار اٹھا کر فرمایا، غورث! بتاؤ اب تمہیں مجھ سے کون بچائے گا۔ غورث نے جواب دیا "کوئی نہیں" آپ ہی چاہیں تو بچا سکتے ہیں۔ حضور صلی اللہ علیہ وسلم نے اس کو معافی دے دی۔ رحمتِ عالم کے اس عفو و درگزر کا یہ اثر ہوا کہ اس نے اسی وقت کلمہ شہادت پڑھ لیا اور مسلمان ہو گیا اور اپنی قوم سے جا کر کہا میں تمہارے پاس ایک ایسے شخص کے پاس سے آیا ہوں جو انسانوں میں سب سے بہتر ہے چنانچہ اس کی قوم بھی مسلمان ہو گئی۔

اُحد کے میدان میں جب آپ پر ہر طرف سے پتھروں، تیروں، تلواروں اور نیزوں کی بارش ہو رہی تھی، آپ اپنی جگہ پر اسی طرح کھڑے رہے۔ جنین کی لڑائی میں اکثر مسلمانوں کے پاؤں اکھڑ گئے تھے۔ لیکن حضور صلی اللہ علیہ وسلم پہاڑ کی طرح اپنی جگہ پر قائم رہے۔ عام روایتوں سے معلوم ہوتا ہے کہ آپ لڑائی کے اکثر معرکوں میں وہاں ہوتے تھے جہاں کھڑا ہونا بڑے بڑے بہادر اپنی بہادری کا آخری کارنامہ سمجھتے تھے مگر ایسے خوفناک مقامات میں بھی آپ دشمن پر ہاتھ نہیں اٹھاتے تھے۔ اُحد میں جب سر مبارک



زخمی اور دندانِ مبارک شہید ہوا، یہی فرماتے رہے "خدا یا! انہیں معاف کر اور سیدھا راستہ دکھا کہ یہ جانتے نہیں" سا ہفت سال تک بے پناہ تکلیفیں اور مشقتیں اٹھانے کے بعد بھی مایوسی کا آپکے پاس گزر نہیں ہوا۔ مکہ میں جو مصیبتیں آپ کے جاں نثار ساتھی جھیل رہے تھے ان سے گہرا کر ایک صحابی نے عرض کیا یا رسول اللہ! آپ ہم لوگوں کے لئے دعا کیوں نہیں فرماتے، حضور صلی اللہ علیہ وسلم کا چہرہ انور یہ سن کر سُرخ ہو گیا اور فرمایا کہ تم سے پہلے ایسے بندگانِ خدا بھی گزرے ہیں جن کو آروں سے چیرا گیا، جن کے جسم پر لوہے کی کنگھیاں چلائی گئیں، لیکن یہ ایذائیں بھی ان کو حق سے اور سچائی کے راستے سے پھیر نہ سکیں، خدا کی قسم دینِ اسلام اپنے کمال کی انتہا کو پہنچ کر رہے گا۔ یہاں تک کہ صنعاء (یمن) سے حضرت ایک سوار اس طرح بے کھٹکے چلا جائے گا کہ اس کو خدا کے سوا کسی کا ڈرنہ ہوگا۔ یہی ہوا اور آپ کے اقتدار کا پرچم سارے عرب پر لہرانے لگا۔ آپ کے مہربان چچا ابوطالب جنہوں نے آپ کے لئے اور آپ کی محبت کے لئے تمام عرب کو اپنا دشمن بنا لیا تھا، جنہوں نے آپ کی خاطر فاقے اٹھائے تھے اور رنگِ رنگ کی مصیبتیں اور تکلیفیں برداشت کی تھیں، قریش کے نہ ختم ہونے والے ظلموں سے تنگ آ کر انہوں نے ایک دفعہ حضور صلی اللہ علیہ وسلم سے ملنے اور مختصر لفظوں میں کہا۔ جانِ عم! مجھ پر اتنا بار نہ ڈالو کہ میں اٹھانہ سکوں، حضور صلی اللہ علیہ وسلم کے ظاہری پشتِ پناہ جو کچھ تھے ابوطالب تھے۔ آپ

نے یہ دیکھ کر کہ اب جان چھڑکنے والے چچا کے پاؤں بھی لغزش کرنے لگے، ابدیدہ ہو کر فرمایا، چچا! خدا کی قسم اگر یہ لوگ میرے ایک ہاتھ میں سورج اور دوسرے ہاتھ میں چاند رکھ دیں تب بھی اعلانِ حق سے باز نہ آؤں گا۔ خدایا اس کام کو پورا کرے گا یا میں خود اس پر قربان ہو جاؤں گا۔

آپ ﷺ لین دین کے معاملوں میں آیتنے سے بھی زیادہ صاف

تھے، فرماتے تھے سب سے بہتر وہ لوگ ہیں جو قرض اچھی طرح سے ادا کرتے ہیں۔ ایک بار آپ ﷺ نے کسی سے اونٹ قرض لیا جب واپس کیا تو اس سے بہتر واپس کیا۔ ایک دفعہ کسی سے پیالہ بطور عاریت لیا اتفاق سے وہ گم ہو گیا۔ آپ ﷺ نے اس کا تاوان ادا فرمایا، ایسے ہی ایک دفعہ ایک شخص سے کچھ کھجوریں قرض لیں، چند دنوں کے بعد وہ شخص تقاضے کو آیا، آپ ﷺ نے ایک انصاری کو حکم دیا کہ اس کا قرض ادا کر دیں۔ انصاری نے جو کھجوریں دیں وہ اتنی عمدہ نہیں تھیں جیسی اس شخص نے دی تھیں۔ چنانچہ اس نے لینے سے انکار کر دیا۔ اس پر انصاری نے کہا تم رسول اللہ کی دی ہوئی کھجوریں لینے سے انکار کرتے ہو۔ بولا ہاں، اللہ کا رسول بھی انصاف نہیں کرے گا تو پھر کس سے توقع کی جائے۔ حضور صلی اللہ علیہ وسلم نے یہ باتیں سنیں تو آنکھوں میں آنسو بھرا آئے اور فرمایا کہ یہ بالکل سچ ہے۔

ایفائے عہد اور وعدے کا پاس آپ ﷺ کی ایسی خصوصیت تھی کہ دشمن بھی اس کے ماننے پر مجبور تھے۔ شہنشاہِ روم نے حضور صلی اللہ علیہ وسلم کی سچائی اور صداقت کو جانچنے کے لئے ابوسفیان

سے جو بہت سے سوال کئے تھے ان میں ایک یہ بھی تھا کہ "کیا کبھی محمد ﷺ نے بدعہدی کی ہے؟" ابوسفیان نے جواب دیا، نہیں۔

صفوان بن امیہ اسلام لانے سے پہلے دینِ حق کے بڑے سخت دشمنوں میں تھے۔ جب مکہ مکرمہ فتح ہوا تو وہ بھاگ کر یمن کے ارادہ سے جدہ چلے گئے۔ ایک صحابی نے حاضر خدمت ہو کر واقعہ عرض کیا۔ حضور صلی اللہ علیہ وسلم نے اپنا عمامہ مبارک مرحمت فرمایا اور ارشاد ہوا کہ یہ صفوان کے امان کی نشانی ہے۔ یہ صحابی عمامہ مبارک لے کر صفوان کے پاس پہنچے اور کہتا تم کو بھاگنے کی ضرورت نہیں تمہارے لئے امان ہے، صفوان جب خدمتِ اقدس میں حاضر ہوئے تو عرض کیا، کیا آپ ﷺ نے مجھے امان دی ہے۔ فرمایا ہاں۔ صلح حدیبیہ کی بہت سی شرطوں میں ایک شرط یہ بھی تھی کہ مکہ سے جو مسلمان ہو کر مدینہ جائے گا وہ مکہ والوں کے طلب کرنے پر واپس کر دیا جائے گا۔ ٹھیک اس وقت کہ معاہدہ کی شرطیں لکھی جا رہی تھیں ابو جندلؓ یا بزنجیر مکہ والوں کی قید سے بھاگ کر آئے اور حضور صلی اللہ علیہ وسلم سے فریاد کی، تمام مسلمانان یہ منظر دیکھ کر تڑپ اٹھے۔ لیکن آپ ﷺ نے صاف فرمادیا، ابو جندل! صبر کرو ہم بدعہدی نہیں کر سکتے، اللہ تعالیٰ جلد تمہارے لئے کوئی راستہ نکالے گا۔

غیر مسلموں کے ساتھ آپ ﷺ کے حسنِ خلق اور اچھے برتاؤ کے بہت سے واقعات ذکر کئے گئے ہیں۔ حضرت اسماء کا بیان ہے کہ اسی صلح حدیبیہ کے زمانے میں ان کی ماں جو مشرک تھیں، مدینہ میں ان کے پاس آئیں، اسماء کو خیال ہوا کہ اہلِ شرک کے ساتھ کیسا برتاؤ کیا جائے،

حضور صلی اللہ علیہ وسلم کی خدمت میں حاضر ہو کر دریافت کیا، آپ نے فرمایا اُن کے ساتھ نیکی کرو، ابوبصرہ غفاری کہتے ہیں کہ وہ اسلام لانے سے پہلے مدینہ میں حضور صلی اللہ علیہ وسلم کے مہمان ہوئے۔ رات کو گھر کی تمام بکریوں کا دودھ پی گئے لیکن آپ نے کچھ نہیں فرمایا اور میری اس حرکت کی وجہ سے تمام گھر بھوکا رہا۔

دنیا سے کامل بے رغبتی کے باوجود آپ خشک مزاج نہیں تھے اور آپ کو روکھا پن پسند نہ تھا، کبھی کبھی دل چسپی اور تفریح کی باتیں فرماتے۔ ایک دفعہ حضرت انس رضی اللہ تعالیٰ عنہ کو پکارا تو فرمایا "اودوکان والے" ان لفظوں میں حضرت انس کی اطاعت شعاری کی طرف بھی خاص اشارہ تھا کیونکہ وہ ہر وقت حضور کے ارشادات پر کان لگائے رکھتے تھے۔

انہی حضرت انس کے چھوٹے بھائی ابوعمیر نے جو بہت کم عمر تھے، ایک مولا پال رکھا تھا، اتفاق سے وہ مر گیا، ابوعمیر کو اسکی موت کا بہت رنج ہوا۔ آپ نے بچہ کو غم زدہ دیکھ کر محبت کے پیارے انداز میں فرمایا ابوعمیر! تمہارے مولے نے یہ کیا کیا۔

ایک بار ایک بڑھیا خدمت اقدس میں حاضر ہوئی اور عرض کیا حضور صلی اللہ علیہ وسلم میرے لئے دعا فرما دیجئے کہ مجھے بہشت نصیب ہو۔ آپ نے فرمایا کہ بڑھیاں جنت میں نہ جائیں گی، یہ سنکر اُسے بہت ملال ہوا اور روتی ہوئی واپس چلی۔ آپ نے حاضرین سے فرمایا اس سے کہہ دو کہ بڑھیاں جنت میں جائیں گی لیکن جوان ہو کر جائیں گی۔

آپؐ کی احتیاط کی یہ کیفیت تھی کہ کسی کے گھر جاتے تو دروازے کے دائیں بائیں کھڑے ہو کر اجازت طلب کرتے، سامنے اس لئے کھڑے نہ ہوتے کہ کہیں منظر گھر کے اندر نہ پڑ جائے۔

بیماروں کی عیادت (مزاج پرسی) میں دوست، دشمن، مومن، کافر، مسلم، غیر مسلم کسی کی خصوصیت نہیں تھی، صحیح روایتوں میں آیا ہے کہ ایک یہودی غلام مرض الموت میں مبتلا ہوا تو آپؐ اس کو پوچھنے تشریف لے گئے۔

حدیث شریف میں وارد ہے کہ حضورؐ بیمار کی مزاج پرسی کا بہت اچھی طرح خیال رکھتے تھے۔

ایک جلشی مسجد میں جھٹاڑو دیا کرتا تھا وہ مر گیا تو لوگوں نے آپؐ کو اسکی خبر نہ کی، ایک روز آپؐ نے از خود اس کا حال دریافت فرمایا۔ حاضرین نے کہا وہ تو گزر گیا، فرمایا تم نے مجھ کو خبر نہ کی۔

آپؐ نے لوگوں سے اس کی قبر دریافت فرمائی اور وہاں جا کر جنازے کی نماز پڑھی۔

بچوں پر نہایت شفقت فرماتے تھے۔ عادت مبارک یہ تھی کہ سفر سے واپس تشریف لاتے تو راستے میں جو بچے ملتے ان میں سے کسی کسی کو سواری پر اپنے ساتھ آگے پیچھے بٹھاتے، راستے میں بچے مل جاتے تو ان کو خود سلام کرتے۔

خالد بن سعید کی چھوٹی بچی حضور ﷺ کی پشت مبارک پر جو ہر نبوت ابھری ہوئی تھی اس سے کھیلنے لگی۔ خالد نے اپنی بچی کو ڈانٹا۔ حضور نے روکا اور فرمایا کہ کھیلنے دو۔

حضرت انسؓ سے روایت ہے کہ حضور صلی اللہ علیہ وسلم فرماتے تھے کہ میں نماز اس ارادے سے شروع کرتا ہوں کہ دیر میں ختم کروں گا، دفعتاً صوف سے کسی بچے کے رونے کی آواز آتی ہے تو مختصر کر دیتا ہوں کہ اس کی ماں کو تکلیف ہوتی ہوگی۔

یہ محبت و شفقت مسلمان بچوں تک ہی نہ تھی۔ مشرکوں کے بچوں پر بھی اسی طرح لطف و کرم فرماتے تھے۔ ایک مرتبہ ایک غزوہ میں چند بچے جھپٹ میں آکر مارے گئے۔ آپ ﷺ کو اطلاع ہوئی تو بہت اُزرده ہوئے۔ ایک صاحب نے کہا یا رسول اللہؐ وہ تو مشرکین کے بچے تھے۔ حضور صلی اللہ علیہ وسلم نے فرمایا۔ مشرکین کے بچے بھی تم سے بہتر ہیں، خردار بچوں کو قتل نہ کرو، خردار بچوں کو قتل نہ کرو۔ ہر جان خدا ہی کی فطرت پر پیدا ہوتی ہے۔

صفائی، ستھرائی کا خاص خیال رہتا تھا اور اس کا بہت اہتمام فرماتے تھے، ایک شخص کو میلے کپڑے پہنے دیکھا تو فرمایا، اس سے اتنا نہیں ہوتا کہ کپڑے دھولیا کرے۔

ایک دفعہ ایک شخص خراب کپڑے پہنے ہوئے خدمتِ اقدس میں حاضر ہوا آپ ﷺ نے دریافت فرمایا تم کو کچھ مقدور ہے، کہنے لگا جی ہاں ارشاد ہوا خدا نے نعمت دی ہے تو صورت اور ظاہر ہی رنگ ڈھنگ سے بھی اس کا اظہار ہونا چاہیے۔

ایک شخص کے بال پریشان دیکھے تو فرمایا اس سے اتنا نہیں ہو سکتا کہ بالوں کو درست کر لے۔

سرورِ کائنات صلی اللہ علیہ وسلم کے اخلاق و عادات کا یہ بیان جو آپ نے ابھی پڑھا ہے اگرچہ آپ کے اخلاقی کمالات کی وسعت کے لحاظ سے بہت ہی چھوٹا سا بیان ہے پھر بھی اس کتاب کی حیثیت اور اس کے مضامین کی ترتیب کے اعتبار سے کچھ بڑھ گیا ہے۔ مقصد یہ ہے کہ بچوں اور بچیوں اور اس کتاب کے تمام پڑھنے والوں کو دونوں جہان کے سرورِ صلی اللہ علیہ وسلم کی پاک اور نکھری ہوئی خصلتوں اور بلند اخلاق کے مطالعہ کا اچھی طرح موقع مل جائے اور وہ اپنی زندگی کے ہر شعبے کو اس سانچے میں ڈھالنے کی کوشش کریں۔

## يَا أَيُّهَا الَّذِينَ آمَنُوا صَلُّوا عَلَيَّ وَسَلِّمُوا تَسْلِيمًا

سَلام اُس پر کہ جس نے بے کسوں کی دستگیری کی  
سَلام اُس پر کہ جس نے بادشاہی میں فقیری کی  
سَلام اُس پر کہ اسرارِ محبت جس نے سمجھائے  
سَلام اُس پر کہ جس نے زخم کھا کر پھول برسائے  
سَلام اُس پر کہ جس نے خوں کے پیاسوں کو قبائیں دیں  
سَلام اُس پر کہ جس نے گالیاں سُن کر دعائیں دیں  
سَلام اُس پر کہ دشمن کو حیاتِ جاوداں دیدی  
سَلام اُس پر ابوسفیان کو جس نے اماں دیدی  
سَلام اُس پر کہ جس کا ذکر ہے سارے صحائف میں

سلام اُس پر ہوا مجروح جو بازار طائف میں  
 سلام اُس پر وطن کے لوگ جس کو تنگ کرتے تھے  
 سلام اُس پر کہ گھروالے بھی جس سے جنگ کرتے تھے  
 سلام اُس پر کہ جسکے گھر میں چاندی تھی نہ سونا تھا  
 سلام اُس پر کہ ٹوٹا بوریاجس کا بچھونا تھا  
 سلام اُس پر جو سچائی کی خاطر دکھ اٹھاتا تھا  
 سلام اُس پر جو بھوکا رہ کے اوروں کو کھلاتا تھا  
 سلام اُس پر جو امت کے لئے راتوں کو روتا تھا  
 سلام اُس پر جو فرشِ خاک پر جاڑوں میں سوتا تھا  
 سلام اُس پر کہ جس کی سادگی درسِ بصیرت ہے  
 سلام اُس پر کہ جس کی ذات فخرِ آدمیت ہے  
 سلام اُس پر کہ جس نے جھولیاں بھردیں فیروں کی  
 سلام اُس پر کہ مشکیں کاٹ دیں جس نے اسیروں کی  
 سلام اُس پر کہ تھا "الفقر فخری" جس کا سرمایہ  
 سلام اُس پر کہ جس کے جسم اطہر کا نہ تھا سایہ  
 سلام اُس پر کہ جس نے فضل کے موتی بکھیرے ہیں  
 سلام اُس پر بڑوں کو جس نے فرمایا "یہ میرے ہیں"  
 سلام اُس پر کہ جس کی چاندنیوں نے گواہی دی  
 سلام اُس پر کہ جس کی سنگ پاروں نے گواہی دی  
 سلام اُس پر کہ جس نے چاند کو دو ٹکڑے فرمایا  
 سلام اُس پر کہ جس کے حکم سے سورج پلٹ آیا




سلام اُس پر فضا جس نے زمانے کی بدل ڈالی  
 سلام اُس پر کہ جس نے کفر کی قوت کچھل ڈالی  
 سلام اُس پر شکستیں جس نے دیں باطل کی فوجوں کو  
 سلام اُس پر کہ ساکن کر دیا طوفان کی موجوں کو  
 سلام اُس پر کہ جس نے کافروں کے زور کو توڑا  
 سلام اُس پر کہ جس نے پنجبہ بیداد کو موڑا  
 سلام اُس پر سرشاہنشاہی جس نے جھکایا تھا  
 سلام اُس پر کہ جس نے کفر کو نیچا دکھایا تھا  
 سلام اُس پر کہ جس نے زندگی کا راز سمجھایا  
 سلام اُس پر کہ جو خود بدر کے میدان میں آیا  
 سلام اُس پر بھلا سکتے نہیں جس کا کبھی احساں  
 سلام اُس پر مسلمانوں کو دی تلوار اور تیراں  
 سلام اُس پر کہ جس کا نام لے کر اس کے شیدائی  
 الٹ دیتے ہیں تختِ قیصریت، اوجِ دارائی  
 سلام اُس پر کہ جس کے نام لیوا ہر زمانے میں  
 بڑھا دیتے ہیں ٹکڑا سرفروشی کے فسانے میں  
 سلام اُس پر کہ جس کے نام کی عظمت پہ کٹ مرنا  
 مسلمان کا یہی ایمان، یہی مقصد، یہی شیوا  
 سلام اُس ذات پر جس کے پریشاں حال دیوانے  
 سنا سکتے ہیں اب بھی خالدِ وحیدؓ کے افسانے  
 درود اس پر کہ جس کا نام تکبیرِ دل و جاں ہے


درود اُس پر کہ جس کے خُلق کی تفسیر قرآن ہے  
 درود اُس پر کہ جس کی بزم میں قسمت نہیں سوتی  
 درود اُس پر کہ جس کے ذکر سے سیری نہیں ہوتی  
 درود اُس پر تبسم جس کا گُل کے مُکرا نے میں  
 درود اُس پر کہ جس کا فیض ہے سارے زمانے میں  
 درود اُس پر کہ جس کا نام لے کر پھول کھلتے ہیں  
 درود اُس پر کہ جس کے فیض سے دو دوست ملتے ہیں  
 درود اُس پر کہ جس کا تذکرہ عین عبادت ہے  
 درود اس پر کہ جس کی زندگی رحمت ہی رحمت ہے  
 درود اُس پر کہ جو تھا صدِ محفل پاکبازوں میں  
 درود اُس پر کہ جس کا نام لیتے ہیں نمازوں میں  
 درود اُس پر مکیں گنبدِ خضرا جسے کہیئے  
 درود اُس پر شبِ معراج کا دُہا جسے کہیئے  
 درود اُس پر جسے شمعِ شبستان ازل کہیئے  
 درود اُس پر ابد کی بزم کا جس کو کنول کہیئے  
 درود اُس پر بہارِ گلشنِ عالم جسے کہیئے  
 درود اُس ذات پر نخرِ بنی آدم جسے کہیئے  
 رسولِ مجتبیٰ کہیئے مُحَمَّدٌ مُصَطَفًّی کہیئے  
 وہ جس کو ہادی دَعْنَا کَدِرًا خُدَا صَفًا کہیئے  
 درود اس پر کہ جو ماکھس کی اُمیدوں کا بلج ہے  
 درود اس پر کہ جس کا دونوں عالم میں سہارا ہے

اس کتاب میں سیرت سرور کائنات صلی اللہ علیہ وسلم کے تمام اہم واقعات کو اختصار  
تحقیق اور جامعیت کے ساتھ نہایت سلیس اور شگفتہ زبان میں بیان کیا گیا ہے۔

# نبی عربی صلی اللہ علیہ وسلم



تالیف: قاضی زین العابدین میرٹھی



297.9  
28 زی  
9114